

**TEXT PROBLEM
WITHIN THE
BOOK ONLY**

UNIVERSAL
LIBRARY

OU_204551

UNIVERSAL
LIBRARY

బాలభారతీ గ్రంథనిలయమునకు రాజపోషకులు

- (1) మ. రా. శ్రీ. బొల్లవరం ఎఱ్ఱవందిరెడ్డిగారు
ల్యాండులార్డు, బొల్లవరం.
- 2) ,, వీరంరెడ్డి నాగిరెడ్డిగారు,
ల్యాండులార్డు, చాగలమఱ్ఱి.
- (3) ,, దాసు కేశవరావుగారు,
వాణిముద్రాశాలాధిపతులు.
-

పోషకులు

- (1) ,, భమిడిపాటి కామేశ్వర శాస్త్రిగారు,
శ్రీమద్రామాయణ గ్రంథమాలా
వ్యవస్థాపకులు, రాజమండ్రి.
- 2) ,, ఏడిచె వెంకట్రావుగారు,
ఆంధ్రీసర్వస్వ వ్యవస్థాపకులు, రాజమండ్రి.

అంకితము

శ్రీ సింగరాద్రి నరకేశరి పాదపద్మ వ్యామోహితులును,
శిష్యహృత్త మోపహారకులును,
భరద్వాజగోత్రోష్ఠులును, అస్మద్గురువర్యులునునగు

శ్రీ పాలపర్తి నృసింహదాసుల

పాదపద్మముల సన్నిధి

భక్తిమై సమర్పించుచున్నాను.

—అనువాదకర్త.

విజ్ఞప్తి

ఆర్యమహాశయులారా!

పెక్కుకష్టములం గడచి మరల మా గ్రంథనియము నిలుపఁ బడినవని చెప్పటకు గంతసవగుచున్నది. శ్రీ పాలపర్తి సూర్యనారాయణగారు రచించిన మేవాడు పతనమును బ్రకటించు విషయమునఁ గలిగిన ప్రతిబంధకమునకుఁగాను శ్రీ ఆంధ్రగ్రంథసత్సాకర కార్యాలయమువారు గదుపాయము చేసినందులకై తవధిసతులగు శ్రీడాక్టరు నందూరి శివకావ్యగారికి నాహ్వానయపూర్వక వందనములు.

బహుభాషా విశారదులగు శ్రీ పండిత జంధ్యాల శివన్న శాస్త్రిగారు మాగ్రంథమును సంస్కరించి మాగ్రంథమాలయెడ నభిమానము వహించినందులకై వారికి మిగుల గృతజ్ఞుఁడను.

అన్యమండలవాసులయ్యు మాగ్రంథమాలయెడ నభిమానము వహించి పలువిధముల మాకు సహాయ మొనరించుచు గ్రంథములు రచించియుచ్చినట్టియు హిందీ, ఉర్దూ, ఆంధ్ర, ఆంగ్లభాషా పరిచయము గలిగినట్టియు శ్రీ పాలపర్తి సూర్యనారాయణగారికి నిరంతరము కృతజ్ఞుఁడను. భాషాభిమాను లందఱును మాయుద్యవమునెడ నభిమానము వహించి తగు ప్రోత్సాహ మొనఁగుదురని నమ్ముచున్నాను. నాల్గవ గత్తమున ప్రయదర్శినిని ప్రకటింపవలసినను విశ్రాంతికోరికచే దీసిని ప్రకటింపఁ జేసితిని. విదవ ప్రయదర్శిని వెలువడును.

చాగం న జ్ఞి
1-4-29



సర్వజనవిధేయుఁడు
యం. నామసుబ్బయ్య శ్రీష్టి,
అధ్యక్షుఁడు.

విన్నపము

పాఠకమహాశయులారా!

నేను హిందీసాహిత్య సమ్మేళనము వారి రాష్ట్రభాషా పరిక్షకై మేవాడుపతనమును హిందీలో చదువుట తటస్థించెను. అప్పుడే దీనిని తెలుగున అనువదించవలయునను సంకల్పము గలిగి నానేర్చిన కొలది దీనిని అనువదించితిని. పిదప నా యీ యనువాదమును బాలభారతీ గ్రంథనిలయాధ్యక్షులగు శ్రీ యం. రామసుబ్బయ్యశ్రేష్ఠిగారికి వినిపింప వారు దయతో దీనిని తమగ్రంథమాలలోఁ బ్రకటించుట కంగీకరించిరి. కాని శ్రీ ద్విజేంద్రీలాల్ కాయల గ్రంథములన్నియు ఆంధ్రభాషలోఁ బ్రకటించు నధికారము ఆంధ్రదేశమున ఒక ఆంధ్ర గ్రంథరత్నాకరమువారికే కలదుగాన దీనిని ప్రకటించువిషయమై ప్రార్థింప వారుదయతో నంగీకరించిరి. వైగ్రంథమాలల అమూల్య సహాయముననే నా యీ గ్రంథము ప్రచురింపబడుటచే తత్తదధ్యక్షులగు శ్రీ సుబ్బయ్య శ్రేష్ఠిగారికిని శ్రీ వండుారి శివరావు పంతులు గారికిని నిరంతరము కృతజ్ఞుడను.

గ్రంథరచనకు నా కిదియే ప్రథమయత్న మగుటచే నాలోపములన్నియు సవరించియు యథోచితముగ గ్రంథమును నంస్కరించుటయే కాక గీతములు మున్నగునవి వ్రాసి యీ గ్రంథమునకు ప్రకృత రూపమును ప్రసాదించినవారును సంస్కృతాంధ్ర హిందీ వంగభాషా భూషితులును, నిద్విత్యులునునగు శ్రీ పండిత శివన్న శాస్త్రిగారి యుపకారమును మఱువఁజాలను. వారికి నా హృదయపూర్వక వందనములు.

చాగలమఱి, }
1-4-20. }

విధేయుఁడు,
పాలపర్తి సూర్యనారాయణ.

భూమిక

నాటకవాఙ్మయమున నూతనశకము ప్రవర్తింపజేసిన త్రిద్విజేంద్రీలాల్ రాయగారు దీనిని పంగభాషయందు రచించి మహాకవి మైకేలు మధుసూదనదత్తునకు అంకితముచేసిరి. వర్తమాన యుగమున నాటకలేఖకులలో ద్విజేంద్రీబాబును బోలినవారు భారతదేశమున లేరని వలువురయభిప్రాయము. ద్విజేంద్రుడు అంతర్జగత్తునకుఁ జేరిన మహాకవి. మహాకావ్యలక్షణములుగా వనయాలంకారికులచే శాసింపబడిన అష్టాదశవర్ణనలు వీరిరచనలందు తలుచు గోచరింపవు. వీరు బాహ్య సౌందర్యమునకన్న ఆంతరికసౌందర్యమునే అనగా ప్రేమ, భక్తి, దయ, కోరిక, ఈర్ష్య మున్నగు మనోభావములచేట్టలనే కవిహృదయముగఁ జిత్రించెదరు. నాటకమునకు అధికసౌందర్యము నాపాదించు అంతఃప్రవృత్తుల సంగ్రామమును వీరు హృదయంగమముగఁ జూపెదరు. వీరి మానవస్వభావచిత్రణము వీరితత్వజ్ఞానమును జూటును. వీరి రచనలందు ఉన్మాదశృంగారమును, అశ్లీలహాస్యమును గానరావు. మఱియు వీరిహాస్యము ప్రయత్నపూర్వకముగ వ్రాయబడినదిగాక స్వాభావికముగను, సమయోచితముగను ఉండును. కవిబ్రహ్మయగు ద్విజేంద్రుడు సృజించినపాత్రీములు స్పృహణీయములును ఆదర్శప్రాయములునయి యుండును. ఇంతయయ్యును వానియందు అస్వాభావికత గనుపట్టకయుండుట గొప్పవిశేషము. నాటకవాఙ్మయమున ద్విజేంద్రీనకుఁగల యధికారమును, పరిజ్ఞానమును నెలిసికొనవలయునన్న వారు విశేషానుభవముతోవ్రాసిన “కాళిదాసభవభూతులు” అనుగ్రంథమును జదివి దానికి లక్ష్యముగ వారినాటకములను జదువవలయును.

ద్విజేంద్రీనకు శ్రీలయోడ ముఖ్యముగ హిందూశ్రీలయోడ నమితగౌరవమును పక్షపాతమును గలదని దుర్గాదాసు నందలిసంస్కృతియు, మేవాడుపతనమందలి కల్యాణి, సత్యవతి, మానసియును, పాషాణి, యందలి అహల్యయు మున్నగు నాయాపాత్రీములజూచిన తెల్లమగును. ఇప్పటి కిరువదిసంవత్సరములకు బూర్వమే వ్రాయబడిన ద్విజేంద్రీని గ్రంథములందు మహాత్మా గాంధీ మున్నగుప్రస్తుతదేశ నాయకుల సిద్ధాంతములగు హిందూమహమ్మదీయమైత్రీ, పరమతసహిష్ణుత, అహింస, విశ్వప్రేమ మున్నగు మహావిషయములు ఆదర్శములుగఁ జిత్రింపబడుట యాతని ప్రతిభావిశేషమును బ్రకటింపుచున్నవి. ఈకాలమున ఈనాటకముల ప్రచారమెంత యావశ్యకమో వేఱుగ

జెప్పినక్కరలేదుగదా. నిక్కముగ మహాకవిరచన కాలత్రయంబా ధ్యమై హిమాలయమువలె అచలమై, ఉషఃకాలమువలె దినందినస్పృహణీయమై యలరారును.

ద్విజేంద్రుడు ఎంగభాషలో దాదాపు 25 ఉద్గ్రంథములు వ్రాసెను. అందును శ్రేష్ఠతములగు గ్రంథరత్నముల నన్నింటిని తెలుఁగున ననువదించఁజేసి క్రీమముగఁబ్రకటింపుచు ఆంధ్రగ్రంథరత్నాకరము ధవ్యతను గాంచుచున్నది. అట్టి యుత్తమగ్రంథములలో మేవాడుపతన మొక్కటి. విశ్వప్రేమను లక్ష్యముగా నుంచుకొని కవి దీనిని రచించినాఁడ. ఇందు కల్యాణీయందు దాంపత్యప్రేమయు, సత్యవతియందు దేశప్రేమయు, మానసియందు విశ్వప్రేమయు చక్కగ పొందుపఱచఁబడినవి. శాలహృదయములేక సంకుచితాభిప్రాయములకు వశులగుటచే దేశమెట్లు విధ్వంసమగునదియు ఇందు చక్కగ చూపింపఁబడినది. కవి గ్రంథాంతమందలి గీతములో 'మీమనుష్యత్వము పోయినది. మీరు మరల మనుష్యులు కండు' అని కర్తవ్యమును చక్కగ నుపదేశించినాఁడు.

దీనిని హిందీరూపాంతరమునుండి తెలుఁగున అనువదించిన శ్రీ పాలవర్తి సారస్వతాచార్యులుగారు హృదయమగు శైలిలో స్వతంత్ర కావ్యరచన సేయ గమద్ధలయును హిందీభాష వారికి అభ్యాసవశలో నుండుటచే దీనిని ఉచితరీతిని సంస్కరించుటకు నన్నుఁ గోరిరి. నేను నందుకియ్యకొని దీనిని పూర్తిగా సంస్కరించితిని. ఇందు కొంత భాగము స్వయముగా తిరిగి వ్రాయవలసివచ్చుటచే నట్టి దానిని నంగమాతృకనుండియే గ్రహించితిని. ఇట్టి అమూల్యరత్నమును బ్రకటింపఁజేసి ఆంధ్రుల కృతజ్ఞతను బాతులగు శ్రీ యంగ సామనుబ్బయ్యశ్రేష్ఠిగారిని పరమేశ్వరుఁడు సకలైశ్వర్యముల నొందగి రక్షించుఁగాత. శ్రీశ్రేష్ఠిగారు సిస్నాస్వస్థభాషముతో మాతృభాషను బోషించు యువకులలో నొకరు. వీరు చాగలవ.జిల్లాలో "బాలభారతీ గ్రంథశాలయ" మను గ్రంథమాలను స్థాపించి భాషాసేవను చేయుచున్నారు. ఆంధ్రమహాజనులు వీరి గ్రంథమాలను ఆదరించుచు వీరి సదుద్యమమునకుఁ దోడ్పడుదురుగాక!

గుడివాడ, }
21-7-25. }

సహృదయ విధేయుఁడు,
జంధ్యాల శివన్న శాస్త్రి.



మే వాడు పత్రనము.



ప్రథమాంకము.



ప్రథమ దృశ్యము.

స్థానము—సాలుంబరాధిపతియగు గోవిందసింహుని గృహము.

సమయము—మధ్యాహ్నము.

[గోవిందసింహుఁడును అతని పుత్రుఁడు అజయసింహుఁడును నిలిచి మాట్లాడుచుందురు.]

గోవిం—అజయా! మొగలు సైన్యము మేహాడుపైకి దండెత్తివచ్చు చున్నదని రాణాగారి కెవరు చెప్పిరి?

అజ—అది నాకు తెలియదు నాయనా!

గోవిం—రాణా ఏమనిరి?

అజ—సంధిచేసికొనుటయే తమ తలంపని సెలవిచ్చిరి. ఈ విషయము స్తంభ్రాంతిచేయుటకే రేపు ఉదయము దర్బారునకు రావలసినదిగా సామంతులకు కబురంపిరి. అట్లే మీకును పంపిరి.

గోవిం—నన్నెందుకు పిల్వనంపిరి?

అజ—ఆలోచించుటకు.

గోవిం—సంధి విషయమా?

అజ—అవును, తండ్రి!

గోవిం—కాని అజయూ! నేటిదనుక నేను సంధివిషయమై మాట్లాడియే యెఱుగను. పాతిక సంవత్సరములనుండి ఎడతెంపు లేక యుద్ధము చేయుటయే యెఱుగగుదును. ఖడ్గముల ఝంకారమును, అశ్వముల హీంకారములను, భరీపటహోనుల భాంకారములను, ఆహతుల యూర్తనాదంబులను మాత్రమే నేనెఱుగగుదును. ఇన్ని దినములనుండియు నేను తెలిసికొనిన విషయము లివియే. శత్రునితో సంధిచేసికొనుట నేటిదనుక నేను చూచినయే యెఱుగను. సంధియన నేమియోకూడ నేనెఱుగను. (అజయూడు మెకలకయుండును. గోవిం దిసింహుడు తలవంచుకొని యాలోచించును. మరల నడుగును.) రాణా ధిచేసికొంటుకుంటు కారణముకూడ నీకు చెప్పిరా?

అజ—కొన్ని సంవత్సరములనుండి మేవాడుస్థితి బాగుపడుచున్నదనియు ధనధాన్యపూర్ణముగు నీసుందర దేశమునందు ఇప్పుడు వ్యర్థముగా నెత్తుపేఱులు పాఠించుట మంచిదికాదనియు చెప్పిరి.

గోవిం—ఏమీ! దానికై మ్లేచ్ఛుల పాదరక్షలు శిరముల ధరింపవలయునా? ఏనాఁడు ఈసుఖభోగవిలాసము స్వర్గీయ మహారాణా ప్రతాపసింహుని స్వేచ్ఛాలబ్ధముగు దారిద్ర్యస్థానము నాకృమించుకొనెనో నాఁడే మేవాడురాజ్యపతనము సమీపించినదని యనుకొంటిని. నాకుమారుని రాజ్యకాలమున మేవాడు మొగలు లకి మృదువువోవునని ఆమహాత్ముఁడు చెప్పినచెప్పె. మొగలులును శక్తిని దాధిచే ముఁగ్గుతులై యున్నవారు. ఇంకి నీమారు సర్వస్వము నెవ్వమగును.

అజ—రాణాయను మేవాడు మొగలులతో ప్రతిఘటింపజాలదుగాన వ్యర్థముగ రక్తపాత మేల చేయవలయుననియే యనిరి.

గోవిం—అజయూ! నీవును వారిలో నేకీభవించితివా! నునము వారికి బానిసలమై యురిలో మెడదూర్చవలయుననియే నీవు కోరు

చుంటివా? మొగలులు ఢిల్లీ సార్వభౌములనియు వారికి విరుద్ధముగ నెదురుతిరుగుట పాపమునియు నేనెఱుగుదును. అయితే మేవాడును స్వతంత్రీగాజ్యమేకదా! గోవిందసింహుని కంఠమున ఊపిరిఉన్నంతవఱకు దానిన్వాతంత్ర్యము నష్టముకాదు. ఏడు శతాబ్దములనుండి ఎడతెగని తుపానులకును పిడుగులకును జంకక అభిమానముతో తలయెత్తుకొనియున్న మేవాడు రక్తపతాకము నేఁడు మొగలుల రక్తనేత్రములఁ జూచుటచే కూలిపోవునా? ఎన్నటికిని కాదు. నీవుపొమ్మ. రాణాగారిలో వచ్చుచున్నానని చెప్పము.

(అజయుని ప్రసానము)

గోవిం—(గోడపై వేలీలాడుకత్తిని బరినుండిదూసి) నాప్రియసహచరీ! నీవు నాచేతనున్నంతకాలము మహారాణాప్రతాపసింహున కవమానము కలుగకుండుఁగాక! ప్రియతమా!

చ॥ కలుషతిజెందితీవు చిరకాలము నిన్నిటు విస్మరించుటకొగలవరమొండబోకు మిఁకఁ ♦ గాఁగలయుద్ధమునం దురుష్కువీరుల బహులోష్ణశోణితముఁ ♦ గోలెదుగాత క్షమించి నాకడకమెలఁగు, ప్రతాపకీర్తి భువి ♦ నిల్వెద మించెద ఖడ్గరాజనూ!

(ఖడ్గము హృదయమున కద్దుకొని మెల్లఁగా ద్రిప్పుబోవుచు ననును) కాదుకాదు. చేయి వణకుచున్నది. ఇప్పుడు నీమర్మాదనేనుకాపాడఁజాలను. ఇప్పుడు నేను వృద్ధుఁడనైతిని. (కనులవెంట నీరుకారును) ఓ ఈశ్వరా! ఏమి ఇట్లుచేసితివి?

(నీలబడి మరల కత్తిఎత్తును. ఇంటిలో కళ్యాణి వచ్చును.)

కళ్యా—నాయనగారూ! ఇదియేమి?

గోవిం—అమ్మా! ఇదిఖడ్గము. చూడుము.

కళ్యా—క॥ ఆకస్మికముగ ఖడ్గము

మీకరమునఁ జూడ వెఱుపు ♦ మిగులఁగలిగెనే

బాకుధరించుట మీరిప్పు

జేకతమున? వుడమి నుంచుఁ ♦ డింతకు దీనికా.

గోవిం—(కత్తిమొస నేలపైమోపి పే)మతో కళ్యాణిని చూచుచు)
కళ్యాణీ! ఈఖడ్గ మెంత భయంకరమును ఎంత సుందరమునో
చూడుము. ఇది యేమికోరుచున్నదో తెలియునా?

కళ్యా—లేదు. ఏమికోరుచున్నది?

గోవిం—నెత్తురు.

కళ్యా—ఎవరిది?

గోవిం—మహమ్మదీయులది.

కళ్యా—అయితే నాయనగారూ! మహమ్మదీయులపై మీకింతకోర్కె
మేల?

గోవిం—దీనికికారణము నీజన్మభూమియగు మేవాడునడుగుము. ఏడు
వందలసంవత్సరములనుండియు తురుష్కులీ స్వతంత్రరాజ్య
మును వశపఱచుకొనుటకయి రాక్షసులవలె విఱచుకొని పడు
చున్నారు. అయితే పర్వతమును డీకొను సముద్రీతరంగములవలె
ప్రతిపర్యాయమును వారువెనుకకు మరలిపోవుచున్నారు. ఇది
వారి కేమి యపరాధముచేసినో అడుగుఁడు. కాని

క॥ మనుజుఁడు శక్తిమదాంధత

ననువుగ నెఱుఁగంగఁబోడు ♦ న్యాయాన్యాయం

బనఘమతి నట్టివేళల

ఘనఖడ్గమె వారిదుండఁగమ్ము నడంచుకా॥

అకటా! కళ్యాణీ! నేనివుడు కడుంగడు వృద్ధుఁడనైతిని.

(కళ్యాణి యేడ్చును.)

గోవిం—అమ్మా! ఏల ఏడ్చెదవు? భయపడకుము. దీనిని ఒరలోపెట్టు
చున్నాను. (ఒరలోపెట్టి) పొమ్ము. లోపలికిఁ బొమ్ము. నేనును
పోవుచున్నాను. (ప్రీప్థాసము)

కళ్యా—నాయనా! మీరు బాగుగ ఆలోచించినచో—.



ద్వితీయ దృశ్యము.

సానము - ఉదయపురమార్గము.

సమయము - అపరాహ్నము.

[సత్యవతియు చారణులును పాడుదురు.]

గీతము.

ఇదే మేవాడు మహీధరమెత్తగు నెట్టని జెండా ద్యుతిమించెన్
 ఇదే యిందనుకనుచూహమృదులకు పుదము చూర్ణమొనరించెన్ ||
 ఇదేమేవా డిదేమేనా డీయెడనే కడునిడుములఁ బడియున్
 గదిసి ప్రతాపుఁడు దీని శృంగపటుగాంచెను నిశ్చలతావాప్తిన్ || ౧
 ఈయెడనే మునుపద్మినీమణుల యిద్దంబగు రూపాగ్నిన్
 బాయక యుటికి తురుష్క సైన్యమది భస్మంబైపోయెన్ || ౨
 క్షత్రవీరగణ రక్తరంజితము కాసారోదక మిచటన్
 చిత్రశౌర్యుఁడగు బాహుష్టేచ్ఛుని పుత్రిక నిటఁగొని తెచ్చెన్ ||
 పాడిపంటలకు తాపిది యిచ్చటి ఫలనీరంబులు రుచ్యంబుల్
 పాడునుతోటలఁ గీరి శారకలు వాయువు చల్లగవీచున్ || ౩
 ఈమేవాడు మహేంద్రాన్నత శిఖరంబెగసి యాకసము ముద్దుగొనున్
 శ్యామలకాసన భూము లీయెడను స్వర్ణజ్యోతిస నిండెన్ || ౪
 వనకుసుమమ్ముల నిచ్చటి వనితాజనము భూపలుగఁదాల్చున్
 ఘనకృపఁ బాతివ్రత్యమునన్ సరిగాఁలెవ్వరు వీరలకున్ || ౬
 (ఇంతలో అజయుఁడు ప్రవేశించును)

సత్య—మీరు సైనికలా?

అజ—అవును, నేను మేవాడుసేనాపతులలో నొకఁడను.

సత్య—మిమ్మొకమాట యడుగఁదలచితిని. నేకొకవార్త వింటిని, అది నిజమేనా?

అజ—ఏమివార్త యది?

సత్య—మొగలసైన్యము మేవాడుపైకి దాడివెడలి వచ్చుచున్నదని.

అజ—ఇంక వస్తుటలేదు. రాణా సంధికెచ్చిగింపనిచో తప్పకవచ్చును. రాణాగారు నెయ్యమున కియ్యకొనునో కయ్యమునకో యని తెలిసికొనుటకే మొగలసేనాపతి తనదూత సంపెను.

సత్య—మీరు యుద్ధమునకు సన్నద్ధులైయుంటిరా?

అజ—రాణాగారి ఇచ్చానుసారము ప్రవర్తింతుము.

సత్య—రాణాగారియిచ్చ యేమియో మీకు తెలియునా?

అజ—తెలియదు. కాని సంధికే యొకబడెదరని యూహించుచున్నాను ఈవిషయమాలోచించుటకే నన్ను, మానాయన గారిని పిల్వనంపిరి.

సత్య—మీనాయనగా రెవరు?

అజ—మేవాడు ప్రధానసేనాపతియగు గోవిందసింహుఁడు.

సత్య—మీరు గోవిందసింహునివుత్స్రులా? మంచిది. వారియుద్దేశ మేమి?

అజ—యుద్ధమే వారియభిమతము.

సత్య—మంచిది. మీకుకష్టమొసఁగితిని. మీరింక వెళ్లవచ్చును.

(అజయుని ప్రసాదము)

సత్య—సంధి! రాణాప్రతాపసింహునివుత్స్రుఁడు మొగలులతో సంధి తలపెట్టెనా? ఇది అసంభవము. ఇందు తప్పక పొరపాటున్నది. (చారణులతో) మీ రీచెట్టుకీందనుండుఁడు. నేనిప్పుడే వచ్చుచున్నాను.

(చారణులొకవైపుగను సత్యవతియొకవైపుగను నిష్క్రమింతురు.)

తృతీయదృశ్యము

స్థానము - ఉదయపురమున మేవాడురాజసభ

సమయము-ప్రభాతము

[సింహాసనమున అచురసింహుఁడును, ఇకవింకకలను సామంతులును కూర్చునియుండురు-గోవిందసింహుఁ డొకప్రక్క నిలబడియుండును.]

జయ—మహారాజా! మొగలసైన్యము మేవాడువఱకు వచ్చినపుడు కర్తవ్యమునుగూర్చి రాజపుత్రులకెట్టిమతభేదమునులేదు. మేము యుద్ధము చేయుదుము.

రాజా—జయసింహా! ఈచిన్నరాజ్య మేబయ్యతో ఢిల్లీ నార్యభామని బృహత్సైన్యము నెదుర్కొనునా?

జయ—శ్రుతీయసహజమగు శౌర్యబలముతోడనే.

కృష్ణ—దేవరవారి స్వర్గీయజనకులు ప్రతాపసింహు డేబలముతో మొగలుల నెదుర్కొనెనా?

రాజా—వారిమాట వదలివేయుము. వారు మనుష్యులుగారు.

శంక—వారును రాజపుత్రులేగదా!

రాజా—కాదు శంకరసింహా!

చ|| జనకుఁబ్రతాపసింహు నొకసాటి సగుండని పల్కఁగూడదా ఘనఁ డొక దైవశక్తివలె ♦ ఖస్థలినుఁడి పవిత్రీపాత ము ట్లను పఱిభూ క నులు ♦ లక్ష ఘనవంధియూర్దికాచ బును బురుడించి రాజకులము న్ వెలిగించె నా తాత్పర్యాగ్రతః.

మఱియు నమ్మహామహుఁ డెందుండివచ్చినదియు నెందుల కేగినదియు నెవ్వరికినిఁ దెలియదు. అండఱును వారివలె జేయుఁజాలరు.

కృష్ణ—అండఱును వారివలె చేయుఁజాలరను మాట వాస్తవము. కాని వారి వుత్సాహ తప్పక వారి ననుకరించుననయే మేమనుకొను

చున్నాము. స్వర్ణీయామహారాణా మేవాడుస్వాతంత్ర్యరక్షణమునకై తమ ప్రాణము లర్పించిరి ఇంక వారి పుత్రుడు పోరునలుపకయే మొగలులకు లొంగిపోవునా?

రాణా—కృష్ణదాస్! అది సుందరమగు నొక యనుభూతిమాత్రమే. ఇప్పుడు కొన్ని సంవత్సరములనుండియు మేవాడువృజ ధన ధాన్యసంపన్నయై సుఖముగ కాలము పుచ్చుచున్నది. రాజ్యమున శాంతినెలకొనినది. కేవల మాయనుభూతికొఱకు ఈ సుఖము, ఈ స్వాతంత్ర్యము నాశమొనర్పవలయునా? నామ మాత్రముగ పన్ను ఇచ్చుటచే రక్తపాతము తప్పిపోవుచుండ వృథాగా ఇన్ని జీవహత్యల కేలకడంగవలయును?

శంక—మహారాజా! మేము పన్ను ఇచ్చెదమా? ఎవనికి? మొగలులకా? పన్ను తీసికొనుటకు వారెవరు? శ్రీరామచంద్రునివంశీయులయొద్దనుండి పన్ను వా రేయధికారముతో పుచ్చుకొందురు?

రాణా—కొద్దిగపన్ను ఇచ్చి ఈ సుఖము, ఈ శాంతి, ఈ స్వాతంత్ర్యమును రక్షించుకొనుటమంచిదా? లేక ఇవియున్నయు పోగొట్టుకొనుటయా? ఏమి గోవిందసింగ్! మీయభిప్రాయమేమి?

గోవి—(ఉలికిపడి) మంచిది. ఈవిషయమున నేనేమియభిప్రాయమీయగలను? నేనేమియు చెప్పనుజాలను. ఈవిషయములను తెలిసికొననుజాలను. బౌల్యమునుండి దుఃఖమే నాకు సహచరము. ఆపదుత్సంగమున నేను పెరిగితిని. మహారాజా! ఇరువదైదు సంవత్సరములనుండి స్వర్ణీయామహారాణాతో ఆకలిదప్పికలు సరకుగొనక కొండలలో తిరిగితిని. ఆమహాత్మునికొలుపుననుండి ఈయిరువదైదువత్సరములు నేను దారిద్ర్యవృత్తమునేయభ్యసించితిని. ఈయిరువదైదుసంవత్సరములు నేను దుఃఖమందలి సుఖమునే అనుభవించితిని. ఆసుఖ మేమనియడిగెదరు! ఇతరు

లకై దుఃఖ మనుభవించుటలో నెట్టిసుఖముగలదు! కర్తవ్యపాలనమునకై దారిద్ర్యమనుభవించుట ఎంతయందిమాట! ప్రాభాతికసూర్యునినువర్ణకీరణములు దారిద్ర్యకుటీరముండెట్టిప్రేమతో ప్రసరించునో అట్లు మరియొక్కతను ప్రసరించవు. మహారాజా! నాయెట్టిమంచినోజులు గడచిపోయినవి! (పలుకుచు పలుకుచు ఆగిపోవును.)

జయ—గోవిందసింగ్! మధ్య నేల యూరకుంటిరి? తక్కినదిచెప్పుడు.

గోవిం—ఏమిచెప్పుదును? ఏమియు చెప్పజాలను. నేనామేవాడులో ఆదేవతాకుటీరము కూలుటయు ఆస్థానమున భోగవిలాసార్థముగు నీనాటకశాల నిర్మింపబడుటయు చూచితిని. ఆ మహాత్ముని పవిత్రమందిరము పగులఁగొట్టి ఆరాళ్ళతోనే ఐశ్వర్యవంతుడు ప్రాసాదము కట్టబడుట గాంచితిని. ఏవర్వతము ఒకనాఁడు జయధ్వనిచే ప్రతిధ్వనించుచుండెడిదో, ఏవర్వతము కిరిచే మహాపవిత్రముగ నుండెనో దానినీడను ఈ కేళినికుంజముల నాలోకించితిని. నేను నా యాక్షీణదృష్టితో ఆమహత్త్వము ధూమమై ఆకాసమున లీనమగుట గనుగొంటిని. జయసింగ్! సర్వస్వముపోయినది. ఇంక నున్నదియేమి? ఇప్పుడా మహిమా కీరణములు కొన్నిమాత్రమే మిగిలియున్నవి. ఇప్పుడామహత్త్వము మరణోన్ముఖమై మృత్యుశయ్యవైఁబడి కరుణవిలోకనంబుల మనవంక చూచుచు చావున కెదురుచూచుచున్నటుల గనిపించుచున్నది.

కేశ—గోవిందసింహజీ! తాముబ్రదికియుండువఱ కాగౌరవము నప్తము కాజాలదు.

గోవిం—నేనా? కేశవసింహజీ! ఇప్పుడు నేనేమి చేయఁగలను? ఇప్పుడు నా కారోజులు గడచినవి. నే నిప్పుడు ముక్కాలిముదుసలి వైతిని. చేతులు వణకుచున్నవి. ఈ చేతులతో నిప్పుడు

చక్కగా కత్తివైన బట్టజాలను. ఈ బక్కయెముకలతో శరీరము నిలబెట్టనేని చాలను. కాని మహారాజా! ఇప్పుడును నాకు మరల ఆపర్యతారణ్యముల గ్రామ్మరవలయుననియు, మాతృభూమికై ఆమధురదుఃఖము ననుభవించవలయుననియు కోర్కె గలదు. హా! ఈశ్వరా! దుఃఖము సహించు శక్తిని గూడ నీవు హరించితివి! (గోవిందసింహుడు మెదలక యుండును. అందఱును నిశ్చేష్టులగుదురు.)

రాణా—అయితే గోవిందసింహజీ! భారతవర్షమంతయు మొగల బాదుషాకు తలవంచెనని మీరెఱుఁగుదురు. ఇంక రాజపుత్రా నాలో నీచిన్న మేవాడు రాజ్యము విశ్వవిజయిని యగునా? మహాసేనముం దెట్లు నిలువబడఁగలవో చెప్పుడు.

గోవిం—మహారాజా! నేను విన్నవింపవలసినది మొదటనే విన్నవించితిని. ఇప్పుడు నేను చెప్పనదేమియు లేదు.

రాణా—సామంతప్రభువులారా! ఇప్పుడు యుద్ధము వ్యర్థమని నాకు తోచుచున్నది. మనము మొగలులతో సంధి చేసికొందము. చోబ్దారో! నీవేగి మొగలదూతను గొనిరమ్ము. (చోబ్దారు పోవును.)

గోవిం—మహారాణాప్రీతాప్! మహారాణాప్రీతాప్! నీవు స్వర్గములోఁ గూర్చుండి యీమాటలు వినఁజాలకుంటివి. మంచిది. ఎజ్రిమా! నీభైరవస్వరమున ఈహీనపదోచ్చారణ ముడఁచివేయుము. మేవాడ్! మొగలుప్రభుత్వస్వీకారమునకు మున్న నీవు భూకంఠము చే ధ్వంసముగమ్ము.

(చోబ్దారుతో మొగలదూత వచ్చును.)

రాణా—మేము సంధికి సంసిద్ధులమని నీవు మీసేనాపతితోఁ జెప్పుము. (సత్యవతి అతివేగముతో ప్రవేశించును.)

సత్య—ఎన్నటికినికాదు. ఎన్నటికినికాదు. సామంత ప్రభువులారా!
మీరు యుద్ధమునకు సన్నద్ధులుకండు. రాణాగారు మిమ్ము రణ
క్షేత్రమునకు గొంపోవనిచో మీసైన్యములను నేను నడిపెదను.

గోవిం—దేవీ! నీవెవరు? ఈఘోరాంధకారమున విద్యుల్లేఖవలె వచ్చి
నిలబడిన నీవెవరు? కోమలమును గంభీరమునగు ఈవజ్రీధ్వని
ఎవరిది?

రాణా—నిజముగ నీవెవ్వరవో చెప్పము.

సత్య—మహారాజా! నేనొక చారణిని. మేవాడురాజ్యమున గ్రామ
ములకును పర్వతపరిసరభూములకును జని మేవాడుమహిమను
గానముచేయుచుండును. ఇంతిశన్న సన్నగూర్చి వివరముగ
జెప్పబనిలేదు.

సామం—ఆశ్చర్యము!

సత్య—సామంతప్రభువులారా! రాణాగారు ఉదయసాగరపు రాజప్రా
సాదములందు విలాసస్వప్నముల వీక్షించుచు నుండుగాక!
నేను మిమ్ము యుద్ధక్షేత్రమునకుఁ గొంపోవుదును.

గోవిం—ఇదియేమి? నాశరీరమున ఈయావనోత్సాహ మెచ్చటనుండి
వచ్చినది! ఈఆనందము యీఉద్యోగము నొక్కొకనుండివచ్చి
నవి! సామంతప్రభువులారా! మీరు మహారాజాప్రతిపాదిం
హునివుతుని యీ యపకీర్తినుండి రక్షింపుడు. ఈ విలాస
మును పెదదళితము గావింపుడు. ఈయాటపిస్తువుల బ్రద్దలు
కొట్టుడు.

(గోవిందసింహుఁడు దగ్గరనున్న ఇల్లిడి రేకుతో నిలువుటద్దమును
బ్రద్దలుగొట్టును)

గోవిం—సామంతప్రభువులారా! మీరు ఖడ్గములు ధరింపుడు, (రాణాను
పట్టుకొని) మహారాజా! దయాచేయుడు.

రాణా—గోవిందసింహాజీ! నడువుడు, మనము యుద్ధము చేయుదము.
మొగలదూతా! మేము యుద్ధమొనర్చెదమని మీ సేనాపతితో
చెప్పుము. చోబార్! స్వాగుత్తమును సిద్ధపఱచుము.

సత్య—మేనాడురాణాకు జై!

సామం—మేనాడురాణాకు జై!

చతురదృశ్యము.

స్థానము—ఆగ్రాలో మహాబత్తాను ఇల్లు

సమయము—ప్రభాతము.

(సేనాపతియగు మహాబత్తానును, మొగల సర్దారగు అబ్దుల్లాయు
నిలిచి మాట్లాడుచుందురు)

మహా—హిదాయత్తాను సేనాపతి యయ్యెనా?

అబ్దు—అవును, ఖాన్ సాహబ్.

మహా—ఈవిషయము మీరు బాగుగ నెఱుగుచురా?

అబ్దు—అవును బాగుగ నెఱుగుదును. బాదుషా అతని వెంట ఏబది
వేల సైన్యముకూడ పంపిరి.

మహా—ఎక్కడి హిదాయత్తాను! ఎక్కడి సేనాధిపత్యము! ఈకాల
మున యోగ్యతకును సామర్థ్యమునకును గౌరవములేదు. యో
గ్యులకు చాల అగౌరవము జరుగుచున్నది. తడిసిన యీ వెంట
కుప్పలనుండి ఎన్ని కుక్కగొడుగులు పుట్టునో తెలియుదు.

అబ్దు—నిజము. మీరు చెప్పినది యధార్థము. హిదాయత్తు ఖాన్నా
నాతుగులకు హేతువు ఆతఁడు బాదుషాకు మేనల్లుడు.

మహా—మేనల్లుడయిన నగుఁగాక! ఇంత పెద్ద సైన్యమును నడపుట
గులభముగు పనికాదు. అతని బావమఱది ఇనాయత్తానుకూడ
అతని వెంటనే యుండెనా?

అబ్దు—ఉండవచ్చును.

మహా—ఇనాయత్తాను నిజముగ యోధుయే. అతఁడు యుద్ధము చేయఁగలఁడు. బాదుషా హిదాయత్తానును నామమాత్రము నకు సేనాపతిగాఁజేసిసట్లు తెలియుచున్నది. అసలు సేనాపతి ఇనాయత్తానే అయియుండును.

అబ్దు—జనాబ్! ఎంత నామమాత్రపు దళవాయియైనను తుదకు తుపాకిమోత కేని వెఱువక యుండవలయునుగదా!

మహా—మంచిది. ఈమాఱు మేవాడు యుద్ధములో అంతయు విశద మగును.

అబ్దు—బాదుషా మిమ్ముకూడ మేవాడు యుద్ధమునకు పొమ్మని సెల విచ్చిరా?

మహా—అవును, సయ్యద్ సాహాబ్!

అబ్దు—అయితే తామేల బయలుదేరలేదు?

మహా—ఏలయన మేవాడు నాజన్మభూమి. బాదుషా నన్ను వంగ ఘూర్జరదక్షిణాది దేశములలో నెచ్చటకుఁబంపినను పోదును. కాని మేవాడును జయింపబోవుట నా కుచితముగలేదు.

అబ్దు—అగుచో మీరు చెప్పినది న్యాయమే. పోయిపోవుచున్నది, నాకు సెలవిండు. ఆదాబ్!

మహా—ఆదాబ్!

(అబ్దుల్లా పోవును.)

మహా—కానిమ్ము. హిదాయతు సేనాపతియగుట మంచిదే. బాగుగ తమాషా చూడవచ్చును. బిచ్చగానిని పట్టుకొని బలాత్కారముగ గుఱ్ఱము నెక్కించుటవంటిదే యిది. (ప్రసానము)

పంచమదృశ్యము

స్థానము - మొగలులశిబిరము.

సమయము - మధ్యాహ్నము.

(మొగలసేనాపతియుగు ఖాన్సాహిదాయత్ అలీఖాన్ బహద్దరు తన క్రిందియుద్యోగియుగు హుసేనుతో మాట్లాడుచుండును.)

హిదా—హుసేన్! ఈకాఫరులను జయించుట మొరబ్బాతినుటకన్న సులభమగుపని.

హుసేన్—అలీసాహబ్! ఈపని మీరనుకొన్నంత సులభమైనది గాదు. ఏడువందలసంవత్సరమునుండియు ఈచిన్నరాజ్యము మహమ్మదీయప్రభుత్వమునకు లోబడకయున్నది. ఇంతయేల, సాక్షాత్తు అక్కరుబాదుషాయును దీనిని వశపఱచుకొనలేక పోయెను.

హిదా—అయితే అక్కరువద్ద మంచిసేనాపతి యుండకపోవచ్చును. అప్పుడు ఖాన్సాహిదాయత్ అలీఖాను ఉన్నచో చూపించు వాడు!

హుసేన్—అయితే మానసింహుడు తక్కువవాడా?

హిదా—పాపము, మానసింహుని కేమి తెలియును? అతఁడు యుద్ధము చేయఁగలఁడా?

(వంటవానిప్రవేశము.)

వంట—హుజూర్! వంట సిద్ధము.

హిదా—మానసింహుఁడే సేనాపతియుగుచో మావంటవాఁడగు జాఫర్ మియాకూడ సేనాపతికావచ్చును. ఏమి జాఫర్ మియా!

జాఫర్—హుజూర్! వంట తయ్యారు.

హిదా—నీవు ఘోజుతో పోట్లాడఁగలవా?

జాఫర్—హుజూర్! కోడిపెట్టనూంసము.

హిదా—మంచిది. నీవు కోడిమాంసము వండితివి. నరియే. నీవు యుద్ధము చేయుగలవాయని యడుగుచున్నాను.

జాఫర్—వేపుడుమాంసమా హుజూర్? అది గొత్తది.

హిదా—మంచిది. మేమును ఇచ్చట గొత్తమాంసము లెయ్యారు చేసెదము. నీవు పొమ్ము. మేము వచ్చెదము.

(జాఫరు పోవును)

హిదా—హుసేన్! ఇప్పు డిక్కడ గొత్తమాంసము వేయింపబడును.

హుసేన్—ఏగొత్తది?

హిదా—ఏగొత్తది? ఈరాజపుత్రి అది. పీరును గొత్తలేకదా.

హుసేన్—సాహాబ్! క్షమింపుడు. ఈవిషయమై మీతో సేకీభవింపజాలను.

హిదా—హుసేన్! నీవింకను కొంతకాలము శిక్షగఱచుట తునసరము. నా వెంటవచ్చినందుకు యుద్ధమన సేవయొక్క గ సేర్పుకొనుము. ముందు నీ కుపయోగపడును.

హుసేన్—చాలమంచిది జనాబ్! పెద్ద పెద్దవనుఁగులు కొట్టుకొని పోయినవి. ఇంక దోమచేయన దేమో చూడవలయును.

హిదా—హుసేన్! నీవు చాలపొగరుపోతువుగను, మర్యాద తెలియని వాఁడవుగను కనిపించుచున్నావు. నేను నేనాపతియని యెఱుఁగవు. నేను కోరినచో ఇప్పుడే నీతిల తీయించెదను.

హుసేన్—అవును జనాబ్! మీరు నేనాపతియని యెఱుఁగుదును.

హిదా—అఁ. నేను నేనాపతియని యెప్పుడు జ్ఞాపకముంచుకొనుము.

హుసేన్—చిత్తము! అట్లే జ్ఞాపకముంచుకొందును. కాని మేవాడును గెలుచుట—

హిదా—అరే మరల మేనాడుమాటయెత్తెదవు! హుసేన్! నీవు నాకు మిత్రుడవుగాన చెప్పచున్నాను, వినుము. మేనాడుగెలుచుట యన నా కొకచిటిక వేముటవంటిది.

హుసేన్—అట్లయగుచో నొకపెద్దచిటికయని చెప్పవలయును.

హిదా—చాలాపెద్దదికాదు. మంచిదిపొమ్ము. ఇప్పుడు మేము భోజనమునకుపోవుచున్నాము. (హుసేన్ను వెళ్ళింజ్జొవును. హిదాయతు అశనిని మఱల పిలుచును.) ఇదుగో హుసేన్! ఒకమాట పనిపొమ్ము. చూడు, నేను నేనాపతిననుమాట యెప్పుడును మరువ వద్దు.

హుసేన్—చాలామంచిది జనాబ్!

హిదా—పొమ్ము. (హుసేన్ వెళ్లును)

హిదా—ఈకాఫరులనుగెలుచుట ఏమికష్టము! వీర్షియుద్ధముచేయుటయే తలస్థింపదు. నాలుగుతువాకిమోత్రలు వినగనే అందఱును పాటిపోదురు. మళ్ళి జాడ తెలియుదు.

(గర్వముతో ప్రసానము.)



పష్టదృశ్యము

స్థానము - ఉదయపురమున ఉదయసాగరతీరము.

సమయము - ప్రభాతము.

(మేనాడు రాజకన్యయుగు మాససి పాడును.)

గీతిక.

భిక్షుకిఁ గా నీదరికే తెంచితి వేఱుగ నిను నేఁగోర నికన్
రక్షింపుమ యీదాసికి ప్రేమపుభిక్ష పెట్టుమో ప్రాణప్రియా॥
నీపయి నామది దవలినదాదిగ నిద్దుర ఆఁకలి నన్నువిడక
తాపమేల మనమేక ప్రేమాబంధమునఁ దగుల్కొనియుండక॥

నీమృదుహాసము నాకుప్రొణమిడు నేనిక నేమియుఁ గోరఁబ్రోయా
పేరెముక్కటియె నను యాచించెద నేయరు దెమ్ముదయాహృదయా!

(ఒక అంధ బాలకునితో నొక భిక్షుకి వచ్చును.)

భిక్షు—దాతకు జయము.

మాన—వీనుమ్మా! ఇతఁడు నీపిల్ల డా?

భిక్షు—కాదు. వీఁడు నాచెల్లెలిబిడ్డఁడు. వీడు పుట్టిగూర్చి. వీనితల్లి
చనిపోయినది.

మాన—వీనితండ్రి?

భిక్షు—పర దేశమున నున్నాఁడు.

మాన—ఆహా! ఎంత ముద్దుపిల్లఁడు. వీనిని నాకిచ్చెదవా?

భిక్షు—వీఁడు నన్ను విడిచి బంటరిగా నుండఁడు అమ్మా!

మాన—మంచిది. నీసని నీయొద్దనే యుంచుకొనుము. అప్పుడప్పుడు
వీనిని నాకడకుఁ గొనివచ్చుచుండుము. ఇదిగో! (ఒక మొహానీ
ఇచ్చును.)

భిక్షు—దేవరవారికి జయము. మీరాజ్యము చల్లగ నుండవలె.

(బాలకునితో పోసానము)

మాన—ఈభిక్షుకు రాలి జయశబ్దోచ్ఛ్వాస మొంతమధుగముగ నున్నది!
ఇది జయభేరికంటెను ప్రబలము. తల్లి దీవనకంటెను అధిక
ప్రేమ పూరితము. బాలకుని తొలుతొల్తటి పలుకులకంటెను
అతిమధురమై యలరారుచున్నది.

అజయసింహుఁడు—(ప్రవేశించి) మానసీ!

మాన—అజయా! రమ్ము, రమ్ము. నేనివుడు చాల సంతోషముగ
నుంటిని. ఈ సంతోషములో కొంతభాగము నీవును బుచ్చు
కొఁగుము.

అజ—నీ యీ సంతోషమునకుఁ గలంబేమి?

మాన—నాంబా సంతోషము పరిపూర్ణము. శరత్కాల నదికంటెను బరిపూర్ణము. నేడొక భిక్షుకురాలు నన్ను ఆశీర్వదించిపోయినది.

అజ—ఈ ప్రపంచమున నిన్ను హృదయపూర్వకముగ నాశీర్వదించని వారెవరు? నేను నిత్యము సందులందును, బజారులందును జనులు మేవాడురాజకుమారికను ప్రశంసించుటయే వినుచుందును.

మాన—నీవు రోజు వినుచుంటివా? అయితే ఒకనాడు నేనును వినజాలుచునా?

అజ—ఒకనాడు ఇంటినుండి బయలువెడలుము. తప్పక వినగలవు.

మాన—అజయా! నేను ప్రతిదినము బడుటికి వెళ్ళుచునే యున్నాను ఎట్లన,

గీ॥ అతిథిశాల నిర్మించి తండనుదినమ్ము
పోయి యతినులకు నేనె ఢి భోజనంబు
పెట్టుచుందును స్వయముగ ఢి నట్టుకాని
నాడు కడుబొక్కుచుండును ఢి నామనమ్ము.

అజ—మానసి! నీజీవితము ధన్యము. మానసి! నేను నీకడ సెలవు గైకొనుటకై వచ్చితిని.

మాన—ఏమి? ఎక్కడకు పోయెదవు?

అజ—యుద్ధమునకు.

మాన—ఎప్పుడు పోయెదవు?

అజ—రేపు ఉదయము.

మాన—అచ్చటనుండి మరల నెప్పుడువచ్చెదవు?

అజ—నిశ్చయములేదు. తిరిగివచ్చెదనో లేనోకూడ చెప్పజాలను.

మాన—ఏమి?

అజ—యుద్ధమున చనిపోవచ్చును.

మాస—హా! (తలపంచును.)

అజ—మాసనీ! నేను తిరిగిరాకున్నచో?

మాస—అప్పుడేమియగును?

అజ—నీకుదుఃఖముండునా లేదా?

మాస—ఉండును.

అజ—ఇంత ఉపేక్షాభావనూ! మాసనీ! నీ వెఱుఁగవా?—

మాస—నే నేమియెఱుఁగుదును?

అజ—నీపై నాకెంత ప్రేమయున్నదో యెఱుఁగవా?

మాస—ఎఱుఁగుదును. చాలప్రేమయున్నది.

అజ—నీకు నాపై ప్రేమలేదా?

మాస—ఉన్నది.

అజ—కాదు. నీకు మఱియొకరిపై ప్రేమయున్నదా?

మాస—ఉన్నది. మరుష్యమాతృప్రేమనున్నది.

అజ—కఠినరాలా! నిర్దయురాలా!

మాస—ఏమి అజయా! నేను నిన్నొక్కనినే ప్రేమింపవలయుననియు మఱియెవ్వరిని ప్రేమింపఁగూడదనియు తలచుచుంటివా? నీ వొక్కడచే నాహృదయమంతటను అధికారము చేయఁగోరితివా? అగుచో నీవు చాల స్వార్థపరుడవు.

అజ—మాసనీ! నీవెంతదనుక ఏమియు తెలియని బేరనేనా?

మాస—అజయా! నాపై నింత కోరికచెడవేల? ఇందు నాయపరాధ మేమున్నది? మాసవమాతృప్రేమ ప్రేమింపఁగూడదనియు నాయపరాధమా? ఇదియే నాయపరాధముగనుచో తిగిసదండన మొసఁగుము. దాని ననుభవించుటకు సిద్ధముననుంటిని.

అజ—నీకు దండ మొసఁగుదునా—నేనా?

మాస—నీవు దండించుము అజయా! నేడు నీవు యుద్ధమునకుఁ బోవుచుంటివి. అందు నీవెంతపాత్ర్య యొనర్చిన జనులు నిన్నంత

పొగడుదురు. అట్లే నేనెంత అధికముగ ప్రేమవహించిన నా అపరాధమంత యధికముగునా?

అజ—మానసీ! నీవు ప్రపంచమునంతను బ్రేమింపుము. నీయుదార హృదయమున విశ్వమంతయు నుంచుకొనుము. ఇప్పుడు నేను నిన్నేమియు ననను. ఆకాశమువంటి నీయుదారహృదయమును తుచ్చముగు నాక్షుద్రహృదయమున బంధింప నెంచితిని. నేను చాలమూర్ఖుడను. నన్నుక్షమించుము. మానసీ! సెలవువుచ్చు కొందును.

మాన—మంచిది అజయా! పొమ్ము. ప్రపంచమంతయు నన్వాయ మావ రించినది. దానినడంచుటకై అప్యడప్యడు యుద్ధము చేయక తప్పనిదగు చున్నది. కాని యుద్ధము చాలకూర్మగుపని. వీలగు సంతవఱకు అందుఁ బవిత్రుండవుగా నుండుము.

(అజయసింహునిప్రసానము.)

మాన—పొమ్ము అజయా! నీవు యుద్ధక్షేత్రమునకుపొమ్ము. నా శుభ సంకల్పము కవచమువలె నిన్నురక్షించును. అయితే యుద్ధమున చచ్చినవారిగతి యేమగును? వారితల్లులును, ఆలబిడ్డలును ఇటులే భగవంతునితో వారిమంగళమును ప్రార్థింపరా? అందులో నెందఱిప్రార్థులు నిష్ఫలములగునో, ఎందఱిసాధనలు వ్యర్థములగునో తెలియదు. దీనికి ప్రతిక్రియయేమియు లేదా? (కన్నీరుకార్పించు ఆకసముంకచూచును కొంతసేపటికి ప్రసన్నవదనయై చప్పట్లువేయుచుననును) మంచిది. ఇప్పుడు నేనును ఒకపనిచేసెదను. యుద్ధములో చనిపోయినవారికి నేనేమియు సాయముచేయజాలను. కాని దెబ్బలు తీన్నవారికి శుశ్రూషచేయుదును. ఈపనియే చేసెదను. ఇందు చెడు గేమున్నది? ఇదియే చేసెదను.

(రాణిప్రవేశించును)

రాణి—వింటివా. మానసీ?

మాన—ఏమి?

రాణి—మీనాయనగారు యుద్ధమునకు వెళ్ళిరి.

మాన—అవును వింటిని.

రాణి—మొగలులతో యుద్ధము చేయుటకు వెళ్ళిరి.

మాన—అవును వింటిని.

రాణి—జేరా! ఏమి ఆ యశాదాసీన్యము! వింటిననియా! యుద్ధమున వెన్నతినట యనుకొంటివా? యుద్ధములో వేలకొలది జనులు మడసెదరు. తెలియుచు?

మాన—అవును. మడియవచ్చును.

రాణి—మడియవచ్చునుకాదు. మడియుదురు. ఈమాట బాదుషాసైన్యముతో యుద్ధము. ఇంక సర్వస్వము పోయినదనుకొనుము. యుద్ధమునకు వెళ్ళినవారు చంపబడుదురు సరే. వెళ్ళనివారి గతియేమి కానున్నదో తెలియును.

మాన—అయితే నేనేమిచేయుదును?

రాణి—నేను నీవెళ్ళిమాట ధృవపఱచితిని. కాని పెండ్లికి సమయము చిక్కదు. ఇట్టిగడబిడలో నెక్కడనేని పెండ్లియగునా?

మాన—కాకున్న పోసిమ్ము.

రాణి—కాకున్నపోసిమ్మా! పెండ్లికాకున్న నేమగునో తెలియునా?

మాన—బాగుగనే యగును.

రాణి—బాగున్నది. ఇది యెచ్చటనేనికలదా? కన్యలపెండ్లికాకున్న ఇంకేమేనికలదా? యోధపుర గాజకుమారునితో నీపెండ్లినిశ్చయింపబడినది. కాని ఇప్పుడు పెండ్లికాజాలదు. అందఱు పోయెదరు. అందఱుచచ్చెదరు. ఎక్కడనైన పెండ్లిపనికానిచ్చుకొని యుద్ధమునకు దిగుదురు. కాని రాణిగారు నామాటవినలేదు.

మాన—అమ్మా! నీవుచింతింపకుము. నేను పెండ్లికన్న నుత్తమముగు పనిచేయుటకు తలపెట్టితిని.

రాణి—అదియేమి?

మాన—నేను యుద్ధక్షేత్రమునకుఁ బోవుదును.

రాణి.—ఎందుకు?

మాన—అమ్మా! యుద్ధములో చాలమంది చచ్చెదరని నీవిప్పుడే చెప్పి
తివికదా! చచ్చినవారికి నే నెట్టిసహాయమును చేయఁజాలను.
కాని శస్త్రాహతులకు నేను పరిచర్యచేసెదను.

రాణి—రంగముచెడినది. అజయుఁడు నీకిదియే నేర్పినట్టులున్నది.

మాన—లేదు. ఇంద్రుని దోషమేమియులేదు. అజయుఁడు జనులను
జువుటకుఁ బోవుచున్నాఁడు. నేనురక్షించుటకుఁ బోయెదను.

రాణి—కాదు. ఇదియెచ్చటనేని జరుగునా?

మాన—చాలబాగుగ జరుగును.

రాణి—కాదు నీవు వెళ్ళఁజాలవు.

మాన—అమ్మా! నీవు నీశ్చీంతముగ నుండుము. నేను తప్పక వెళ్ళెదను.
కర్తస్యము నన్ను ఆహ్వానించునపుడు నేనుక నెపరిమాటలను
విస్మరించి నీ వెఱుఁగుదువు. ఇది నీవుపొమ్ము. నేను ప్రయాణ
సన్నాహము చేసెదను.

రాణి—నీ వెపరి వెంటఁబోదువు?

మాన—అజయసింహుని సేన వెంట.

రాణి—ఏమనుకొంటివో అదియే యయ్యెను. రాణాగాదు వెళ్ళిపో
యిరి. ఇంక దీనికి చెప్పనదెవరు?

మాన—నాయనగా రిక్కడనున్నచో ఈపనినుండి నన్నెన్నడు వారిం పరు. వారిని నేను బాగుగా నెఱుగుదును. వారు చాల దయా స్వభావులు.

రాణి—వారు నీయీపనికిని అడ్డు సెప్పరు. కనుకనే నీకింతయాగడముగ నున్నది. పోయినది. అంతయు పోయినది, నాకు తెలియును. ఏదియో గొప్పయనర్థము రానున్నది.

మాన—అమ్మా! నీవేమియు చింతింపకుము. ఒక మనుష్యుడు మఱి యొక మనుష్యునిపై విద్రోహము సేయుచున్నాడు. చేతనగు సంతవఱకు నేనా విద్రోహమును తగ్గించెదను. అమ్మా! ఇంక నీవు పొమ్ము. ఏమియు భయములేదు.

రాణి—ఇప్పుడు పూర్తిగా కలియుగము వచ్చినది. (పోవును)

మాన—నాహృదయమున ఈ ఇచ్చను ఎవడు కలుగజేసెను? మొదట నీజ్యోతి నాహృదయమున నెక్కడనో మిఱుకు మిఱుకు మనుచుండెడిది. కాని దానిప్రకాశము ఇప్పుడు హృదయముంతటను చక్కగ వ్యాపించినది. ఇది ఒక నూత నోత్సాహము. పరమానందము. వినాహనుఖము దీనిముం దెండుకును కొఱగాదు.

స్థానము—మేవాడు, యుద్ధక్షేత్రము.

సమయము—సాక్షాంకాలము.

[హిందాయతు ఒకడేరాలో కూర్చుండి హనుసేనుతో మాట లాడుచుండును. బయట యుద్ధకలకలము వినబడుచుండును. ఇద్దఱు సిఫాయీలు ఖడ్గవాణులై ద్వారముకడ నిలబడియుండురు.]

హిదా—హుసేన్! మేవాడు సైన్యమొత్తయిండునో నీవుఊహించితివా?

హుసేన్—నుమారు యేబదివేలు ఉండును.

హిదా—ఆ— అయితే రాజపుత్రులింకను పారిపోవుటలేదా?

హుసేన్—లేదు జనాబ్!

హిదా—పోద్దుటనుండి పోరుచున్నారు. కాని షాజీపోవుచున్నట్లు గనుపట్టుటలేదా?

హుసేన్—లేదు. వారు బాగుగపోరాడుటకు నిశ్చయించుకొనిరి.

హిదా—వారు పోరాడుట కొంచె మెఱిగినవారుగాఁ గనుపట్టుచున్నారు.

హుసేన్—చూడఁగా నట్లేయున్నది.

హిదా—ఇదిగో! ఈవినఁబడునది రాజపుత్రులధ్వనియే. మన సిఫాయి లేమియు అటచుచున్నట్లులేదు. వారు యుద్ధము చేయుచున్నారా?

హుసేన్—ఎందుకుచేయరు? మీ రొకమారు బయటికివచ్చిచూడలేమి? మీరు సేనాపతులుగదా!

హిదా—అవును నేను నిజముగ సేనాపతినే. అయిననేమి? నేను డేరానుండి బయటికి వచ్చునవసరములేదు నా బావమఱది ఇనాయతానాక్కడే వీరికివారును. ఇంక నాతోకూడ వీరెక్కడ యుద్ధముచేసెదరు?

హుసేన్—అవును జనాబ్! కాని చూడుడు. రాజపుత్రులు మరల గర్జించుచున్నారు. ఇదిగో! వారియటపె. మన యదృష్టము మంచిదిగాఁ గనుపట్టుటలేదు.

హిదా—బయట నేమిజరుగుచున్నదో కొంచెము చూచిరమ్మ.

హుసేన్—మంచిది.

హిదా—వడ్డలెమ్మో, నీ విచ్చటనే యుండుము. నా కిదియొక పెద్ద దురభ్యాసము. పొద్దుకుంకిన నే నొక్కడ నుండఁజాలను.

హుసేన్—ఇది నిజముగ దురభ్యాసమే.

హిదా—నురల నేదో గందరగోళమగునున్నది చూడుము.

హుసేన్—ఇది మనకు దగ్గఱనే కనుపట్టుచున్నది.

హిదా— ఏమంటివి?

హుసేన్—జనాబ్! ఎవ్వరో ఇటే వచ్చుచున్నటులున్నారు.

హిదా—ఆ! ఎవ్వరో వచ్చుచున్నారా? (హుసేనుని పట్టుకొనుచు)
(ఒక సిఫాయివచ్చును)

హిదా— ఏమిసమాచారము?

సిఫా—ఘదావద్! ఫాజుదారగు శంశేరుఖాను చచ్చిరి.

హిదా— ఏమీ!

హుసేన్— తక్కినయుద్యోగులు?

హిదా— ఇనాయత్తాను బ్రదికియున్నాడుగదా?

సిఫా— చిత్తము.

హుసేన్— మంచిది. పొమ్ము. (సిఫాయి పోవుచు.)

హిదా— నిజముగ నేదియో మొప్పుము రానున్నది.

హుసేన్— చిత్తము. అట్లే యున్నది. అయితే నాడు మేనాడు జయించుట చిటికెవేముటవంటిదని సెలవిచ్చితిరి. కాని ఇది యెంత కఠినకార్యమో నేఁడు తెలిసియుండవచ్చును. ఇప్పుడు మీ కీ గాసునిచూట నచ్చినదా? ఇదిగో! చూడుడు. ఇంక దగ్గఱకు వచ్చుచున్నారు.

హిదా—నిజము. ఈ యుద్ధములో నేమి కానున్నదో తెలియదు.

హుసేన్—ఏమియు తెలియదు.

[రెండవ సిఫాయి వచ్చును.]

హిదా—ఏమి సమాచారము?

సిఫా—హుజూర్! బాదుషాసైన్యము ఎడమవైపుగా పాకిపోవుచున్నది.

హిదా—ఎందుకు?

హుసేన్—ఈయటపు వారి దేకాబోలు.

సిఫా—చీత్తము. (ప్రీస్థానము)

హుసేన్—అయ్యా సేనాపతిగారు! మీరు గొంచెము బయటకు దయచేయుఁడు. మిమ్ములఁజూచిన సైనికులకు గొంచెము ధైర్యము గలుగును. మీరు సేనాపతులుగదా! గొంచెము బయటకు దయచేయుఁడు.

హిదా—హా! నేను సేనాపతిని! (హతాశాసూచకమగు రూపము దాల్చును.)

[మూడవ సిఫాయి వచ్చును.]

సిఫా—ఖురావంద్! ఇనాయత్థాను చంపబడిరి.

హిదా—ఏమీ! ఏడేమి చెప్పచున్నాఁడు? ఇదియును సంభవమా? మరల రాజపుత్రుల ధ్వని వినిపించుచున్నది. అదిగో! వారు చాల దగ్గఱకు వచ్చిరి.

హుసేన్—జనాబ్! మీరొకమారు బయటకు వచ్చిన బాగుగ నుండును.

హిదా—ఇప్పుడు సమయమేది? ఇదిగో! వినుచున్నావా?

హుసేన్—ఆఁ వినుచున్నాను. క్రమముగ నీధ్వని హెచ్చుచున్నది. షటియు సమీపించుచున్నది.

[నాల్గవసిఫాయి వచ్చును.]

సిఫా—జనాబ్! అంతయు నశించినది.

హీదా—ఇది నేను మొదటనే యెఱుఁగుదును. ఇంకా?

హుసేన్—ఇంక నేమగును? నాశనమైన పిదప నింక నేమగును?

సిఫా—హుజూర్! ఖానుషా సైన్యముంతయు పాటిపోవుచున్నది. రాజపుత్రులు ముందుకు వచ్చుచున్నారు.

హీదా—హుసేన్! శత్రువులు వచ్చినట్టులున్నారు.

(తెరలో) పాటిపాండు! పాటిపాండు!

హీదా—ఏవైపు?

హుసేన్—ఈవైపు.

[హుసేను ఒకవైపునకు పాటిపోవును. హీదాయుతు రెండవవైపు పాటిపోవును. కొందఱు రాజపుత్రులతో మొగలుల జెండా వుచ్చుకొని అజయుఁడు వచ్చును.]

అజ—మేవాడరాణాకుజై!

సైనికులు—మేవాడరాణాకుజై!

హీదా—(రెండుచేతులు పైకెత్తి) శరణు. నన్నుకొట్టకుఁడు. నే నింక బ్రతికి ముంటిని. నన్ను చంపకుఁడు. నన్ను కైదుచేయుఁడు.

అజ—నీవెవరు?

హీదా—నేను బాదుషా ఘోజుకు సేనాపతిని.

అజ—సేనాపతీ! ఇప్పుడు రణరంగమును విడిచి డేరాలోనుంటివేల!

హీదా—ఆఁ—నేను—ఆఁ—నేనా? దీనికొక పెద్దకారణమున్నది.

కొని ఇప్పుడు జ్ఞాపకములేదు. నన్ను మీరు చంపకుఁడు. నాస్థానిము రక్షింపుఁడు.

అజ—చూచితిరా. ఈ బయ్యన్న మేవాడు గెలుచుటకు వచ్చినాడు!
 నీవు భయపడకుము. నీ ప్రాణము తీయము. రాజపుత్రానాయంత
 టను మేవాడు విజయఘోషణము గావింపుడు.

హీదా—ఆఁ, కావింపుడు. ఇందు నా కేమియు బాధలేదు.

[సైనికులతో అజయుడు పోవును.]

హీదా—ప్రాణము దక్కినది. దాహము! నీరు! నీరు!

—o—o—o—

అన్యదృశ్యము.

స్థానము - యుద్ధక్షేత్రము.

సమయము - అర్ధరాత్రి.

[శ్రవణములయు రణాహతులయు కుప్పలు పడియుండును. సైనికులతో మానసి తిరుగుచుండును. కొందఱు సైనికుల చేతులలో కాగడలుండును.]

మాన—కొందఱు అటుపొందు. నే నిక్కడ చూచెదను.

[కొందఱు రాజపుత్ర సైనికులు వెళ్ళుదురు]

మాన—ఆహా! నలుగడలను ఏమిహత్య జరుగుచున్నది! ఏమిహత్య!
 ఈయేడుపులు! ఈ అఱుపులు! ఎట్టి కరుణాదృశ్యము! ఓ పరమేశ్వరా!
 నీరాజ్యములో మనుష్యుడు మనుష్యుని దినుటయే నియమమా?
 పృథ్విపై నీహింస కింక సంతముండదా? మనుష్యుడు నిరాతంకముగ
 నింకొక మనుష్యుని జంపుచుండ దయానుయోడవగు నీవు మెదలక
 చూచుచుందువా? నీలాకాశమును భేదించుకొనుచు పాపముయొక్క
 వికటము భీకరిమునగు విజయహుంకారము పైకెగయుచున్నది. అప్పటికిని నీవు
 దానికుత్తుక నొత్తవా? ఇదియొకభీషణము, కరుణము, మర్మ

భేదకము నగుదృశ్యము! ఈపీనుఁగులకుప్పలుచూడఁజాలను. ఈ యాహతుల యార్తనాదములు వినఁజాలను.

౧ ఆహ—అబ్బో చచ్చితిని.

మాన—అబ్బాయి! నీకు దెబ్బ ఎక్కడతగిలినది. అయ్యో! నీ కెట్టి కష్టమువచ్చినది!

౧ ఆహ—ఇక్కడ ఇక్కడ. అమ్మా! నీవెవరు?

మాన—ఊరకుండుము. మాట్లాడకుము. (గోలితగిలినచోట కట్టు కట్టును. మఱియొకసైనికుని సంజ్ఞచేయ వాడు గిన్నె తెచ్చి యిచ్చును. మానసి ఆహతునితో అనును) ఏమియు భయములేదు. ఇదిగో! మంచు త్రాగుము. (వాడు మంచు త్రాగును. ప్రక్కనున్న మఱియొక ఆహతునియొద్దకుఁబోయి మానసిచే ప్పను.) మెదలక పండుకొనుము. నీకు పరిచర్య యేర్పాటు జరుగును. (ఒక రాజపుత్రునిసైనికునకు సంజ్ఞచేయ వాడు వెళ్లును. అంత ఆమె రెండవ ఆహతునితో వనును.) నీవు మెదలకయుండుము. నేనిప్పుడే వచ్చెదను.

౩ ఆహ—రామ రామా! ప్రాణముపోయిన బాగుగనుండును. బాధ యెక్కువగా నున్నది.

మాన—(వానియొద్దకుఁబోయి చూచి యనును) ఇంక వీనికి ప్రాణమున్నది. (ఒక సైనికునితో) వీనిని చూడము.

హిదా—దాహము! దాహము! నీరు! నీరు!

మాన—(హిదా యతుయొద్దకుఁబోయి ఒక సైనికునినుండి జలపాత్ర ముదీసికొని వానికిచ్చుచు) ఇదిగో! నీరు త్రాగుము.

హిదా—(నీరు త్రాగి) అల్లా! ప్రాణమునిలిచినది.

[కొందఱు సైనికులతో అజయుఁడు వచ్చును]

అజ—ఈ అంధ కారములో నీవెవరు? — మేవాడు రాజకన్యయా?

మాన—ఎవరు?—అజయుఁడా?

అజ—(దగ్గరకువచ్చి) అవును మానసీ!

మాన—అజయా! నీపైనికులతో ఆహతుల పరిచర్యలో నాకు నాయు
పడుఁడని చెప్పము. మామనుష్యులు తిక్కవగ నున్నారు.

అజ—వా రేమి పనిచేయవలయును?

మాన—ఆహతుల నెత్తుకొనిపోయి సేవాశిబిరమునఁ జేర్చవలయును.

అజ—సుంచిది. పైనికులారా! మీ రీపనిచేయుఁడు.

[పైనికులు డోలీతెచ్చుటకు పోదురు]

మాన—ఏమిఆనందము అజయా!

అజ—ఏమిజ్యోతి మానసీ!

మాన—ఎక్కడ?

అజ—నీముఖమున.—ఈ వికటార్తనాదవు జన్మభూమిలో; ఈమృత్యు
లీలాక్షేత్రమున, ఈ భయానక శ్మశానమున, నక్షత్రదీప్త
నుగునీయంధకారమున ఏమిజ్యోతి! ప్రీతుబ్ధవాగరమున ప్రభాత
సూర్యుఁడువలె, కాలమేఘములలో స్థిరమగు నీలాకాశము
వలె, దుఃఖముపై కరుణవలె—ఏమిమూర్తి! ఈ సౌందర్యము!
ఈ గరిమ! ఈ విస్మయము! చాల అభూర్వములు.—మానసీ!
(చేయిపట్టుకొనును.)

మాన—అజయా!



అష్టమ దృశ్యము.

స్థానము—ఉదయపుర రాజనూర్లము.

సమయము—ప్రభాతము.

[కొందఱు చారణులు పాడుచువచ్చెదరు. వెనుక అమర
సింహుఁడు, గోవిందసింహుఁడు, అజయసింహుఁడు,
సామంతప్రభువులు వచ్చెదరు.]

అమ్మాలెండు పురకాంతలార!
సమ్మదమున సమరమ్మును గెలిచి తే
జమ్మన సమరసింహుఁ డెఱెంచు నిదే || అమ్మా ||

౧ ఇనవంశమ్మున కెగ్గునేయులకు
మొనసి యవనవాహిని యేఱెంచెను
మనకత్తులకు నైత్తురు బలియిడి
మడసిరి తురుష్కులెల్లన్ || అమ్మా ||

౨ మనభూపాలుఁడు నేఁడు తురుష్కుల
మదమడంచె మనమాన్యత సలిపెను
మన మేవాడుకు నేఁడు కల్లె శుభ
దిన మాడుఁడు పాడుఁ డీకన్ || అమ్మా ||





మే వాడు పతనము.

ద్వితీయాంకము

ప్రథమ దృశ్యము.

స్థానము - ఆగ్రాలో సగరసింహునియిల్లు

సమయము - ప్రభాతము

[సగరసింహుఁడును అతనినాహిత్యుఁడగు అరుణసింహుఁడును మాటాడుచుందురు.]

సగ—అరుణా! ఇది చాలవితమాట. అమరసింహుఁడు దేవారయుద్ధములో మొగలులను గడ్డిపగతునుబలె నరికివేసెనట.

అరు—రాణాఅమరసింహా! నీవుధన్యుఁడవు.

సగ—బౌల్యమున అమరసింహుఁడు ఆటలకోరుగను విలాసప్రియుఁడు గను ఉండెడివాఁడు. ఇంతవాఁడగునని ఎవ్వరికిఁ దెలియును!

అరు—తాతా! వాల్మీకమహర్షి మొదట దోషిడిగాడుకాదా?

సగ—వాల్మీకియెవరు? తులసీదాసునికొడుకా?

అరు—ఔరా! తాతా! నీవు వాల్మీకిపేరే వినలేదా? ఆయన ఒకగొప్ప మహర్షి.

సగ—అటులనా? అయితే ఆయనను ఎక్కడనేనిచూచితినేమో గుర్తులేదు.

అరు—నీవెట్లు చూడఁగలవు? ఆయన త్రోతాయుగవువాఁడు.

సగ—ఏయుగమంటివి?

అరు—తేతాయుగమున.

సగ—ఓహో! అయితే నేను పుట్టకముందుకూట, విన్నాను. ఆయన చాల రసికుడంట.

అరు—కాదయ్యా! ఆయన రామాయణము వ్రాసినాడు.

సగ—రామాయణము వ్రాసెనా! అదిచాల మంచిపుస్తకము.

అరు—ఏమి తాతా! నీవు రామాయణము చదువలేదా? రాములవారు మన పూర్వపురుషుండు, అందు ఆయనకథనే వ్రాయబడినది. నీవు ఆయననుగూర్చి ఏమియు నెఱుగవా?

సగ—అబ్బయ్యా! నేనెక్కడ చదువుదను? యుద్ధములతోడనే నాజన్మము గడచినది, చదువుటకు తీరిక యొక్కడ?

అరు—తాతా! నీవుకూడ నెన్నడెని యుద్ధము చేసితివా?

సగ—అబ్బో! చాల గొప్ప యుద్ధములు చేసితిని. అప్పు డింక నీవు పుట్టలేదు.

అరు—నీవెవ్వరితో యుద్ధము చేసితివి?

సగ—ఇని బాగుగ జ్ఞాపకము లేదుగాని నేనుచాల యుద్ధములొనర్చిన మాటమాత్రము వాస్తవము. అప్పుడు మీఅమ్మ—

అరు—తాతా! మీఅమ్మ ఎక్కడనున్నది?

సగ—ఆమె ఎక్కడనున్నదో ఎవ్వరికిని తెలియదు. ఒకనాడు ఉదయము లేవగానే “మీవాడుమీవాడు” అని అఱచెను. నాటి సాయంత్రము మేము చాల వెదకితిమిగాని ఆమెకూడ తెలియలేదు.

అరు—మాతండ్రియో?

సగ—ఆయన మొదటనుండియు పిచ్చివాఁడు. ఒకమారు గజసింహ మహారాజుతో గుజరాతుపైదాకి వెడలి అచ్చటనే మరణించెను.

అరు—మాఅమ్మ ఈ మేవాడుస్మృతియుననే యుండునని యనుకొని యెద.

సగ—ఉండవచ్చును.

అరు—తాతా! నీవు మేవాడువిడిచి యిచ్చటి కేలవచ్చితివి? చూచి తివిగనా నీసోదరుడు మహారాణా ప్రతాపసింహుడు దేశము నకై ప్రాణమర్పించెను.

సగ—కనుకనే పాప మింతచిన్నతనముననే చనిపోయినాడు. నేనెంత వలదన్నను నామాటవినలేదు. ఇంక నాదోషమేమో చెప్పము.

అరు—అయితే ఎక్కడచూచినఅక్కడ భట్టులు, చారణులు ఇప్పుడాయనకీర్తినే గానముసేయుచు తిరుగుచున్నారు.

సగ—అయిన నేమాయె? చచ్చిపోయినవాడు తనకీర్తి విసుటకు తిరిగి రాడుగదా! నాకు బాగుగ జ్ఞాపకము. ఒకమూరు మేము బాలురముగా నున్నపుడు ఒక ముంగిసకును పామునకును పోరు జరిగినది. ముంగిస గెలుచునని నేనంటిని. కాని ప్రతాపుడు నామాట ఒప్పుకొనలేదు. ముంగిస పాముపడిగపై లక్ష్మముండి ఇటునటు ఉరకసాగెను. పాము పడిగవిప్పి బుస కొట్ట నారంభించెను. తుదకు ముంగిస పామును గట్టిగా పట్టుకొనెను. పాము తల నేలనుగొట్టుకొని అక్కడనే చచ్చిపోయెను. ముంగిసకు పామును జంపుట సహజము. ఇంక పామెంత వఱకు దానిముందు నిలువగలదు? కనుకనే నేను ముంగిస పక్షము గ్రహించితిని. ప్రతాపుడు పాముపక్షము. ఇప్పుడు సదియే సంగతి.

అరు—అయితే దేవార్యుద్ధము మాటయేమి చెప్పెదవు?

సగ—అబ్బయీ! ఎన్నేనిచెప్ప, ఇంతకు నది రక్తబీజవంశము. ఎంతవఱకు దానిని వఱకెదవు? ముసల్మానులసంఖ్య తగ్గనేని

మరల హిందువులను ముసల్మానులుగా చేసికొని వారు పోరాడెదరు. హిందువులు ముసల్మానులను అవిధముగ హిందువుల జేసికొనరుగదా! ఇంతే కాదు. ఒకమారు ఏవిధముగనో ముసల్మానులైన హిందువులనుగూడ మరల హిందువులుగ పరిగ్రహింపరుగదా. ఇంక హిందువులు ముసల్మానుల నేమిచేయుగలరు. ఇచ్చటనే హిందువులు చాల పొరబడుచున్నారు.

అరు—ఎట్లు?

సగ—చూచితివిగదా! నీమేనమామ మహాబత్తాను ఎంతసులభముగ ముసల్మానయ్యెనో. వారి అబ్దుల్లా హిందువుకాగలడేమో కొంచెము విచారించుము. అతడెప్పటికిని హిందువుకాజాలడు.

అరు—తాతా! అయితే నీవుకూడ ముసల్మానెందుకు కాలేదు?

సగ—ఇక్కడ నేమీ తాతకు తెగింపుకలుగలేదు. నాకుమారుడత్యంత సాహసుడు. వాడేమియు నాలోచనము చేయలేదు. అయితే అంతకుముందు నేనుచేయవలసిన పనియంతయు జేసి వాని మార్గము సుగమముచేసితిని. నేనుసాహసించి మొగలులపక్షమున జేరకున్నచో మహాబత్తాను ముసల్మానగుటకు సాహసించడు.

అరు—తాతా! నీవు తప్పక ముసల్మానుకావలసినదియే. రామాయణము చదువని హిందువు ముసల్మానే కావలయును.

సగ—అరే! రామాయణమున నేమున్నది? కల్లుకుకాణము కబురులు.

[మొగలుసేనాపతి సైయదు అబ్దుల్లా ప్రవేశించును.]

సగ—అబ్దుల్లాసాహబ్ గారు! రండి ఆదాబు!

అబ్దు—ఆదాబురాణాజీ!

సగ—రాణా ఎవరు?

అబ్దు—మీరే రాణా.

సగ—నేనక్కడి రాణాను.

అబ్దు—మేవాడుకు.

సగ—ఎట్లు? మేవాడుకు రాణా అమరిసింహుడు.

అబ్దు—బాదుషాగారు ఇప్పుడు మిమ్మే రాణాచేసిరి.

సగ—దీనిఉద్దేశము?

అబ్దు—మీరిప్పుడు చిత్తూరు వెళ్లవలయునని వారిపలుకు.

సగ—చిత్తొజందుకు?

అబ్దు—అదియే మీరాజధాని.

సగ—అయితే అమరిసింహుని రాజధానియెక్కడ? ఉదయపూరు లోనా?

అబ్దు—ఆయన యిప్పుడు రాణాకాడు. బాదుషాగారు ఆయనను రాజ్యభ్రష్టునిచేసిరి.

సగ—అతడు రాజ్యమెట్లువిడుచును?

అబ్దు—విడిపింపబడుటచే.

సగ—అయితే నేనిప్పుడు అతనితో యుద్ధముచేయవలయునా? వద్దు బాబా! నేను రాణా కాఁగోరుటలేదు.

అరు—ఏమి? యుద్ధముచేయుట బాగుగ తెలియుననియు, జీవితముం తయు యుద్ధములతోనే కడచెననియు నీ విప్పుడేకదా చెప్పితిని. ఇప్పుడు వెళ్లి యుద్ధముచేయును.

సగ—అబ్బాయి! నీవు మొదలకుము. నిన్నెవ్వరడిగినారు? (అబ్దుల్లాతో) సైయద్ సాహాబ్! నేను యుద్ధము చేయజాలను. అందు కనియే నేను మొగలుల పక్షమున జేరితిని. నేను యుద్ధమే చేయఁగల్గియున్నచో నా మాతృదేశముపక్షమున పోరాడక పైఁగా దానికివిరుద్ధముగ నెందుకుదాడి వెడలుదును?

అబ్దు—లేకుండా! మీరు యుద్ధము చేయువలసినపనిలేదు. అట్టి అవసరమువచ్చుచో మేమే యుద్ధము చేసెదము. దయచేసి రాణాయగుటయు, చిత్తౌడులోనుండుటయునే మీరు చేయువలసినది.

సగ—అమరసింహుడు చిత్తౌడుమీదికి దాడివెడలినవో?

అబ్దు—లేదు. ఆయన దాడివెడలఁడు. ఇదివరకెన్నఁడును దాడివెడలనివాఁడు ఇప్పుడెందుకు వెడలును?

సగ—జౌరా! సయ్యదుసాహాబ్! ఇదియు నొకయుక్తియా? మనుష్యుఁడు ఇదివఱకెన్నఁడును చావలేదని ముందెన్నఁడును చావఁడా? మీ రాజోజున జెల్లిచేసికొనిననిక మీకు పెల్లికాలేదనియా?

అబ్దు—నాకు మీమాట యర్థముకాలేదు.

సగ—అనఁగా మీరు పూర్వమెన్నఁడును పెండ్లిచేసికొనలేదు. అందుకని మీ యా పెండ్లి పెండ్లికాదా? ఇదియు నొకప్రమాణమా? (అరుసునిదిక్కయి) అబ్బాయి! నీవేలనవ్వెడవు? (అబ్దుల్లాతో) పాము పూర్వముకఱచియుండినచో నింక నెన్నఁడును కఱవదనియా?

అబ్దు—జనాబ్! మీరు కోపించెదరేల?

సగ—వహ్య! కోపించనా? మీ రాజేమాటలేమి? త్తమించుఁడు. నేను రాణాకాగోరుటలేదు.

అబ్దు—మంచిది. అయితే మీరు బాదుషాగారివద్దకు నడువుఁడు. మీరు చెప్పఁగలచినది అక్కడనే చెప్పికొనఁడు.

సగ—మంచిది నడువుఁడు. కాని ఇది చాలసీచమును దుష్టమునగు సంగతి. నన్ను మీరు గుప్పిటలో నుంచుకొని బలవంతముగా నన్ను రాణాచేయఁగోరుచున్నారు. తర్వాత ఏమగునో చూడుఁడు. కాని ఇది చాల అన్యాయము. కృతఘ్నత. అరుణా! వద,

ద్వితీయదృశ్యము

స్థానము—ఉదయపుర రాజు ప్రిసాదము.

సమయము—ప్రభాతము.

[మానసి పాడును]

గీతము.

నీదుదర్శనమున జగము నిర్ణీతవహించెన్
 నీదు కరస్పర్శమునఁ బ్రేమోదమెడఁదఁ జేసియించెన్
 శూన్యజగము శుభభరితము సులలితరవ మెఱఁగె దెసల
 మాన్యసూర్యచంద్రులు సుధంబరువడి వర్షింపుచుండిరి
 వనమునవికసించెఁ బువులు ప్రవహింపుచునుండె నదులు
 అనువుగ మలయానిలపు సమాగమమ్ము సుగమమయ్యె
 కరమున నవకుసుమమాల గౌల నధరి సుధనొసంగు
 కరముసుందరము వనంతు ఘనకుంజము సుఖకరమ్ము॥

[అజయసింహుఁడు వచ్చును.]

మాన—ఎవరు? అజయా!

అజ—అవునుమానసీ!

మాన—ఇన్నినాల్గవఱకు నీవు రా లేదేమి? అన్వస్థతగానుంటివా?

అజ—లేదు.

మాన—నేను నాయనగారితో నీవిషయ మడిగితిని. వారు నీతో నేమేని
 చెప్పిరా?

అజ—లేదుమానసీ! ఇచ్చట నొంటిగానుంటి వేల?

మాన—పాడుచుంటిని. ఇంక నాలోచించుచుంటిని.

అజ—ఏమి ఆలోచించుచుంటిని?

మాన—మానవుఁడు చాలదుర్బలుఁడని యాలోచించుచుంటిని.
 మేవాడుయుద్ధముగో నే నిదియే నేర్చుకొంటిని ఒకకత్తివే!

టుతో నేలపైఁగూలును. కొంచెము జ్వరమురాఁగానే బాలకునివలె నిస్సహాయుఁడగును. బౌరా! ఎవ్వనిరక్తములో మృత్యుబీజముకలిసియున్నదో వాఁడు తోడిమానవుని ప్రేమింపక ద్వేషమేలవహించును? అజయా! నీవు తెప్పయార్పక నామొగము చూచుచుంటివేమి?

అజ—నీమొగమున నేఁడుచు ఆనాఁడుచూచిన స్నిగ్ధజ్యోతిని చూచుచుంటిని.

మాన—ఏనాఁడు?

అజ—నాఁటిరాత్రి—దేవారయుద్ధక్షేత్రమున. నాఁడు అంధకారమున నీవు మూర్తీభవించినదయవలె గన్పట్టితిని. నాఁడే నాయున్ముఖప్రేమ అపారనిరాశానిశ్వాసమున లీనమైసఁగి.

మాన—అజయా! ఏటినిరాశి?

అజ—ఏటినిరాశియో చెప్పదునా? నిన్ను పరిగ్రహింపబూనుట వ్యర్థముని యెంచితిని. నీ వీ భూలోకపుసుందరివి గావనియు, మూర్తిమతీయగు మహిమవనియు, స్వర్గీయదేవనియు తెలిసికొంటిని. తీవ్రముగు నీ యాత్మజ్యోతిని ఈవిశ్వము భరింపజాలదు. దానినికస్నియుంచుటకే ఈశ్వరుఁడు నీ ఈ సుందర శరీరమును ఆవరణస్వరూపముగ రచించెను. ఆకాశ మొక రంగస్థలమగుచో ఒక్కొక్కనక్షత్ర మొక్కొక్కపవిత్రచరిత్రముగుచో, చంద్రిక యొకనిర్మలసంగీతమగుచో ఆ మహానాటకమునకు నీవు నాయకుఁబగుదువు. నేను నిన్ను ప్రేమించుటకు యోగ్యుఁడనుగాను. కాని నీపై భక్తనైవర్పణలను. ఆ భక్తికిబదులుగా లేశమాతృము సీకరుణను గోరుచున్నాను. నాకొరికతీర్చెదవా? (అజయుఁడు మానసిచేయి పట్టుకొనును. ఇంతలో రాణివచ్చును.)

రాణి—అజయసింహా!

[మానసిచేయివిడిచి అజయుడు వెనుకకుబోవును.]

మాన—ఏమిఅమ్మా?

రాణి.—అజయా! ఏకాంతమున నీవిటుల నూకస్యతో మాట్లాడఁ గూడదు.

అజ—నేను క్షమాపణగోరుచున్నాను.

మాన—క్షమాపణయెందుకు అజయా?

రాణి—నీవు రాజకస్యవని జ్ఞాపకముంచుకొనుము లోపలికిబొమ్ము.

[మానసి వెళ్ళును.]

రాణి—అజయా! నీవు గోవిందసింహుని పుత్రుడవు. నిన్ను మేము ఏరాయివానిగా నెంచము. కాని యిప్పుడు 'మానసియు పిల్ల కాదు. నీవును పిల్లవాడవుగాదు' అనుసంగతి నీవు మఱువఁ గూడదు. మానసితోఁగలియునపుడు నీ వీవిషయముజ్ఞప్తినుంచు కొనుము. అసలు నాయుద్దేశము నీవు దానితోఁగలియుటయే మంచిదికాదని.

అజ—చిత్తము. (నమస్కరించిపోవును.)

రాణి—బాగుగ తెలిసినది. అజయ నితో మా మానసికి పెండ్లియయిన బాగుగనుండును. కాని యిది అసంభవము. (దృఢచిత్తముతో) కాని దానివిషయమై చింతయెందుకు?

(రాణి అమరిసింహునిప్రేరేపణము)

రాణి—రాణి!

రాణి—మహారాజా! నేను మీయొద్దకు రావలయుననుకొంటిని.

రాణి—నీవు మానసి నేమేనియంటివా?

రాణి—లేదు. ఎందుకు? ఏమయినది?

రాణా—అదియేడ్చుచున్నది.

రాణి—(విస్మయముతో) ఏడ్చుచున్నదా?

రాణా—పోమ్ము. ఎందుకు ఏడ్చుచున్నదో చూడుము.

రాణి—ఒట్టిపిచ్చిపిల్ల. ఏడ్చుటకు నేను దాని నేమంటిని? మీరు పిల్లదానిజోకృమేమియు వుచ్చుకొనరు. అదియు నంతమాత్రము తెలివిగలదియే. అది యిప్పుడే కొంచెమునేపటికింద అజయ సింహునితో—

రాణా—జాగ్రత్త! మానసివిషయమై ఆలోచించి మాటాడుచుండుము. అదియెవ్వరో తెలియునా?

రాణి—ఎవ్వరు?

రాణా—అదియెవ్వరో మనమెఱుంగము. ఇంతవఱకు మనము దానిని గుర్తించనేలేదు. అనియెవ్వరో ఎక్కడనుండివచ్చినదో యెవ్వరును చెప్పజాలరు.

రాణి—అదిగో! ఇటుఅటు కూడనేనేచెడ్డదానను. పిల్ల ఎందుకు ఏడ్చుచున్నదో వెళ్ళిచూచెదను. ఊరక మొండిపట్టు పట్టును (వెళ్ళజూపును).

రాణా—ఇదిగో! చూడు. (రాణి తిరిగివచ్చును) ఇకముందు మానసిని నీవేమియు ననవద్దు. ఒక స్వర్ణీయకీరణము దయచే నీలోకము నకువచ్చినది. నీవేమేనియన్నచో కోపించి వెళ్ళిపోవును. (రాణి నిరాశను బ్రకటించుచు వెళ్ళిపోవును. రాణా ఒక ఉన్నతాననమునఁ గూర్చుండి ఆకాశమువంక చూచుచుఁ జెప్పును) ఈ జీవితముకూడ ఒకస్వప్నము. ఈ ఆకాశ మెటుల నీలము, నిర్మలము, గంభీరమునై యొప్పురుచున్నది! దానికింద గొప్ప మేఘములు మెల్లగ నెగురుచున్నవి. ప్రకృతిజీవితములో సముద్ర

మూనందుబలె అలలులేచుచుండును. మరల కూలుచుండును. ఈ అలస సౌందర్య మప్పుడప్పుడు భీక రాకారమునుగర్హించుచుండును. ఆకాశమున మేఘములు గర్జించును. పృథ్విపై జలమువర్షించి ప్రవహించును. మరల పూర్వమువలె నన్నియు శాంతములు స్థిరములు నయిపోవును.

[గోవిందసింహుఁడు వచ్చును.]

రాణా—ఎవరు? గోవిందసింహజీ! ఈసమయమున హతాత్తుగ వచ్చితిరేలే?

గోవి—మహారాజా! మేవాడుపై దండెత్తుటకు మరల శ్రోత్తగా మొగలసేన వచ్చినది.

రాణా—వచ్చినదా? దేవారయుద్ధముతో నీయుద్ధమంతరింపదని మనము మొదటనే యనుకొంటిమి. రాజపుతానాను రూపుమాపు వఱకును మొగలు లూరుకొనరు.

గోవి—మహారాజా! మన పక్షమున నింక నాప్రాయత్నములో నుండక పోవుట కేమి కారణము?

రాణా—ఎందుకు? ప్రాయత్న మెందుకు?

గోవి—మహారాజువుకు యుద్ధముచేయరా?

రాణా—ఎందుకు? యుద్ధముచే నేమిప్రయోజనము?

గోవి—అయితే మొగలులు వెంటనే మేవాడును వశపఱచుకొందురు.

రాణా—వారికింత పట్టుదలయున్నచో నింక బాధ యేమున్నది?

గోవి—నిజముగ మహారాజు యుద్ధముచేయరా?

రాణా—లేదు, ఒకమా రేమైనదో అయినది.

గోవిం—మన మేప్రయత్నమును, ఏప్రతిక్రియయు చేయకయే—

రాణా—అయితే ఈమాటలన్నియు నెందుకు? ఇవన్నియు వ్యర్థమని గాయభిప్రాయము. దేవారయ్యుద్ధములో మన సైనికులలో సగము కెక్కువగ చచ్చిరి. మొగలులతో పోరుటకు మనకు సైన్యమేదీ?

[సత్యవతి ప్రవేశించును.]

సత్య—మహారాజా! భూమిపెకలించుకొని సైన్యమువచ్చును. సైన్యమునకై మీరు చింతింపకుండు.

రాణా—ఎవరు?— చారణీ!

సత్య—అవునుమహారాజా? నేను చారణిని. మొగలులు మేవాఱపైకి షరల దండెత్తివచ్చిరని వింటిని. మేవాఱ తగుప్రయత్నములో లేక నిశ్చింతముగనుండుటచూచితిని. మహారాజునకు నుద్దేశించుచున్నాడేమో యనుకొంటిని. మహారాజునకు నిద్రాభంగము చేయుటకై యిప్పుడు నేను వచ్చితిని.

రాణా—చారణీ! ఇప్పుడు మేము యుద్ధము చేయఁగోరుటలేదు. ఈమారు మేము సంధిచేసికొందుము.

సత్య—ఇదియేమి మహారాజా? దేవారయ్యుద్ధవిజయాసంతోరము సంధియెందుకు? ఏమిమహారాజా! ఆగారవశిఖరమునుండి జారి అవమానగర్జములోపడుచురా?

రాణా—చారణీ! దేవారివిజయముమూలం పోవమ్ము. దేవారలో మనకు విజయముగలిగినమాట వాస్తవము. కాని అనియెట్లు కలిగెనో యెఱుఁగుదువా? అందు మన సైనికులు సగముమంది నశించిరి. ఇందలువీరులరక్తము పాతించి మన మావిజయము పొందితిమి.

సత్య—మహారాజా! ఇందుకై చింతింపవలసివ పనిలేదు. వీరులరక్తమే

జాతిని ఫలాఢ్యముగజేయును. వీరులు మరణించు దేశమునకై చింతింపఁగూడదు. వీరరక్తము నొసగని దేశమునకై చింతింప వలయును.

రాణా—ఇంకనొకమారు యుద్ధముచేసినను మనకేమియు ఫలితము గనుపట్టుటలేదు. ఈయుద్ధమున కెన్నటికిని అంతములేదు. ఈ గుప్పెడు సైనికులను దీసికొని విశ్వవిజయియగు డిల్లీసమ్రాట్టు సేనతో పోరాడుట పిచ్చితనము.

సత్య—మహారాజా! దీనిని పిచ్చియున్నను దీనిస్థానము అన్నివివేచనల కంటెను, అన్నిఆలోచనలకంటెను చాలఉన్నతము. ప్రపంచ మంతయు నీపిచ్చితనముకాళ్ళపైఁ బడుచున్నది. స్వర్గమునుండి యొకగరిమ యే తెంచి ఈపిచ్చితనము శిరమున కిరీటము నుంచు చున్నది. మహారాజుగారు దేనిని పిచ్చితనమనుచున్నారో ఆ పిచ్చితనములేక నేటిదనుక యెవ్వఁడెని పెద్దపనిచేసెనా?

రాణా—కాని యీయుద్ధపరిణామము మృత్యువు—

సత్య— కం॥ ధీరుఁడు ప్రతాపసింహ కు
మారుఁడు యోజింపఁగలుగు • మరణ ముహితమో
భీరుత నవమానంబును
నోరిచి మ్లేచ్ఛులకు లొంగి • యుండుట హితమో.

మృత్యుభయమునఁజేసి రత్నమును చోరులకర్పింతుమా? రత్నముకంటెను గొప్పదియగు మన యీ సర్వస్వమును, పూర్వసంచితమును, అనేక శత్రుబల స్మారకచిహ్నమును పోషణభయముచే యుద్ధముచేయుక యే అస్పృశింతుమా? బాను దీసికొనియోతనపో చిచ్చి తీసికొందురుకాక! చావునకై ఇంత చింతయెవ? అది యెల్లరతును ఒకనాఁడు తప్పక కలుగును. మహారాజా!

తే॥ గీ॥ పరిబలంబులు కడు సమీ • పమునఁ గవిసి
వచ్చుచున్నవి మీరు స్వశిష్టములు గనఁగ

సమయమిది కాదు లెండిఁక! ♦ సమరమునకు
నిజబలముగూర్చి వేగ న ♦ నిర్దులగుండు॥

రాణా—చారణీ! నీవెవ్వరు! నీవాకృష్ణములందు గర్జనము, నీనేత్రీము
లందు విద్యుత్తు, నీఅంగభంగియందు తుపానును గలవు.
సూర్యునివంటి ప్రకాశమును, జలప్రపాతమువంటి బలమును,
వజ్రమువంటి భీషణతయు గల నీవెవరు? నీవు వట్టి చారణివి
గావు.

సత్య—మహారాజా! మీరడుగుచున్నారగుగాన చిప్పెద. ఇంక నన్ను
దాచియుంచుట ఎక్కువ అనసరములేదు. నేను రాణా ప్రతా
పసింహుని సోదరుండు నగరసింహుని పుత్రీని, సత్యవతిని.

రాణా—ఆ! నీవు రాణానగరసింహుని పుత్రీవా?


సత్య—మహారాజా! ఈవిషయము తెలుపునపుడు నాశిరము లజ్జచే
వంచుకొనిపోవును. అయినను వీలగునంతవఱకు ఈమె తన
తండ్రివాపములకు ప్రాయశ్చిత్తము చేయుచునేయున్నది. నా
తండ్రి తనయన్నకొడుకును రాజ్యభ్రష్టునిజేయుటకై చిత్త
రుదుర్లమున రాణాగాఁగల్పింపఁబడి కూర్చున్నాఁడు. ఇంక
నాయనకూతురగు నేను మేవాడుప్రజలను ఆయనపైకి ఎగఁ
గొల్పుచున్నాను. నగరసింహుండు మేవాడ కేమియఁగాడ
నియు, అతఁడు మొగలులబానిసయనియు నేను జనులకుదోష్పీ
ఢించుచున్నాను. మహారాజా! మీ రెఱిగియేయుండురు. నేటి
దనక మేవాడహానులెవ్వరును నాతండ్రికి పన్నుసీయలేదు.

రాణా—అవును: సోదరీ! తెలియును.

సత్య—మహారాజా! మేవాడకై నేను నానుఖమును, భోగవిలాసము
లను, తండ్రిని, పుత్రునివిడచి చారిణివై పర్వతారణ్యభూము
లందు దానిపహిమనుపాడుచు తిరుగుచున్నాను. నీవు నాప్రీ

యమగు మేవాడును తుచ్చము ననావశ్యకమునగు వస్తువును బలె నాశము కానిచ్చెదవా? (సత్యవతికన్నులవెంటనీరువచ్చును, కంఠాపరోధముగలుగును. కన్నులుతుడుచుకొనును.)

రాణా—శాంతించుచుమ్మా! నీవు రాజకన్యవు. మానోదరివి. నీవలె నీసోదరుడగు రాణాయను దేశమునకై ప్రాణమర్పింపఁ గలఁడు. గోవిందసింహజీ! యుద్ధనన్నిగ్గుడవగుము. సైన్యముల నాయత్తిపఱచుము.



తృతీయదృశ్యము
 సానము—మేవాడ అబ్దుల్లాడేరా
 సమయము—రాత్రి.

[అబ్దుల్లా. హిదాయత్తును మార్గమునుచూచుచు.]

అబ్దు—ఈ దేశములో కొండలు చాలకలవు.

హిదా—అవును జనాబ్!

అబ్దు—మీరు ఓడిపోయినప్పుడు రాజపుత్రులెటునుండి ముట్టడించిరి?

హిదా—నే నెప్పుడును ఓడిపోలేదే.

అబ్దు—మీరు ఓడిపోలేనా? శత్రువులు మిమ్ము కైదుచేసితీసికొని పోగా మీరు ఓడలేదందురేమి? ఓకుటయన నింక నేమి?

హిదా—వారునన్ను కైదుచేసెదరు? నేనే తమాషాకు పట్టుపడితిని.

అబ్దు—తమాషాగా పట్టుచుట కేమియర్థము?

హుసేన్—అవును జనాబ్! ఈయన తమాషాకే పట్టుపడెను. రాజపుత్రులు నెత్తిపైకివచ్చినపుడు మాసిఫాయీలు బాగుగ ఆలోచించి బరలనుండి కత్తులఁదసిరి. ప్రక్కలకై కత్తులొకప్రక్కను

ఒరలొకప్రక్కను బెట్టి తీరికగా మీసాలు మెలివెట్టుకొనుచు కూర్చుండిరి. ఇంతలో వంట తయ్యారయ్యెను. భోజనము సేయక ఎచ్చటకును కదలలేరైరి. కాన సుష్టుగా భోజనము చేసి గడ్డాలు మీసాలు చక్కగా దువ్వుకొననగిరి. ఇంతలోనే రాజపుత్రుల సైన్యములు మాద్వారమువద్దకు వచ్చినట్లు తెలిసెను. మా సిఫాయీలు యుద్ధమునకు బయలుదేరిరి. మొదటనే కత్తులు, ఒరలు విడిగా వెట్టియుండటచే తొందరలో కత్తులు మఱచి ఒరలు వుచ్చుకొని వెళ్ళిరి.

అబ్దు — ఈ పొరపాటు అందఱును జేసిరా?

హిదా — అవును జనాబ్! ఇది దైవవిధానము. ఎవ్వరును ఏమియు చేయుజాలరు.

అబ్దు — ఒక పనిచేసిన బాగుగ నుండెడిది.

హిదా — ఏమది?

అబ్దు — భోజనముచేసిన తర్వాత కత్తి ఒకవైపును ఒర ఒకవైపును ఉంచి ఒక నిద్రాస్థియవలసినది.

హిదా — అయితే గోలశత్రువులు వచ్చి నెత్తిపై కూర్చున్నారాగా!

అబ్దు — నిజమే. మీకు నిద్రించుటకు సమయమే లేదు. అయితే మీ కేమిచేసినారు?

హిదా — ఇంక చేయునదియేమి?

అబ్దు — బహుశః “చంపవద్దు, కైదుచేయుడు” అని అఱచితిరి కాబోలు.

హిదా — ఇది అనలేదు కాని ఇటువంటి మాటయే యేదో అంటిని. బాగుగ జ్ఞాపకములేదు.

అబ్దు — పోనిండు, ఏదీయో అంటిరి. ఇప్పుడది మఱచుటచే ఉర్దూ

సాహిత్యమునకు గొప్పలోపము వాటిల్లు వింతమాటయేమియు ననియుండరు. ఇంతకు నటుతర్వాత మీయంతట మీరే పట్టు పడితిరి.

హిదా—అవునుజనాబ్! మీరు బాగుగ తెలిసికొంటిరి. అయితే నేను పట్టువడుటకుముందు పొరపాటున నాపై తుపాకి పేల్చెను.

అబ్దు—అటుపిమ్మట రాణాకూతురు మీపరిచర్యకు వచ్చినదనివింటిని.

హిదా—అవును. ఆమెయు నొకవీరుని కన్యయగుటచే వీరుని గౌరవించు సంగతి బాగుగ నెఱుగెను. అందులో నా యీముఖము—
(హుసేనుకు సంజ్ఞ చేయును)

హుసేన్—నిజముగ మీముఖము దర్శనీయము.

అబ్దు—కనుకనే ఆమె—

హిదా—జనాబ్! మీకొక విన్నపముచేసెదను.

అబ్దు—ఆమె చాలనుందరియో?

హిదా—అబ్బా! ఆవిషయ మడగకుడు.

అబ్దు—ఆమె మీ తోనేమియున్నది?

హిదా—జనాబ్! ఆమెకు నాతోమాటాడుటకు సాహసము కలుగ లేదు. ఒకమారు “ప్రాజెక్టర్”లో కాబోలు ‘ప్రా’ స్పష్టముగ నుచ్చరించినది ‘జే’ కూడ కొంతవఱకు వచ్చినట్లేయున్నది. నేను “కాబోలు” చెప్పటకు కారణ మేమన నాకు అన్యత మామ అభ్యాసములేదు. తర్వాత నే నామెవంక ఒకవిధముగ జూచితిని. ఆమెయు ఇతనిపై నా టక్కలు సాగవని గ్రహించినది. తర్వాత మాట్లాడుట కామె సాహసించలేదు.

అబ్దు—తర్వాత నేమయ్యెను?

హుసేన్—తర్వాత రాణా భయముచే నేనాపతిని వదలివేసిరి.

హిదా—లేకున్న నేనును తమాషాచూపించువాడనే. —

అబ్దు—హిదాయత్ అలీసాహబ్! నిజముగ మీరు చాల గొప్ప వీరులు.

హిదా —లేదు జనాబ్! నేనంత గొప్పవీరుడనుగాను. అయితే నేను యుద్ధవిద్యను చాలద్రవ్యము వెచ్చించి నేర్చుకొంటిని.

అబ్దు—ఓహూ! రాత్రీపూట ఈ పర్వతము లెంతవల్లగాఁ గనుపించుచున్నవి. ఈ దేశమందంతటను కొండలు ఎక్కువగా నున్నట్టులున్నది.

హిదా—కొండలేకాదు. రెండుమూడు నదులుకూడ నున్నవి.

అబ్దు—రేవుప్రోద్దున బాగుగ చూచెదము.

[కొంచెము దూరమున తుపాకీ మోతవినఁబడును.]

అబ్దు—(భయపడి) ఇదియేమి!

హిదా—హుసేన్!—

హుసేన్—జనాబ్! ఈమారు రాజపుత్రులు మనముట్టడి చూడక వారే మనపైకి దండెత్తివచ్చినట్టులున్నారు.

అబ్దు—హుసేన్! సైన్యమును సిద్ధము కమ్మని చెప్పుము.



చతుర్థదృశ్యము.

స్థానము - చిగురుకోట

సమయము - రాత్రీ.

[అరుణసింహుఁ డొక మంచముపై నిద్రించుచుండును. రెండవ మంచము ఖాళీగానుండును. సగరసింహుఁడు పచారుచేయుచుండును.]

సగ—మొగలులు నన్నొకవిధముగ నీచితోరుదుర్గమున కైదుచేసి యుంచినారు. ఈపురాతనశిలలను, ఈమాంధాతకాలమునాటి

వృక్షములును నాకు పెనభూతములుగఁ గనుపించుచున్నవి. రాతి గాలిపీచునవును భయముగా నుండను. యు యుమాగా తము ఏమనవును దయ్యమునుభావము తప్పక కలుగును. చీకటి పనునవును నల్లగ తారువూసినట్లు పుకుచు చుక్కలు కను బడనే కనుబడవు. ఏమైవఁగానిమ్ము. ఇక్కడ వచ్చిసందుకు పెద్ద యుపకారము ఒకమాను రామాక్షణాపాతము జరిగినది. చాల మందిపుస్తము. రెడవలాభము చారిణులవలన మాపూర్వ పుకుము. ధర్మవిగుట. కాక న గొప్పవీరులగుటలో నేమియు సందయములే గ. నేఁకు నాకీతి భయముగానండట కేమి హేతునో తెలియుటలేదు. అసలే ఇది నిర్జనదుర్గము. అందలో నీపెనగాలి. ఇంక భయమెందుకుండదు? పహారేదార్! పహారేదార్!

[పహారేదారు వచ్చును.]

సగ—ఇదిగో చాలజగ్గితగా నుండుమునుమా! ఎప్పురిని రానియ్య కుము. బాబో! ఇదియేమి?

పహ—ఎక్కడమహారాజా!

సగ—ఇదిగో! ఎదుట! బాబో!

పహ—ఏమిలేదు. గాలి.

సగ—మీదేశములో గాలి బాగుగనుండునట్లున్నది.

పహ—అవును మహారాజా!

సగ—మహారాజుపని బాగుగ కేయున్నది నిద్రలేక చావుగా చావుగా నున్నది ఏమోయి. మీదేశమున చీకటికూడ ఎక్కువగ నుండునా?

పహ—చిత్తము, మహారాజా!

సగ—ఇ త చీకటిలేకున్న వచ్చినట్టమేమి? నీవు మేలుకొనియుం
డును. బతుట కొంచెము దీవని. కెట్టును. చీకటి కొంచెము
లేగ్గును. ఇంతచీకటిలో నాకు నిద్రపట్టదు. కిత్తి చేసెబట్టు
కొని నలుప్రక్కలు తిరుగుచుండము. ఎవ్వరేసవచ్చిన ఒక
వేళ్లువేయుము. పొరపాటున నామెడమీదనూత్రిము వేయ
కుము. పొమ్ము. (పహారేదారు వెళ్లును.) అరుణుడుఁడి నిద్రిం
చుచున్నాఁడు. వీనిది ఏమిసిద్ర! కొంచెముదలుచు ఊఁ ఆఁ
అనుచున్నను మేలుకొన్నాఁడుగాదా యనుకొంచును. నాకు
నేఁడు నిద్రపట్టుటలేదు. మావూర్వు లీదుర్లములచే యుండెడి
వారు. దీనినిబట్టిచూడ వారు చాలనాహానులుగాఁ గనిపించు
చున్నారు. పహారేదార్!

[పహారేదారు వచ్చును.]

సగ—మలకువగ నుంటివిగద. నిద్రపోకుము సుమా. మేలుకొను
టకు గుర్తుగా మధ్యమధ్య కొంచెము నిలుకరించుచుండుము.
పొమ్ము. (పహారేదారు వెళ్లును.)

అరుణా! అరుణా!

అరు—ఆఁ తాతా!

సగ—మంచిది. నిద్రపో. నేఁడు చాలజాగ్రత్తగా నిద్రించుము. నాకు
భయము వేయుచున్నది.

అరు—భయమె. దుక? నీవు నిద్రపోమ్ము. (ప్రక్కకు ఒత్తిగొలును.)

సగ—ఓరీ! ఓరీ! భయమెందుకని నిద్రపోతివి. అరే ఇదియేమి? పహ
రేదార్! పహారేదార్! అరే నిద్రపోతివా? అరే పహారేదార్!
అరుణా! అరుణా!

అరు—ఏమి తాతా! ఈవేళ నన్ను నిద్రపోనిచ్చినట్లు లేవు.

సగ—వీ. టున్నావా. ఎవరో మాట్లాడుచున్నారు.

అరు — ఎవరులేరు. ఓరుగాలి (ప్ర)క్కకు ఒత్తిగిలును.)

సగ — అరే ఎక్కడ ఓరుగాలి! ఓరుగాలి ఎక్కడనేని మాట్లాడునా?
అదిగో! మాట్లాడుచున్నాడు. బాబూ!

అరు — ఏమి తాతా?

సగ — భూతము!

అరు — ఎక్కడభూతము.

సగ — అదిగో! చూడు (వే)లుతో చూపించును)

అరు — ఎక్కడ. నాకెక్కడ నేమియుఁ గనుపట్టుటలేదు. నీవు మేలు
కొనియే కలగనుచున్నట్లు లున్నావు.

సగ — (దూరమున లక్ష్మముంచి) నే నసలు రావలయుననుకొనినేలేదు.
ఆయన నన్ను బలవంతముగా పంపినాఁడు. బాబూ! ఈరాణా
తనము నాకక్కఱలేదు. రాణా అమరసింహుఁడే, నాప్రాణము
తీయకుఁడు. నన్నువిడుపుఁడు.

అరు — తాతా!

సగ — సరే! ఈయన ఎవరు? చిత్రేరురాణా, భీమసింహా! జయమల్
ప్రతాప! లేదుబాబూ! రేపే నేనిచ్చటనుండి వెళ్ళిపోవుదును?
నావంక నింతకోపముతో చూడకుఁడు. ఇతఁడెవఁడు? వీరెవరు?
చంపకుఁడు. చంపకుఁడు. (సగరసింహుఁడెఱచి నేలపైబడును.
అరుఁడు పట్టుకొనును. పహారేదారుకూడ వచ్చును.)

అరు — పహారేదార్! నీళ్ళు తెమ్ము. తాతకు స్పృహలేదు.

వంచుద్యశ్యము.

స్థానము—ఉదయపురము-రాజాంతఃపురము.

సమయము—మధ్యాహ్నము.

[మానసియు కల్యాణియు మాట్లాడుచుందురు]

మాన—కల్యాణీ! నే నిచట కృష్ణాశ్రమ మొకటి స్థాపించితిని. కృష్ణు
రోగులు పెక్కు మందివచ్చి నివసించుచున్నారు. వాప మొంతకష్ట
పడుచున్నారు.

కల్యా—మీటివితము ధన్యము.

మాన—కల్యాణీ! నీవు నన్ను ప్రశంసించుము. నాకార్యము నామో
దించుము. నాకు ఉత్సాహమొసంగుము. నా హృదయమునకు
బల మియుము.

కల్యా—మీ యీ పనికి నెవ్వరు నాటంకము కలిగింపలేదా?

మాన—నాయనగా నీమియు ననరు. అయితే ఇతరులు రాజకుమారి
కట్టి పనులు ధోభాకరము గా పండురు. రాజకుమారి సుఖపడ
గూడదని వారితలంపు కాబోలు.

కల్యా—ఇందులో అంతి గొప్ప సుఖముండునా?

మాన—కల్యాణీ! సుఖము తప్పక కలుగును. ఇతరులను సుఖపెట్టుటయే
నిజమగు సుఖము. తన్నతాను సుఖపెట్ట యత్నించుట
వ్యర్థము. క్రూరజంతువులువలె నట్టి యత్నము తన సంతాన
మునే భక్షించును.

కల్యా—అన్నయ్యకూడ నిట్లెచెప్పచుండెడి వాడు. అతడు మీ
శిష్యుడనుకదా? అతడు తర్పు మీపేరు స్మరించుచుండును.

మాన—నిజముగ నాపేరు స్మరించునా?

కల్యా—అంతియేకాదు. మిమ్మును పూజించుచుండుననియే చెప్పవచ్చును. అతడే “నీవు అప్పుడప్పుడు నాయాత్మను హరిద్వారమునకుఁ గొఱపోయి తీర్థస్నానము చేయించి గొనితెమ్ము” అనెను.
 మాన—తానెందు కిచటకురాడు? అతనితో రమ్మనిచెప్పుము. అతనిని చూడవలయునని నాకు చాల కోరికగా నున్నది.

[ఒక దాసి ప్రవేశించును]

దాసి—రాజకుమారీ! ఒక పటములమ్మనది వచ్చినది.

మాన—అది పటములమ్మనా?

దాసి—చిత్తము.

మాన—నుంచిది. దాని నిటకుఁ దోతెమ్ము.

[దాసి వెళ్ళును]

మాన—మీ అన్నయ్య ఎప్పుడు నేమిచేయుచుండును?

కల్యా—నే నతనిని ఇంటియం దరుసుగాఁ గొంచుచుండును. ఇంటికి వచ్చినప్పు డడిగినయెడల,

గీ॥ చనితి నల్ల రోగికి బరిఃచర్యసేయ
 వెడలియుంటిని నొక్క నిఃస్వీణ్ణుడైన
 దీనునకు ధైర్యముంజెప్ప నేనటంచు
 నిట్టిపనులనె యెఱుఁగు వచింపు నతోడు.

[పటములమ్మనది వచ్చును]

మాన—నీవు పటములమ్మయింటివా?

పట—చిత్తము.

మాన—నీవద్ద నేయేపటము లున్నవి?

(పటములమ్మనది మూటవిప్పుచుండగనే మానసి యడుగును)

మాన—మీ చేయూరు?

పట—ఆగ్గా.

మాన—ఇంతదూరము నీవు బొమ్మలమ్ముటకే వచ్చితివా?

పట—అవును. మే మీపనికై పట్టణములన్నియు తిరుగుచుందును.

మాన—ఈపటమెవరిది?

పట—అక్కరు బాదుషాది.

కల్యా—అక్కరు బాదుషాదా? తెచ్చు చూతము. (చేతఁ బుచ్చుకొని)
బౌరా! ఏమి యాతీవృద్ధుష్టి!

మాన—అయితే ఇందుకొంచెము ప్రేమయు దయయుఁ గూడఁకలసా,
ఇది యెవరిపటము?

పట—మానసింహ మహారాజుది.

కల్యా—ఈయన మొగమున ఇంచుక విచారము, నిరాశయుఁ గను
పట్టుచున్నవి.

మాన—అవును. కొంచెము విచారముగఁ గనుపట్టుచున్నాడు. అయితే
చూచితివా అందు ఆత్మగౌరవము కూడ కలసియున్నది. ఇది
యెవరిది?

పట—జహంగీరు బాదుషాది.

కల్యా—ఏమీ మొగమున ఆ దాంభికత్వము!

మాన—దానితోపాటు దృఢస్మృతియుఁగలదు. ఇదియెవరిపటము?

పట—మొగలసేనాఁతీయగు భాసభానా పందాయత్ అలీఖానుది.
మొగమెంతచక్కనిదో చూడఁడు.

[మానసి ఇంచుక సతనిమొగముచూచి పక్కన నవ్వును.]

కల్యా—సవ్వితీరేల?

మాన—ఎంతమూర్ఖుడుగా నున్నాడో చూడుము. ఆమొగముతీరు, ఆభావభంగిచూడు, దువ్వినవంపువెండుకలా, ఆకువారివలె ఆపాపడిచూడుము. ఎంతమూర్ఖుడు, అహంకారివలె గనుపట్టుచున్నాడో చూడుము. ఈయనయెవరు?

పట—మహాబ్రతాను.

మాన—సేనాపతి మహాబ్రతానా? చూచెద. (కొంచెమునేపుచూచి) ముఖము వీరరసము కురియుచున్నది. ఏమి ఆఉన్నతలలాలము! ఆతీవ్రీసృష్టి! ఈవిధముగ తేజము, దృఢప్రీతిజ్ఞ, ఔదార్యము, ఆత్మాభిమానము అన్నియు నొక్కచో గనుపట్టవు. ఏమికల్యాణీ! రెప్పయూర్పక చూచుచుంటివి?

కల్యా—ఏమిలేదు. (తలవంచుకొనును.)

మాన—ఈ బొమ్మలెవరివి?

పట—బాదుషాగారి ఉమ్మాపులది.

మాన—మంచిది నేనీ అకృష్ట, జహంగీరు, మానసింహుడు, మహాబ్రతానుల పటములు తీసికొందును. వీని ధర యేమి?

పట—తమరు ఇచ్చినంత.

మాన—(నాలుగుమొహరీలు ఇచ్చి) ఇవినో!

పట—ఈ మొహరీలపైది రాణా అమరసింహునిమూర్తియేకాదు?

మాన—అవును.

పట—ఇచ్చట మీచిత్రేట మేమియు గనుపట్టుటలేదు.

మాన—లేదు. నాకు చిత్రపటములేదు.

పట—మీరు సెలవిచ్చినచో మీపటము తయ్యారు చేసెదను.

మాన—నాపటమా? ఎందుకు?

పట—ఇట్టి కరుణాపూర్ణముగు ముఖము నెచ్చటను గాంచలేదు. అంత చక్కగావ్రాయుట చేతకాకున్నను మీపటము వ్రాసెదను.

మాన—వద్దు. అవుసరములేదు.

పట—ఇంక బాధ యేమున్నది?

మాన—బాధఉన్నది తెమ్ము. నీవుపొమ్ము.

పట—నుంచిది నేను పోదును.

మాన—పొమ్ము.

[పటములమ్మునది పోవును.]

మాన—కల్యాణీ! ఇంతధ్యానముతో నెవ్వరిమొగము కూచుచుంటివి?

కల్యా—ఎవ్వరిదియులేదు. (పటములు కలిపివేయును)

మాన—దీనివలన నగునదేమి? నీ నాపటముతీసెదను. (పటముకల్యాణి కిచ్చి) ఇదియేనా? తీసికొనుమా. కల్యాణీ! నీకింతసిగ్గుదుకు? ఈయనయేకదా సిభర్త?

కల్యా—(తలవంచుకొని) అయితే మతాంతరుఁడుకదా?

మాన—అదియొకభ? మతిమా? మనుష్యులెల్లకు నొకయీశ్వరుని సంతతివారగునెలలనే మతములన్నియు నొకమతియును. డిబ్బటి సవే. అయినను వారిలో సరస్వరము నింత భ్రాతృద్వేష శూలాళా తెలియుదు. ప్రపంచములో మతమునుపేరి జరిగినంత రక్తపాతము మరదేనివలనను జరుగలేదు.

కల్యా—వారిని ప్రేమించుట పాపముకాదా?

మాన—ప్రేమించుట పాపమా? మానవుఁ డెంతకుత్సితుడైన వాని ప్రేమించుట యుత్తరణ్యము. మానవుఁడెంత ఘృణీతుఁడో

అంత దయాపాత్రుఁడు. ఈ బ్రహ్మాండమంతటను ఆ యనాది సౌందర్యకిరణ మొక్కటియే వెలుగుచున్నది. ఆ కిరణరేఖ యేమాత్రమేని ప్రసరింపని హృదయమెందునులేదు. అందును,

గీ॥ అరయ నలమహాబ్రహ్మణుఁ డనా స్తికుండు
కాడు; మ్లేచ్ఛమాత్రుండగుఁ డ గాక యతఁడు
బ్రహ్మమనకయ యీశు “న డల్లా” యటన్న
భాషభేదమ్ము చేతనే డ పాపియగునె?

కల్యా—నేటినుండి మీరు నాకు గురువులు.

మాన—ప్రేమరాజ్యమున సురూప కురూపభేదమును మంచి చెడ్డల వివక్షయు నుండదు. అందుజాతిభేదముండదు. ప్రేమారాజ్యము భౌతికముగాదు. ప్రాభౌతిక నిర్మలాకాశమున దాని నివాసము. ప్రేమ ఎట్టి బంధనమును ఆతంకమును లెక్క చేయదు. అది స్వచ్ఛమును స్వయంవికసితము నగు నొక సౌందర్యము. మృత్యువు జయించు ఆత్మవలె శోశయకాలమున షహకాలుని వలె ఆనంగీతము అనశ్వరము. కల్యాణీ! ఏమి చూచుచుంటివి?

[ఇంతదనుక మానము, ఆశ్చర్యము గలిగి మానసివంకజూచు కల్యాణి హతాత్తుగ మానసిప్రకృతిని స్వచ్ఛమునుండి మేలుకొని నట్లగును]

కల్యా—రాజకుమారి! మీహృదయము కూడనొక సంగీతము—(కొంచు మాసి) దయచేసి నాకు నెలచిండు. లేవు మగల పచ్చెదను.

మాన—మంచిది. పొమ్ముకల్యాణీ! కేవు తిప్పకరిమ్ము. అజముసితో గూడ రమ్మనిచెప్పము.

[కల్యాణిపోవును. మానసిపాడును.]

గీ త నూ

ప్రేమమహిమ మత్యద్భుతము
ప్రేమకులాంగనిదెవరు జగంబున
ప్రేమసర్వసమ్మతము॥

ప్రేమగ్రహించిన చేలువాటిలదు
 ప్రేమయొసంగినఁ దరుఁగదిఁకన్ ||
 ప్రేమనె రవి శశు లుదయింతురు మఱి
 వికసించును బుష్పమ్మూల్
 ప్రేమనె నిరితము గాలివీచుటలు
 విహగమ్మలు ప్రేమనె పాడున్ ||
 ఆకస మంబుధి నంబుధి యాకస
 మంటును ప్రేమవశమునన్
 నాకముభవిదిగు భూమియు నెక్కను
 నాకము ప్రేమబలమునన్ ||
 ప్రేమను శిలయును దాద్రీవియించును
 ప్రేమ కసాధ్యములేదు భువిన్
 ప్రేమకిరణమెల్లెడ వ్యాపించెను
 ప్రేమమె విష్టపసారముగన్ ||

[రాణి ప్రవేశించును.]

రాణి—మానసి!

మాన—ఎందుకమ్మా?

రాణి—మీనాయనగారు నిన్ను పిలుచుచున్నారు.

మాన—ఎందుకు? ఏమిపని?

రాణి—సివివాహముహూర్తిము నిశ్చయింపవలసి యున్నది. కాన
 నిన్నేదియో అడుగఁ గోరితి. నామాట వారు వివనే లేదు.

మాన—నావివాహమా?

రాణి—అవును. యోధపుర రాజ కుమారుఁడగు యశోవంతునింపలు
 నకు నిన్నిచ్చుట ధృవపడినది. మహూర్తనిర్ణయమునకై
 యోధపురమహారాజువద్దకు మనుష్యునిఁ బంపుచున్నారు.

[మానసి ఏడ్చును.]

రాణి—ఎందుకు? ఏదైనా వెండుకు?

మాన—లేదు, ఏముటలేదు. నేను పెండ్లిచేసికొన్నాను.

రాణి—పెండ్లిచేసికొన్నవా? ఇదియేమి?

మాన—నేను నాజీవితమును వివాహబంధనమున కట్టి యుంచాను.
నాప్రేమ వరధి అంతకంటె పెద్దది.

రాణి—ఇదియెచ్చటనే కలదా అమ్మాయి? కన్యగానుండి ఎచ్చట
నేని జీవితము గడుపఁ జాలుదురా?

మాన—ఎందుకుగడపఁజాలరు? బాలవిధవలు బ్రాహ్మచర్యమును పాలించుచుండఁ బడఁ బాలకన్యలు పాలించఁజాలరా? నేను బ్రాహ్మ
చారిణిగ నుండును. నాయనగారితో చెప్పివచ్చెదను. (వెళ్ళును)

రాణి—ఇదియేమి? పిల్లకేమియు పిచ్చియొక్క లేదుగదా! పిచ్చిగాకున్న
మఱియేమి? వారేమియు కలుగఁజేసికొనరు. మొదటనుండియు
నే భయపడుచునే యుంటిని. అదిగో! వారు వచ్చుచున్నారు.
నేఁడు అనవలసిన నాలుగుమాటలు అనితీరుదును.

[రాణిప్రవేశించును]

రాణి—మానసి యెక్కడనున్నది?

రాణి—అది మీవద్దకురా లేదా? దానికి పిచ్చియొక్కెట్లుగా నున్నది.

రాణి—పిచ్చియొక్కెన్నదా?

రాణి—పిచ్చికాకున్న మఱియేమి? పెండ్లిచేసికొన్నననియు బ్రాహ్మ
చారిణిగ నుండుననియు ననుచున్నది.

రాణి—మంచిది తెలిసింది.

రాణి—పిల్లనుకొంచెము అదుపుకొట్టినలో నుంచవలసినదని నేను మొదట
నఁడిము చెప్పుచువచ్చితిని. మీరు పెడిచెవిని పెట్టినందుకు
ఫలితమిది.

రాణా—నీ కేమియు తెలియుచున్నటుల లేదు.

రాణి—నాకు బాగుగ తెలియను. దానికి పిచ్చియైతి నది.

రాణా—ఇట్టి పిచ్చి నీకున్నచో నిన్ను బుగారు సింహాసనమునఁ గూర్చుండ బెట్టి పూజించువాఁడను.

రాణి—అదిగో! తండ్రికూతుళ్ళది ఒక కేదశ.

రాణా—రాణీ! నేనును దానిని బాగుగ గుర్తించితి ననుటకాదు. కాని అది ఒక స్వర్గీయపదార్థమని యెఱుఁగుదును.

రాణి—అయితే అది—

రాణా—వద్దు దానివిషయమై నీవేమియు చెప్పవద్దు. నీవు మెగలక చూచుచుండుము. (నిష్క్రమించును.)

రాణి—తెలిసినది. మానసి కీ పిచ్చితనము పితార్థితవు సొత్తు. ఇంక నాభివివ్యత్తు మంచిదిగా కనుపట్టుటలేదు. (నిష్క్రమించును.)



పవ్లదృశ్యము.

స్థానము—గోవింద సింహుని యిల్లు.

సమయము—మధ్యాహ్నము.

[గోడకొక పటము కొట్టియుండును. సమీపమున పుష్పములు చేతఁబుచ్చుకొని కల్యాణి యాపటమువంక చూచుచుండును.]

కల్యా—ప్రియా! ప్రాణవల్లభా! మదీయయశావన నికుంజపికమా! మదీయ సుషుప్తి సుఖజాగరణమా! మదీయజ్యోతి సుషుప్తి స్వప్నమా! నీవు నాజగత్తులకు కొత్తరంగ ద్దితివి. నాసామాన్య జీవితమున రహస్యమయము జేసితివి. నీవు నా హృదయాంధకార గర్హారమునఁ జొచ్చిన ప్రభాతిసూర్యుఁడవు. నీవు నా హృదయ సింహాసన మధిష్ఠించిన నా హృదయాధిపతివి. నీవు నా జీవిత

నిరాశకు తలయెత్తుటనేర్పిన ఆశవు. నీవు సర్వదా మిథురుడవు.
సర్వదా సేవినుడవు. నీవు నాస్వామివి, నా దేవతవు, నాయావ
జ్ఞీవిత తపస్కవు (తనచేతిలోని పూలు పటముపై జల్లును.
ఇంతలో గోవిందసింహుడువచ్చి ఆపూజనుచూచును.)

గోవిం—(గంభీరముగ) కల్యాణీ!

కల్యా—(వెనుకకుతిరిగి) నాయన గారూ!

గోవిం—ఈపటమెవరిది?

కల్యా—(తలవంచుకొని) నాభర్తది.

గోవిం—నీభర్తయెవరు? మహాబ్రాహ్మణా?

కల్యా—అవును.

గోవిం—ఈపటమిచట కెట్లువచ్చినది?

కల్యా—పూజించుటకై నేను తెచ్చి దీనిని చటనుచితిని.

గోవిం—పూజించుటకా?

కల్యా—అవును. నాయన గారూ! పూజించుటకు. మీరు కోపించకుండు.
ఇది యేమేని యపరాధమా? (గోవిందసింహునికాళ్ళపై బడును)

గోవిం—మహాబ్రాహ్మణు నీకెవడు?

కల్యా—(లేచి) ఆయన నాకుభర్త.

గోవిం—కాని నీకుభర్తలేడని పలుమారులు చెప్పియుంటిని.

కల్యా—మొదట నే నట్లీయనకొంటిని. కాని యిప్పుడు నాకు భర్త
కలడని తెలిసికొంటిని.

గోవిం—భర్తయూ! మతాంతరుడగు మహాబ్రాహ్మణు నీకుభర్తయూ?

కల్యా—నాయన గారూ! మతము, ఆచారము నేనేమియు నెఱుగను.
ఈయనతో నావివాహము జరిగినదనియే నేనెఱుగుదును. ఆ
వివాహబంధనముచే దైవనాక్షిగ మేము నా జేకమైతిమి.
ఇప్పు డాబంధనము నెవడు తెంపగలడు?

గోవిం—మహాబత్తాను మహాస్మృదీయ్యుడై స్వయముగ నాబంధనము తెంపుకొనిలేదా?

కల్యా—లేదు. ఆయన మహాస్మృదీయ్యుడయ్యును నన్ను పరగ్రాహింపఁగోరెను.

గోవిం—నిన్ను పరగ్రాహింపఁగోరెనా? మేచ్చుడై పిన్నుట గోవింద సింహునికన్యను గ్రాహించుటయు మానుటయు మహాబత్తానుని యిష్టమా? కల్యాణీ! ఏనాఁడు మహాబత్తాను హిందూధర్మమును విడిచి ముసల్మానయ్యెనో నాఁడే అతఁడు నిన్ను పరిత్యజించెను.

కల్యా—లేదు. ఆయన నన్ను పరిత్యజింపలేదు.

గోవిం—ఏమందువు? అతఁడు నిన్ను పరిత్యజింపలేదా? కావలసిన పరాధవము నీకేగిను పూర్తికాలేదా? మించిది వినుము. నీవు మహాబత్తానున కేమేని జాబువ్రాసితివా?

కల్యా—అవును. వ్రాసితిని.

(అజయసింహుఁడు ప్రవేశించును.)

గోవిం—హా! దైవమా! (నెత్తి కొట్టుకొని) మహాబత్తాను దానిపై “కల్యాణీ! నేను నిన్ను పరగ్రాహింపజాలను” అని వ్రాసి తిప్పివేసెను. ఇదిగో! జాబు.

(గోవిందసింహుఁడు ఉత్తరము వినర పారవేయును. కల్యాణీ దానిని తీసికొని ఆదరముతో చూచును.)

గోవిం—ఏమి అజయా! ఈసమాచారము నిజమేనా?

అజ—అవును నాయనగారూ! మొగలులు మేవాడుకై దండెత్తి వచ్చిరి.

గోవిం—ఈమారు నేనాపతియెవరు?

అజ—పాపజాదాపర్వేజు.

గోవిం—నేన యెంత?

అజ—నుమారు ఒకలక్ష.

గోవిం—ఈమారు సర్వము నష్టమగును. ఏమియు మిగలదు. ఇంత వలకు మేవాడులో మిగిలియున్న కొలదిప్రోణములకూడ పోవును. ఏమికిల్యాణీ! తలవంచుకొంటివేమి?

కల్యా—ఏమిచెప్పదును నాయనగారూ?

గోవిం—ఇప్పటికిని మహాబత్థాను సిద్ధర్తయేనా?

కల్యా—అవశ్యము.

చ॥ తిమః గడు నాదఠించుపతి ♦ దప్పక యెల్లరు పూజసేతు రే
ననితలు దన్నుఁదిన్నుపతి ♦ పాదములర్చనసేతు, రేరు తి
ట్టిన నిలువెళ్ళఁగొట్టినఁ గడింది నవజ్జయొనర్చినకొ నిజా
త్మను బతిభక్తిబాఠారో యుదార్థపునాధ్యులు వారలే భువిన్.

మఠియు నెవతె పతిభక్తి భర్త తన్నెన్ని యిక్కట్టులు పెట్టు
చున్నను అంధకారమున చంద్రనివలె శాంతమై తుపానులో పర్వతిము
వలె దృఢమై, భ్రమణములో ఘోరసక్షత్రమువలె స్థిరమై యుండునో
ఎవతె పతిభక్తి పిశ్వాసమువలె స్వచ్ఛమై కరుణవలె అయా
చితమై, మాతృప్రేమవలె సిమ్మచుమై యుండునో ఆమెయే నిజముగు
పతివ్రత. ఆయన నాకు ప్రభువు, నాకు పతి, నాకు దైవము, ఆయననన్ను
తనపాదసన్నిధిని ఉంచినను ఉంచకున్నను నాకు రెండును సమా
నములే.

గోవిం—రెండును సమానములూ? కల్యాణీ! నీవు నాకన్యవేనా?

కల్యా—అవును నాయనగారూ! నేను మీకన్యను. నేను మీగౌరవము
నష్టమగుచేయను. నాయనగారూ!

చ॥ అరయఁగ నిట్టిదట్టిదని ♦ యాడఁగఁజెల్లకయగుండు దివ్యపుం
గరిమ వినూత్నిమైచెలఁగెఁ ♦ గాంచగ నేడు మహాబతాఖ్యుఁడీ
వగునకు నాధ్యనంచ తెలుఁపంగ సుయోగము నశ్చ మిర లే
తెరగున మీరు జీవితము ♦ దేశముపొంతు త్వజించినార లా
తెరఁగును నేను త్యాగపుగతిఁ జరింతును దత్పుఘాష్టికే.

ఇప్పుడు నన్నెవ్వరడ్లగింతురు? (ఆవేశముచే స్వరము గద్గద
మగును.)

గోవిం—త్యాగమా! నీవు నీ యీకులటావృత్తిని త్యాగమనుచుంటివా?

అజ—నాయనగారూ! మీరుచెప్పనది బాగుగ యోజించి చెప్పుడు.
కోధావేశముచే మీరేమిచెప్పనదియు మీరెఱుఁగరు. లేనిచో
ఏభావమత్యున్నతము, అతిసుందరమును, అతిపవిత్రమునో
దానిని మీ రింతకుత్పితముగ నేలతలంచెదరు?

కల్యా—(గర్వముతో) సోదరా! నీవు నాకు నిజమగుసోదరుడవు.

గోవిం—అజయా! నే నిక్కడకు నూరుమారులు చెప్పితిని. కల్యాణికి
భర్తలేడు. అది విధవయైనది.

కల్యా—నేనును నూరుమారులు చెప్పుటకు సిద్ధముగా నున్నాను. బ్రాది
కినను చచ్చినను సర్వదా నాకు ఆయనయే భర్త.

గోవిం—మహాబత్థాను నీకుభర్తయ్యా?—ఇంతఘృణితుఁడు, నీచుఁడు,
అధమాధముఁడు—

కల్యా—నాయనగారూ! మీకు ఘృణితుఁడయ్యును ఆయన నాకు
పూజ్యుఁడే.

గోవిం—పూజ్యుఁడా? ఆ జాతిదోహి, మతాంతరుఁడు. మహాబత్థాను
గోవిందసింహుని కన్యకు పూజ్యుఁడా?—హా దుర్భాగ్యమీ!

కల్యా—(దృఢత్వముతో) నాయనగారూ! నేను తండ్రి నెఱుఁగను,
జాతినెఱుఁగను, మతము నెఱుఁగను, ధర్మము నెఱుఁగను. నీ కు

ధర్మము భర్త. శాస్త్రకారులు స్త్రీకి ఇంతకంటెగొప్పధర్మమును వ్రాయలేదు. నాయనగారూ! స్త్రీ యొకమారు ఉరికిడినచో అది అమృతసాగరమగుఁగాక, విషసాగరమగుఁగాక జీవనము గాని, సరణముగాని ఆమెకు అక్కడనే యగును. అదియే ఆమెకు ఇహకాలము. అదియే పరకాలము. ఆయన హిందువో యహమ్మదీయుఁడో, ఆస్తికుఁడో, నాస్తికుఁడో కాని యిప్పుడు మేమిద్దఱును ఒకపథమునఁ బోవు పథకులమే. ఇందుకుగాను నేను ఆయన వెంట సరకమునకు పోవలసివచ్చినను పోవుటకు సిద్ధముగా నున్నాను.

గోవిం—నుంచిది. ఇంక నీవు వెళ్ళవచ్చును నీ యిచ్చవచ్చిన చోటికి పొయ్యి నేటియండి నిన్ను పరిత్యజించితివి.

అజ—ఇదియేమినాయనగారూ! మీరేమిచేయుచుంటిరి! కల్యాణి మీకూతురు—

గోవిం—కాదు. అదినా కేమియు కాదు. పొమ్ము కల్యాణి! సభర్త వద్దకుఁబొమ్ము.

కల్యాణి—నాయనగారూ! మీయాజ్ఞను శిరసావహించితిని. ఇంక నాకు సెలవింక. (నమస్కరించును.)

అజ—నాయనగారూ! ఇంక ఆలోచించుఁడు. ఇటుల అన్యాయము చేయుఁడు. కల్యాణి ఆమది. అది తప్ప చేసినచో క్షమించుఁడు.

గోవిం—కుమారా! కల్యాణి సరకమునకు పోఁగోరుచున్నది. పోనిమ్ము. దానిని నేనడ్డగింపఁ గోరుటలేదు.

అజ—నాయనా! ఆమె కది సరకముకాదు.

గీ॥ మహి-తము పవిత్రమైన పే) ♦ మహాకాశ
మెండు వసయించు స్వర్గంబు ♦ సందెయుండు

తగవిచారింప కిట్టి రత్నమ్ము చేతు
 లారఁ బోగొట్టుకొనట న్యా యమ్ముగాదు.

నాయనగారూ! క్రోధావేశమున మీరేమి సేయునదియు
 మీకు తెలియుట లేదు.

గోవిం—అజయా! బ్రాగుగ తెలియుచున్నది. కల్యాణీ!

గీ॥ హృదయమున దేశ విదోహ యెఱుఁడు పూను
 నట్టివానికి నాయంటఁ డ బట్టులేదు
 నీకు పతియె ధర్మబగు డ నేని యి క
 దేశమే నాకు ధర్మమై డ తేజరిల్లు.

పొమ్ము. (వెనుకకు తిరుగును.)

కల్యాణ—చిత్తము. (వెళ్ళబోవును.)

అజ—ఆగుము కల్యాణీ! నాయనగారూ! ఇకనాకును వెళ్ళుటకు
 సలవిండు.

గోవిం—(ఎదురుగఁజిగి) ఇదయేమి అజయా?

అజ—ఈ అబలయగు బాలికను నేనొంటరిగాఁ బోనీయను. నేనును
 వెంటపోదును.

గోవిం—అజయా! నిన్నింటినిండి వెళ్ళుచుని చెప్పలేదు.

అజ—నాయనగారూ! నేను దాని నపేక్షించులేదు. కల్యాణీ
 యాడుచి. ఆమెవ్రణ్యమునకు ప్రతిఫలముగ మీగామెను ఇల్లు
 వెడలఁ గొట్టుచున్నారు. ఘాతుక మానవాకీర్ణముగు ప్రపంచ
 మున నొంటరిగా విడుచుచున్నారు. ఇప్పుడుదాని భర్తయున్నచో
 దానిని కాపాడువాఁడు. ఇప్పుడుదాని భర్త యిక్కడ లేడు.
 కాని నోదరుఁ డన్నాఁడు. అతఁడే ఆమెను క్షింతును. రమ్మ
 కల్యాణీ! నేఁడు నుననోదరీ నోదరుల విద్దతము మననావను

విక్లుబ్ధ విశ్వసాగరమున విడుచుచున్నాము. దరిచేరుదుమో
లేదో చూతము. తండ్రి! నమస్కారము.

(అజయుఁడు కల్యాణియు నిష్క్రమింతురు. గోవిందసింహుఁడు
పాపాణిమూర్తివలె నిలబడి యుండును.)

—o—o—o—

సప్తమదృశ్యము.

స్థానము—చిత్తైరు పరిసరారణ్యము.

సమయము—సాయంకాలము.

(సగరసింహుఁడు సరుణసింహుఁడు నొకచెట్టు కింద నిలబడి
యుండురు. సూర్యుఁడ స్తమించుచుండును.)

సగ—ఈరాజ్యమున నుండుటకు నాకేమాత్రమును ఇష్టము లేదు.
చిత్తైరుకోట ఒకవిధమగు జైలుఖాగా. ప్రాతపడి అంధకార
గ్రస్తమై భయావహముగ నున్నది. నలుప్రక్కల కొండలు,
చెట్లు. ఎక్కడను మనుష్యుని జాడలేదు. ఇంతపురాతనపు పృథ్వి
ముల నేనెక్కడనుజూడలేదు. అరుణా! నేనికే ఆ గ్రామపోదాను.

అరు—తాతా! నాకీస్థానము చాలబాగుగనున్నది. ఇచ్చటిప్రతిపర్వత
మును మన పూర్వపురుషుల స్మృతికి నెలవైయున్నది.
పాచీనగౌరవగాఢలు నీకుబాగుగ నుండలేదా?

సగ—అదిగో! మరిల ప్రాచీన గౌరవ రోదనము మొనలువెట్టితివి.
పోయినదేమో పోయినది. దానికైతలపగులఁ గొట్టుకొనకుము.

అరు—తాతా! నాకు వర్ణమానముకంటె భూతమే బాగుగ నుండును.
వర్ణమానము చాలతీవ్రముగనున్నప్పుడును ఉండును. భూత

మాచ్చిన్నము నస్పష్టము నైయుండును. భూతము నీలిమవలెను, ఆఘ్నియొకవలెను స్వప్నమువలెను ఉండును.

సగ—అదిగో! నేను దేవికి వెరచుచు తినో అదియే అయినది. పెద్దవాడవైనకొలది తల్లి పద్ధతియే నేర్చుకొనుచుంటివి. అదియు నిశ్చే మాట్లాడుచుండెడిది. అదియునిశ్చే మాట్లాడుచు మాట్లాడుచు ఇంటినుండి లేచిపోయినది. ఎక్కడబి పోయినదో ఎప్పుడెకిని తెలియదు.

అరు—మాయమ్మ యిట్లే మాట్లాడుచుండెడిదా?

సగ—అవును. ఈమాటలే దాని పాలిట మృత్యుతుల్యము లైనవి. 'మేవాడ, మేవాడ' యని అటచుచు పిచ్చెక్కి ఇంటినుండి వెళ్లిపోయినది.

అరు—నే నామెను వెదకి తీసికొనివచ్చెద.

సగ—ఈ యడవిలోనా? ఈ యడవిలో మునిగిన సూర్యునేనియు వెదకి పట్టుకొనుట కష్టము. ఇంక మీ అమ్మ అమ్మయే.

అరు—కాదు తాతా! ఇప్పుడునేను ఆగ్రా రాను. నీవు వెళ్ళిన వెళ్లుము. నా కీసానము చాలా బాగుగనున్నది. మాలమ్మ ఈ దేశములో నున్నపుడు ఇదియే నాయిల్లు, ఇంతకాలము ఆగ్రాలో నుండుట నాకు ప్రవాస శత్రుయే.

సగ—మొదటినుండియు నాకిదియే భయము. నీవు ఆగ్రాలో బాదు షాగారి పాలరాళ్ళమేడ చూచిపట్టులేదు. రమ్ము, ఈమారు చూపించెదను.

అరు—ఎద్దు. నేనేమియు చూడఁగోరుటలేదు. నా కీ సిర్జనవనమే అంత కంటె నెక్కువమంచిదిగాఁ గనుపట్టుచున్నది.

సగ—ఆగ్రాలో జెబ్బుదెసమిది మనీదులున్నవి. ఒకదానికంటె నొకటి మించిన యుండముగలవి.

అరు—తాతా! నాకు ఎత్తైన నూగుబంగారు మసీదులకంటె నాదేశములోని ఒకశిథిల దేవాలయము మంచిది. మొగలుల కాళ్ళకడఁ గూర్చుండి రాజభోగము లనుభవించుటకంటె దీనురాలగు నాల్లియొడిలోఁ గూర్చుండి గంజినీళ్ళుత్రాగి గుట మంచిది. తాతా! నీ వీభిక్షాన్నము గుడుచుటకేనా నీదేశము విడచి నీసోదరునివిడిచి పుణ్యకథాభరితమగు నీకృపామునుపిడిచి యెరులపంచకు చేరితివి? వారు గోజు నీకు గుప్పెడు బంగారము ముప్పి వెట్టినను దానితో వారి పాదధూళి కలసియుండును. వారు నీవంకచూచి నవ్వునపుడు ఆనవ్వులో నేవగింపుకూడ నాకు గోచరించుచుండును. తాతా! పుండ్రాసగిన బంగారు బొక్కనముకంటె తనసోదరుని వట్టిపరిహాసము ఉత్తముమని నాతెలపు.

[నత్యవతి ప్రవేశించును.]

సత్య—చిరంజీవివి కమ్ము కుమారా!

సగ—ఎవరు? సత్యవతియూ? నేను కలగనుచుంటినా? లేదు. ఇవి సత్యవతియే. సత్యవతి! నీచిటి కెట్లువచ్చితివిమ్మా?

సత్య—కుమారా! ఏనాడు స్వదేశమునకై సన్యాసము స్వీకరించి నేను ఇటువెడలఁబోతివో నాడు నీ యీ చిన్నిచేతుల బంధనము విడిపించుకొనిపోవుట నాకు అన్నిటికంటెఁ జాల కఠినమైంది. మేవాడుమహిమను గానము చేయుచు నీఘండ్లలో తిరుగునపుడు నీశఱునవ్వు ముఱచుట అన్నిటికంటె నాకు కష్టమయ్యెను. నీవు ఇచటకువచ్చితివని వినినపుడు ఇంకనామనసు నిలువలేదు. నెటనే పరుకెత్తుకొని నిన్నుచూచుటకు వచ్చితిని. ఇంతసేపునుండి చాలాసనుండి నీయమ్మతవాక్కుల వినుచుంటిని. ఇట్టి స్వర్గీయవాక్కులను పృథ్విపై నుండునా యని ఆలోచించుచు టిని. తుదకు నే నుండలేకపోతిని. న బిడ్డా! నాసర్వస్వమా!

[సత్యవతి చేయిసాచును.]

సగ—అమ్మా సత్యవతి! నీవు నావంక నొకవూరును చూడలేదు. నే నేమిని యపరాధముచేసితివా?

సత్య—అపరాధమా? నీయపరాధము నీవెఱుగవా? అదియెరుగఁ గల శక్తియు నీకులేదుకాబోలు. నీవు నీయూదీనయు, హీనయు దుఃఖితియు, జననియునగు జన్మభూమివిడిచి యువనప్రసాద భోగి వయితివి. ఏమొగలులు మనదేవశములను బగులఁగొట్టి మన స్థీర్ధానముల నవవిత్రిముచేసిరో, ఏమొగలులు ఇచ్చటి శ్రీజాతనవమానపతియిచ్చటిపురుషులను ముచవ్యతాహీనులుగఁ జేసిరో వారికే నీవు దాసుడవైతివి. ఐతీయు నేమొగలులు గర్వోన్మత్తులై కాజప్రతిస్థానములో హతావశేషముగు స్వతంత్రరాజ్యము మేవాడుకైకే మాటిమాటికి దాడివెడలుచున్నారో, ఏమొగలులు దాని సన్యశ్యామల ధరిత్రిపై తత్సత్కుల రక్తనమలఁ బాటించుచుండిరో ఆమొగలులనే నీవు శరణుజొచ్చితివి. నీ వామొగలుల కృపచే నీసోదరుడగు రాణా ప్రతాపసింహుని పుత్తుని సింహాసనచ్యుతునిఁ జేయుటకు సిద్ధపడితివి. కైగా నాయపరాధ మేమియని అడుగుచుంటివి. నాయనా! నీవాక త్రోవబోవుట కిష్టపడితివి. మేమొక త్రోవను బోవుచుంటివి. పొమ్ము రమ్ముకుమారా! ఈ అంధకారి మున ఈ దుర్దిశమున నీవే నాకు తోడి బాటనారివి. నేడు నాహృదయమునకు రెట్టింపు బలము వచ్చినది. రమ్ముకుమారా! పోదము.

(అరుణుని తీసికొని వెళ్ళబోవును.)

సగ—వద్దు, వద్దు. సత్యవతి! ఆగుము. అరుణా! నీవును వెళ్ళవద్దు. పోనిండు, నేనును మీ వెంట వచ్చెదను. నేడు నేను కనులు తెరిచితిని. నేడు నేను నామాతృభూమిని గుర్తించితిని. నేడు

నేను నాహృదయమునుండి పరుల కృపకైని ఆశను పాఠదోలితిని.
నేటినుండి నేను నాదేశమునకై దారిద్ర్యమును, దుఃఖమును
ఉపపాసమును స్వీకరించితిని. నమ్ముకుమారీ! నిన్ను కొగిలించు
కొందును.

సత్య—ఇదియేమి నాయనా! నేడు నాకింతటి భాగ్యమా? ఏకకాల
మున తండ్రిని పుత్రుని పొందగలిగితివా? నీవుచెప్పునది సత్య
మేనా? ముమ్మాటికి సత్యమేనా?

సగ—అవును సత్యవఠీ! ఇదిసత్యము. ముమ్మాటికి సత్యమా. మొదట
నా కీసంగతులు తెలియలేదు. నన్ను క్షమింపుము. క్షమిం
పుము.

సత్య—నాయనా! నాయనా! (మోకరిలబడి తండ్రి)పాదములపై
తలయంచును.)





మేవాడు పతనము.

తృతీయాంకము.

ప్రథమదృశ్యము

సానము—ఉదయపుర రాజసభ

సమయము—ప్రభాతము.

[సామంతరాజులు నిలచి మాటాడుచుండురు.]

జయ—ఈకామనేరుయుద్ధము ఇతిహాసములో సువర్ణాక్షరములతో వ్రాయఁదగినది.

గోకులసింహుఁడు—పర్వజుకు ఆహార సామగ్రిలు రాకుండ దారికట్టుట చాల తెలివిగలవని.

భూపతి—వా రీ యడవితోవ యెఱుఁగనట్టులున్నది.

గోకు—అయితే పాటిపోవుతోవ బాగుగ నెఱుగుదురు.

జయ—నేటిప్రభాతము మేవాడుకు గౌరవమయమైనది. మేవాడు పర్వత మెట్టి నవీనప్రకాశముచే మెఱయుచున్నదో చూడుము.

భూప—ఈసుందర సమీరము ఈవిజయసమాచారమును భారతవర్ష ముతటను వ్యాపింపఁజేయును.

[రాణా అమరసింహుని ప్రవేశము]

అంద—జై, రాణా అమరసింహునకు జై.

[రాణా సింహాసనమునఁ గూర్చుండును. రాజకవియును కిశోరదాసు
వచ్చి యీపద్యము చదువును.]

గీ॥ జయము జయము మహారాజ ♦ జయము నీకు
ఇన ప్రతాపత నీపిల ♦ నేలుచుండ
నీదు శత్రులు నిలువను ♦ నీడలేక
దాఁగుచుండిరి గిరి గుహాం ♦ తరములందు.

రాణా—కిశోరదాసు! నీపద్యమున మఱియొక పాదము గూర్చును.

కిశో—చిత్తము మహారాజా!

రాణా—“నీదు కతన సర్వస్వమ్ము ♦ నిర్లమించె”

కిశో—ఇదియెందుకు మహారాజా!

రాణా—(ఇంచుకనవివ్ర) ఎందుకా? అడుగుటయేల? చూడుము.

(సత్యవతి ప్రవేశము)

సత్య—మేవాడురాణాకు జై.

రాణా—ఎవరు? సత్యవతియా? (సింహాసనము దిగి ఆమెకు ఎదుర్కొని
రమ్ము సోదరి!

సత్య—మహారాజా! ఇంతదనుక కేను బయటనిలబడి మేవాడువిజయ
గీతమును వినుచుంటిని. వినఁగా వినఁగా కనులవెంట నానందా
శ్రుతులు వెడలినవి. మంత్రము గ్గనుబలె మెదిలక నిలబడి విన
సాగితిని. లంకా విజయానంతరము మహారాణా పూర్వపురు
షుండగు శ్రీరామచంద్రుని అయోధ్యానగర ప్రవేశ వృత్తాం
తము స్మృతికి వచ్చినది. తర్వాత గీతమాగినది. ఒక దేవవచ్చి
తన తేజమున నావరించి యాగీతమును తనస్వర్గ రాజ్యమునకుఁ
గొనిపోయినట్లు లయ్యెను. అప్పుడు నేను కలనుండి మేల్కొని
నట్టులైతిని.

రాణా—సత్యవతి! గీతమిట్లే యాగిపోవును. గీతములన్నియు తొలుత
ఒకవిధమగు నానందకోలాహలమువలె ప్రారంభమై ఒక దీర్ఘ
నిశ్వాసమున లీనమగును.

సత్య—ఇది యేమి మహారాజా! ఆనందదినమున మీరిటులు నిరానందముగను విచారముగను ఉంటిరేమి? మహారాజా! మీరుమీ హృదయమునుండి నిరాశను బారదోలుడు. నేటిదినము మేవాడుకు చాలగౌరవమయ్యుమైనది.

రాణా—గౌరవదినమే యనవచ్చును. సత్యవతీ! ఒక్కొక్కతనంగతి పింఛువా? కాసునేరు యుద్ధమున మనము గెలువలేదు.

సత్య—ఇంక నెవరుగెలిచిరి? మొగలులుగెలిచిరా?

రాణా—లేదు. రాజపుత్రులుగెలిచిరి. కాని ఇచ్చట విజయోత్సవము చేయుమనము గెలువలేదు. యుద్ధమున గెలిచినవారు యుద్ధక్షేత్రమున పడియున్నారు. సత్యవతీ! నిజమునకు యుద్ధక్షేత్రమునుండి డాకావిటహోదులు వాయిచికొనుచు జయజయధ్వానములు నేసికొనుచు వెడలవారలు గెలుపొందినవారు గారు. యుద్ధక్షేత్రమున ప్రాణమర్పించినవారే జయమందినవారు.

సత్య—మహారాజా! ఇది యధార్థము. ఈశ్వరుడు వారికక్షయకీర్తినొసగుగాక! మహారాజా! నేను మీకొక శుభవర్తమానము వినిపించెద.

రాణా—సత్యవతీ యేమివర్తమానమది?

సత్య—మహారాజా! మాతండ్రియగు రాణాసగరసింహుడు మీకెచిత్తొకొకటి విడిచినాడు. మీరు నిరాతంకముగ కొలను వశపఱచు కొనవచ్చును.

రాణా—చిత్తొకొకటి మనకై విడిచినా? సత్యవతీ! ఏమిలట్లనుచుంటివి? ఇది యధార్థమా? ఇది సంభవమా?

సత్య—మహారాజా! ఇది కేవలము సత్యము.

రాణా—వారు హఠాత్తుగ మనకై కొలనేలవిడిచిరి? బాదుమా ఇట్టి హఠకుమునిచ్చెనా?

సత్య—లేదు. మహారాజా! బాదుషా ఆయనకు కోటనిచ్చెను. ఉంచు కొనుటకుఁగాని యిచ్చుటకుఁగాని ఆయన కధికారముగలదు కాన మనఃపూర్వకముగ చిత్తైరుకోట మీఠుకొచ్చి ఆయన ఆగ్రావెళ్ళెను.

రాణా—సామంతులారా! జయధ్వనిసేయుఁడు. స్వర్గస్థులగు నాయన గారి. జీవితస్వప్నము నేఁడు నఫలమయ్యెను. అయితే ఆయన పుత్రుని బాహుబలముచే గాదు. ఆయన సోదరుని దానముచే వెళ్ళి కోటవశపఱచుకొనుఁడు. కొత్తసైన్యము నాయత్తపఱచుఁడు. నడువుఁడా ముట్టడింపుడు. అంతిపర్యంతము యుద్ధము నలుపుడు.

సత్య— జై-రాణా అమరసింహునకుజై!

సామంతులు—జై! రాణా అమరసింహునకుజై!



ద్వితీయదృశ్యము

స్థానము—ఊరిబయట లోపలో భగ్గుకుటీరము.

సమయము—సాయంకాలము.

(కల్యాణితో అబయుఁడు ఆలోచన వచ్చుచుండును.)

కల్యాణ—అన్నా! నే నింక నడువజాలను.

అబ—నేఁడు మన మీయూరిలోనే యుండము. ఈ కుటీరమూరి బయటిదే! ఏదియో చుకాణముగా నున్నది. తలుపువేసిలేదు. లోపలచీకటిగా నున్నది.

కల్యాణ—కొంచెము కేకవేసి చూడుము.

అబ—ఎవరైన నున్నారా? లోపల నెవరు? ఎవ్వరునుమాట్లాడుటలేదు. ఎవ్వరు నున్నట్లులేదు.

కల్యాణ—నేఁడు మనమిక్కడనే యుండము. ఇంక నడువజాలము.

అజ—మంచిది. నీవు కొంచెమునే పిచ్చటనే యుండుము. నేనుపోయి ఊరినుండి దీపము తెచ్చెదను.

కల్యా—పోమ్ము. నేనొక యడుగేని నడువజాలను. అన్నా! నాకు చాల ఆకలిగా నున్నది.

అజ—నేనుకొంచె మాహారపదార్థము కూడ తెచ్చెదను. నీపిచ్చటనే యుండుము.

కల్యా—అన్నా! త్వరగా రమ్ము. ఒంటరిగా నుండుటకు నాకు భయము వేయుచున్నది.

అజ—నేను చాలత్వరగా వచ్చెదను. ఇచ్చట భయపడవలసిన వని లేదు. ఇక్కడ ఎవ్వరును లేరు. (వెళ్ళును.)

కల్యా—నేటిదనుక నేనెన్నడును నడచియెఱుగను. కనుక నే—

చ॥ పదముల శోణితంపునది ♦ పాఠుచునున్నది యైసనాదు నె
 మృదిఁ గడు సమ్మదంబొదవె ♦ మానుగ స్వేచ్ఛమెయిస వరించుటన్
 హృదయము నీదరిద్రోతకు ♦ నీయగచాట్లకు డస్సిపోక తా
 విదిత మహాభిమానమున ♦ వెల్లుచునుండె మహానాన్నతంబునై.

గీ॥ రంగదుత్తుంగ భంగముల్ ♦ నింగిముట్ట
 నుడిగి నినివార్యమై చేరు ♦ నదివిధంబు
 నాదు సర్వస్వమైన నా ♦ నాభుకడకుఁ
 బోవుచుంటిని యధిక స ♦ మ్మోదమలర.

అయితే వారు తనపాదములకడ నాకు దాసీస్థానమునేనియు నిత్తురోలేదో తెలియదు. ఎవరు?

[పకీరు వేషమున సగరసింహుఁడు ప్రవేశించును]

సగ—అమ్మా! నేనొక రాజపుత్రుఁడను. నీకేమియు భయములేదు? నీవు రాజపుత్రుఁడై పలక గనుపట్టుచున్నావు. ఒంటరిగా నుంటి వేల.

కల్యా—నాసోదరుఁడు దీపమును ఆహార సాముగ్గిని దెచ్చుటకు ఊరి లోనికి వెళ్ళినాఁడు.

సగ—మంచిది. ఆయన తిరిగివచ్చునంతవరకు నేనిచ్చటనే యుందును. ఇచ్చట ముసల్మాను సిఫాయీలు ఉత్పాతము సేయుచునుండురు. వారిలోని నలుగురైదుగురను ఇప్పుడే నే నీసమీపమునఁ జూచి తిని. నీయ వచ్చువఱకు నేను నిన్ను కాపాడుదును.

కల్యా—మీరిచ్చటనేయుండి నన్ను కాపాడుఁడు. నాకు భయము వేయుచున్నది.

(తెఱలో)—ఈపాడుగుడిసెలోనేనా?

(తెఱలో)—అవును. ఇక్కడనే. (ఒకడు తలుపుతట్టును.)

కల్యా—ఎవరు? ఎవరు? అన్నా! అన్నా!

[మొగ్గురుదొంగలు లోపలఁజొరఁబడుదురు.]

౧ దొంగ—ఇదియే. ఇదియే.

౨ దొంగ—పట్టుకొనుము.

(౧ దొంగ కల్యాణిని పట్టబోవును. ఆమె తప్పించుకొని యుటచును)

కల్యా—నన్నురక్షింపుఁడు, రక్షింపుఁడు.

సగ—(ముందుకుఁబోయి) జాగ్రత్త.

౧ దొంగ—వీఁడెవఁడు?

౨ దొంగ—ఎవఁడో, ముంపు వీసినేకొట్టుము.

[సగరసింహుఁడు దొంగలతోఁబోరాడి క్రిందబడును.]

కల్యా—అన్నా! అన్నా!

[అజయసింహుఁడు ప్రివేశించును.]

అజ—కల్యాణీ! భయపడుకుము. నేనువచ్చితిని, (అజయఁడు కత్తి

దూసి దొంగలను క్రిందబడగొట్టును.) వీరినుదరను తుద ముట్టించితిని. ఈయన యెవరు?

కల్యాణ—నన్ను క్షించుటకు వచ్చిరి. పాపము వీరికి దెబ్బతగిలినది.

సగ—నీవెవరవు?

అజ—నేను నేనాపతి గోవిందసింహుని పుత్రుడను. అజయసింహుడను. ఈమె నాచెల్లెలు కల్యాణి.

సగ—ఎవరు? మహాబలతానునిభార్య కల్యాణియూ?

అజ—అవును. వీరాగ్రణి! మీరెవరు?

సగ—నే నా మహాబలతానుని తండ్రిని, సగరసింహుడను.



తృతీయ దృశ్యము

స్థానము - యోధపురమహారాజగు గజసింహుని దర్బారు.

సమయము - ప్రభాతము.

[గజసింహుడు, అతనిపుత్రుడు అమరసింహుడు, సభ్యుడగు హరిదాసు, దూతవేషమున అరుణసింహుడు.]

గజ—దూతా! మేవాడుమహారాజాతో మే మీసంబంధము నొప్పుకొనలేదని చెప్పుము. బాదుషాకు విద్రోహులగు వాత్రోమే మెట్టిపొత్తును పెట్టుకొనఁగోరుటలేదు. ఏమి హరిదాసూ?

హరి—అవును మహారాజా! చాల బాగుగనున్నది.

అరు—మహారాజా! మా మహారాజా విద్రోహి యెట్లు? మేవాడు యింతవఱకును మొగలులకు స్వాధీనము కాలేదుగదా. ఇన్ని దినములనుండియున్న తన స్వాతంత్ర్యమును గాపాడుకొనఁబూనుట విద్రోహము కాజాలదు.

జ—కాదు. ఇదియే విదోహము. రాజపుత్రస్థానమునకు మొగలుల యధికారమునకు లొంగియుండ నొక మేవాడు మాత్రమే తలయెత్తుకొని యేల ఉండవలయును?

అరు—తెలిసినది. మహారాజుగారి నునమున నీర్వ్వనెలకొనినది. అన్ని పర్వతముల శిఖరములనుండియు గౌరవకిరణములు దిగి పోయినవి. ఒక మేవాడుపర్వతముననే ఆకిరణములావరించి యున్నవి. దీనిని మహారాజు సహింసజాలకున్నారు. రాజపుత్ర రాజుల తలలన్నియు నగ్నములు. ఒక మేవాడు మహారాజు శిరమే కిరీటశోభితము. ఈదృశ్యము మహారాజు నేత్రములకు కంటకముగ నుండనోవును. కాని మహారాజా! మామహారాజా గారుమిమ్మిగౌరవముచే వంచితులజేయలేదు. మీరే మిమ్ముల నిట్టిగౌరవముచే వంచితుల జేసికొనిరి. ఇందు రాజుగారి దోషమేమియులేదు.

గజ—దూతా! నీవు అతినాహసివిని ధృష్ట్యుడవుగను ఉన్నావు. గజసింహ మహారాజు ఎదుట నిల్చెవ్వరును బలుకక జాలరు. ఇరువదివేల రాజపుత్రసైనికులతో భారతరాజేశ్వరుని నెదుర్కొన నెంచినచో ఇట్టియున్నత్రత మీరాణాకే చెల్లును.

అరు—మహారాజుగారు చెప్పినదినిజము. ఇట్టిఉన్నత్రత వారికే చెల్లును. ఇట్లు యున్నతుండగున క్తి మీకులేదు. మీరు చెప్పినది నిజము.

గజ—దూతా! నీ వపధ్యుడవు. లేకున్న—

అరు—మంచిది. ఇంతమనుష్యత్వము మీయందున్నది. మహారాజా! దూత యపధ్యుడని మీ రెక్కడనేర్చుకొంటిరి? ఇంతగొప్ప నీతి, ఇంతగొప్పచూట మీ నోటినుండి యెట్లు వెలువడినది?

గజ—దూతా! మాక్షమకును మేరయున్నది. పొమ్ము. రాజాతో మే మీ వివాహ మొప్పకొనలేదని చెప్పుము. పొమ్ము —

అరు—చుహారాజా! నేను వెళ్ళుచున్నాను. కాని ఒకమాటచెప్పి పోవుచున్నాను. మీరు దక్షిణదేశమున బాదుషా పక్షమున చాల యుద్ధములు చేసిరట. మీరు గుజరాతుకూడ జయించితిరట. ఈమారు మీరు మేవాడుకు కూడ వచ్చెద రనుకొనియెద.

ఇందుకై నేను మిమ్ము నాహ్వానించుచున్నాను. (వెళ్ళబోవును)

గజ—మంచిది, అట్లేకానిమ్ము. అయితే దూతా! ఆగుము. నీవు మా వెంటనే వెళ్ళుచువుగాక!

అరు—నన్ను కైదుచేసెదరా?

గజ—అవును. అమరా! వీనిని బంధించుము.

అమ—ఎందుకు నాయనగారూ? ఇతఁడు దూత. దూతపై దోహము సేయుట క్షత్రియ ధర్మముకాదు.

గజ—అమరసింహా! నేను నీయొద్ద ధర్మాధర్మములు నేర్చుకొనఁ గోరుటలేదు. నీవు నాయాజ్ఞను పాలించుము.

అమ—నాయనగారూ! నేనీ యన్యాయపుటాజ్ఞను పాలింపఁ జాలను.

గజ—(కోపముతో) నీవు నాయాజ్ఞను బాలింపఁజాలవా? పొగరుపోతా! వినుము. నీవు నాకు జ్యేష్ఠ పుత్రుఁడవు. కాని నామాటవినకున్న మునుముందు నీ కీరాజ్యము లభింపదు. సింహాసనము నాచిన్న కొడుకగు యశోవంతునిపాలునిదే యగును.

అమ—మీరు మీరాజ్య ముంచుకొనుఁడు. మొగలుల పదాఘాత ములచేతను వారి యనుగ్రహముచేతను మీ యీ సింహాసనము నిర్మింపబడినది. దానిపైఁ గూర్చుండుటకు నాకేమియు నిష్టములేదు. మొగలుల పాదరక్షలు నెత్తిపై నిడుకొనుటకు నాకేమియు వట్టుదలలేదు.

గజ—మంచిది. దీనికి శిక్షగా నిన్నిస్వదే నారాజ్యమునుండి వెడలుట కాజ్ఞాపించుచున్నాను. పొమ్ము.

అమ—ఇప్పుడే పోవుచున్నాను. (నిష్క్రమించును.)

గజ—(కొంచెమాఱి) పొమ్ము దూతా! నిన్ను విడిచిపెట్టుచున్నాను.

చతుర్థ దృశ్యము.

స్నానము—మహాబత్థానుని ఇంటి వెలుపల.

సమయము—రాత్రి

(మహాబత్థాను ఒంటరిగ కూర్చుండియుండును.)

మహా—

ఉ॥ భాగవిలాససంపదలఁ ♦ బొల్బుగఁదేల్చెడి సుందరీమణిన్
ద్యాగము చేసివైచితిని ♦ యానతిపేమి విభాసితాననం
బేతి అర్చనాను, మరి ♦ దృష్టిఃఖలున నాట్యమాకునే
వే. గఁ య్యె రిల్ల నును ♦ వీడితింతు సతి బు నెమ్మదిన్.

అక్కటా! నే నామెకన్న నేలత్రప్పిపంపితిని? ఇట్టి విశుద్ధసత్య
పేమను సారాకరించుట నాకు చాలఅనుచితిమా. నాఁడు ఆపెఠిండి
పైని శ్రోధావేశమునకు గురినై ఆపెపేమను తిరస్కరించుట నాది
గొప్పతప్పు. నాకు అపకాళము కలిగినచో రెండు చేతులు జోడించి
ఆమెచు క్షమాపణ గోరెదను.

పహారేదారు—(వచ్చి) ఖుదావద్! గజసింహమహారాజు తమదర్శన
మునకు వచ్చినారు.

మహా—గజసింహుఁడా? యోధపురరాజా?

పహా—చిత్తము.

మహా—పొమ్ము. వారినటకు దోతెమ్ము.

[పహారేదారు వెళ్ళును.]

మహా—గజసింహునకు మనతో నేమి పని? వట్టి పిరికిపాద, అధముఁడు,
మొగలుల బానిస. అదిగో! వచ్చినాడు.

గజ—(వచ్చి) ఆదాబ్!

మహా—సమస్కారము. నేఁడు మహారాజుగారు బీద కుటీరము నేల
యలంకరించిరి? ఏమిసమాచారము?

గజ—బాదుషాగారు తమ్ముఁ బిల్వనంబిరి.

మహా—వారి యనుగ్రహము, మేవాడు యుద్ధమునకు వెళ్ళుటకుఁ గాఁబోలు.

గజ—చిత్తిముజనాబ్!

మహా—ఈపిషాకుమై పలుచూరులు బాదుషాకు విన్నవించి యుంటిని. ఏలాశో మరల నూటిసూటికి నిట్టు లాజ్ఞాపించుటలు.

గజ—మేవాడురాణాచే పలుచూరు మొగలసైన్యము ఓడింపఁబడినది. ఇందుకు బాదుషా చాలవిచారముగ నున్నారు. ఈచూరు మిమ్ము నాజ్ఞాపింపక తప్పినదికాదు. ఈ అవమానమునుండి వారిని రక్షింపగల వీరులు మీరొక్కరే. మీరువారికి చాల విశ్వాసపాతుకీలు.

మహా—తామేమి యట్లు సెలవిచ్చెదరు?

గజ—ఇది లోకమంతయు నెఱుఁగును.

మహా—ఊఁ. (పచారు చేయును.)

గజ—ఖాన్ సాహాబ్! ఈచూరు మీరు మేవాడుయుద్ధమున తప్పక శత్రుగ్రహణము సేయుఁడు. మేవాడు మీజన్మభూమియనియు రాణా అమరసింహుఁడు మీసోదరుడనియు నే నెఱుఁగుచును. అయితే చాలకాలమునుండి మీరు దానిబొత్తుగా విడిచివేసి తిరి. మీరు మీమితమునుగూడ విడిచి పెట్టితిరి. ముసల్మానులై మీరు మేవాడుతోడిసంబంధమును తెంచివేసికొనిరి. ఇంకె వ్యర్థముగా సంశయించెదరేల?

మహా—మేవాడు నాజన్మభూమియే కాకున్న!

గజ—జన్మభూమి మిమ్ము బలాత్కారముగ చంక నెత్తుకొనునా? మీ రొకమీరు మేవాడుకు పోయిన మంచిది. యుద్ధమునకుఁ గాకున్నమాని, చుట్టము చూపుగ నైన పొండు. మేవాడువాసులు “ప్రతాపసింహుని యన్నకొడుకు మతిభ్రష్టుడై మ్మేచ్చులలోఁ

గల సె"నని మిమ్ము ఆక్షేపించెదరు. వృద్ధులు మిమ్ముఁ జూచి
 ఆసహ్యముతో మొగము తి"స్నాదురు. యువకులు మిమ్ము
 కొ"ధారణ దృష్టులతోఁ జూచెదరు. వనితలు గవాక్షముల
 నుండి తిట్టుదురు. ఖాన్ సాహబ్! రాజపుత్రులు మిమ్ము సోద
 రునిగ భావించి కొఁగలించుకొందురని మీరెన్నఁడు ననుకొన
 వద్దు.

మహా—ఊ! (మహాబత్తును ఆలోచించును.)

గజ—జీవితాంతము పఱకు మీరు మొగలులతోడి సంబంధమే
 యుంచు కొనవలసి యుండురు. వారి యున్నతితోపాటు మీ
 యున్నతి, వారియవనతితోపాటు మీ యవనతి. ఖాన్ సాహబ్
 మీరు నామాటలు బాగుగ యోజించుకొనుఁడు.

[నన్యాసి వేషమున సగరసింహుని ప్ర"వేశము]

సగ—మహాబత్!

మహా—ఎవరు? నాయనగారూ! మీరిచట నీ వేషములో నుంటిరేమి?

సగ—నేనివుడు సన్యాసము వుచ్చుకొంటిని.

మహా—అదియేమి నాయనగారూ?

సగ—మహాబత్తున్! నీకు వింతగనున్నదికాఁబోలు. నిజముగ నిదివింత
 సంగతియే. ఎవఁడు దేశమునకు, జాతికి, మతమునకు తిలోద
 కములించి జీవితము నష్టముచేసికొనెనో, ఎవఁడు అధికసమ
 యము విజాతీయుల కృపాభిక్షను యపాచించుటయందే గడపెనో
 వాఁడె యివుడు తనజీవిత సంధ్యాకాలమున మరల తనమార్గ
 మును మార్చుకొనెను. అయితే నేనీరూపమేల గ్రహించితినో
 నీవెఱుఁగుదువా?

మహా—లేదు.

సగ—ఇన్ని గాళ్ళకు నేను ప్ర"సముయియగు మాతృభూమియొక్క
 నీలువువంటిని. ఆతల్లియాహ్వన మొంతగంభీర మొంతకరుణము

ఎంతగద్గదమునై యున్నది!—మహాబత్! నీవుదాని యూహా కూడ చేయఁజాలవు. ఇప్పుడు నేను నాపాపములకు ప్రాయశ్చిత్తము చేసికొనుచున్నాను. నీతో నీవిషయము చెప్పటకే వచ్చితిని. నీవును నీపాపములకు ప్రాయశ్చిత్తము చేసికొనుము.

మహా—నాపాపములకా?

సగ—అవును నీపాపములకే. నేను స్వజనమును విడనాడి మొగలులకు దాసుఁడనైతిని. నీవు నన్నుమించితివి. నీవు మఱియును గూడ విడిచితివి. కాన నీపాపములకు మేరలేదు.

మహా—నాయనగారూ! నాకెట్టి పాపమునున్నట్లు గనుపట్టుటలేదు. ఇంక ఇస్లాముమతము సత్యమని నాకు విశ్వాసమున్నచో—

సగ—కుమారా! నీ కీవిశ్వాస మెట్లుకలిగినది? నీవు కురాను చదివిన మాట వాస్తవము. నిజముగ నది మంచిగ్రంథమే. హిందూ మతము దానిని నిందించుటలేదు. దానితో దీసికెట్టి వివాదమును లేదు. అయితే నీవు నీతాతము, తాతల యొక్క వ్యాసకపిల శంకరాచార్యుల యొక్క మతము విడుచుటకుముందు వారిగ్రంథములను చదివెతివా? నీవంటి మూర్ఖునకు, నిరక్షులకుక్షికి, ధర్మాధర్మ విచారమెట్లుకలుగును? ప్రవృత్తి దమనమును (ఇందియ నిగ్రహము) ఆత్మజయమును ఏమతమునకు మూలమంత్రములో, సర్వభూతిములపై దయవహించుటయే ఏమతము యొక్క అంత్యపరిణామమో ఆదయయు నొకమనుష్యజాతి యందే పరిమితముగాక చీమను జువులుకూడ ఏమతము నిషేధించుచున్నదో అట్టిమతమును అవిచారితముగ విడిచి నీవెంత పాపముచేసితివో యెఱుఁగవు.

మహా—నాయనగారూ! నాకిది చాల విస్మయముఁ గొలుపుచున్నది. నేఁడు మీరు—

సగ—అవును. నేడు నేను ధర్మోపదేశము నేయుచున్నాను. నేనిటుల నెట్లు మారితినాయని నాకే చాల విస్మయముగ నున్నది. ఎవడు ప్రపంచములో ధనముకంటె నితర మెఱుగఁగఁడో వాడుధర్మమునకై స్యసియయ్యెను! ఎంతవిత! కాని ఉచ్చప్రకృతిని ఉచ్చస్వరముతో మోగించు నొక తంత్రీయేనిలేని హృదయ మేదియు నుండదు. ఒకనాడు దైవవశమున ఆతంత్రీ పరిస్థితి యను అంగుళ్యాఘాతముచే మోగినపుడు ఒకక్షణములో హృదయమంతయు పరివర్తనము చెందును. ఆత్మ ఆసమయమున క్షుద్రీస్వార్కంచుక నిర్ముక్తమై అనంతాకాశమువైపు నకు నడుచును. ఈవిషయము కిల్యాణి నాడు నాకు చెప్పినది.

మహా—కల్యాణియా?

సగ—అవును. నాడు అదియే నా కీవిషయముచెప్పినది. ఇప్పటికిని దానిమాట సంగీతస్మృతివలె నాచెవులయందు మోగుచున్నది. మహాబ్రహ్మణ్! కల్యాణిని దానితండ్రి ఇంటినుండి వెళ్ళగొట్టిన సంగతి సివెఱుగుచువా?

మహా—ఇంటినుండి వెళ్ళగొట్టెనా? ఎందుకు? ఏ అపరాధముచేత?

సగ—కల్యాణి ఇప్పటికిని మతాంతిరుండవగు నిన్ను పూజించుచున్నదని.

మహా—మీ రుధయలు నక్కడకలసికొంటిరి?

సగ—ఒక గ్రామమువద్ద భగ్గుకుటీరముండు.

మహా—నాయనగారూ! ఇదియేనా మీఁడదారమగు అత్యుదారమగు హిందూధర్మము? హిందువులు ముసల్మానులయెడనిత ద్వేషభావము వహించుచున్నారు. కల్యాణియొక్క పతిభక్తికి ప్రతిఫలము ఆమెకు కృపాబహు మ్కారిశిక్ష! నాయనగారూ! నన్ను ప్రాయశ్చిత్తము చేసికొనుమనుచున్నారా? తప్పక చేసికొందును. అయితే నేను ముసల్మానునైతివని కాదు. ఒకప్పుడు నేను హిందువుగ నుండిన పాపమునకు ప్రాయశ్చిత్తము చేసికొందును.

సగ—మహాబత్తాన్!

మహా—నాయనగారు! ఇంతవరకు నాహృదయమున మిగిలియున్న సహానుభూతినికూడ నేను పారదోలుచున్నాను. నేడు నేను పూర్తిగా ముసల్మానునైతిని.

సగ—మహాబత్తాన్—

మహా—నాయనగారు! మీరెటిగియే యున్నారు. నేను చాలమితముగా మాట్లాడుచుందును. ఒకమారు ఏదేని ప్రతిజ్ఞ చేసిననింక దానినివిడువను.

సగ—మహాబత్తాన్—

మహా—నాయనగారు! మీకు నాస్వభావ మెఱుగుదురు. మీ ఉపదేశములు, మీయాదేశములు, మీయొక్తులు అన్నియు వ్యర్థములు. (అచ్చటనుండి వెళ్ళిపోవును.)

సగ—మహాబత్తాన్! నీవీంత యధోగతిపాలైనచో పొమ్ము. చావుము. ఈ అంధకూపములో కుళ్ళిచావుము. ప్లేచ్చా! శర్మభ్రష్టా! కులాంగారా!

[సగరసింహుడు వెళ్ళిపోవును. తర్వాత మహాబత్తాను ఉద్యోగముతో ఇటు నటు పచారుచేయును.]

మహా—(కొంచెము సేపాగి) ఇంతవిద్యేషమా! ఇంతయాశ్రోశమా! ఇట్టిజాతి మాటిమాటికి మ్లేచ్చులు కాలితావులఁ దిన్నదన్నచో నాశ్చర్యమేమి? ముసల్మానులు దీనికి బదులుగ వడ్డీతో సహా ఎక్కువ ద్వేషించుచు దురస వింతయేమి? ఇదియేనా వీరి యుదారము—అత్యుదారిమునకు సనాతన హిందూధర్మము! ముసల్మాను ధర్మమును ఏలోపణ లేని యుండుఁగాక! ఈమాత్ర మాచార్యమా తప్పక యున్నది. అది అన్యమతస్థులను ఆనందముతో తనలో కలుపుకొనును. ఇంక హిందూధర్మమా? ఒక

మతాంతరుఁడు నూరేండ్లు తపస్సుచేసినను తనలో కలుపు కొనఁజాలదు. ఇంతగర్వమా! ఇంతఅహంకారమా! ఇంత స్పర్ధయా! నే నీయహంకారమును చూర్ణముచేసిన నెంతబాగుండును! (గజసింహునితో) మహారాజా! నేను మేవాడుపైకి దాడివెడలుదును. పొండు. బాదుషాగారితో నాయీవిన్నవము మనవిసేయుఁడు.

[గజసింహుఁడు చకిత్తుడై చూచును]

మహా—మహారాజా! మీరాశ్చర్యపడెదరేల! నేను మేవాడుపై కెందుకు దాడివెడలుచున్నానో మీరెఱుఁగుదురా?

గజ—మీరు బాదుషాకు ఆజ్ఞాపాలకులును, విశ్వాసపాత్రులు సగుటచే.

మహా—కాదు. ఇందుకుఁగాదు. నేను హిందూధర్మమును సమూలముగ పెరికివేయుటకును మీజాతినంతను విధ్వంసము చేయుటకును పోవుచుంటిని. నేనుదాని నామరూపము లుండనీయను. తెలిసినదా? మీరిప్పుడు బాదుషాగారితోవెళ్ళి విన్నవించుఁడు. [గజసింహుఁడు సలాముచేసి ఒకవైపుగను మహాబత్తును మఱియొకవైపుగను పోవుదురు.]

పంచమదృశ్యము.

స్థానము—జహాంగీరు దగ్బారు.

సమయము—ప్రభాతము.

(జహాంగీరు, సభాసదులు, హిదాయత్ అలీఖాను.)

జహాం—ఈఅవమానము ఎన్నటికిని మఱువబడదు. తుదకు వర్షేజాన కేమి వచ్చినది? వాని కీయాత్రమును శక్తిలేదా? వాఁడెందుకు ఓడినాఁడు?

హీదా—జహంపనాహ్! నేను ప్రమాణపూర్తిగ చెప్పగలను. శాహజాదాకు ఓడవలయునను కోరిక ఇంచుకయులేదు.

జహం—మీరు వట్టి దండుగ చేటు. ఎందుకును కొఱగారు.

హీదా—నిశ్చయము. దేవరవారు సెలవిచ్చినది యధార్థము.

జహం—హీదాయతో! నీవుయుద్ధములో కైదుకూడ అయితివి. తుదకు రాణా దయతలచి నిన్నువదలి వెట్టెను. అబ్దుల్లా యుద్ధము చేసి చనిపోయినాడు. ఇంక చచ్చుట కూడ నీవలన కాలేదు.

హీదా—నిశ్చయము జహంపనాహ్! నేను యుద్ధములో చావవలయుననియే యనుకొంటిని. కాని తుతుతో నేమి మనవిసేయుదును. నాపెండ్లాము ఇప్పుడడలేదు.

జహం—చాలు, మెదలకుము.

[సగరసింహుఁడు ప్రవేశించును]

జహం—అదిగో! సగరసింహుఁడు, ఏమి రాజుగారు!

సగ—జహంపనాహ్!

జహం—మిమ్ము మేవాడు రాణాగా చేసి చిత్తురు పంపితిమి. అయితే మీరు కిత్తురుకోట రాణా అమరసింహునకప్పగించితిరని వింటిని.

సగ—చిత్తము.

జహం—ఎవరి హుకుముచే!

సగ—దాని కెవ్వరి హుకుమును ఆచర్యకముని యొచలేకు.

జహం—ఎందుకు?

సగ—న్యాయదృష్టిచే రాణాఅమరసింహుఁడే దానికి ప్రభువని యెంచితిని.

జహం—మీరెంచితిరా?

సగ—నిశ్చయముగ. అక్కరుబాదుమా న్యాయముగ పోరాడి చిత్తైరు
కొట వశపఱచుకొనలేదట. ఆయన మోసము చేసి జయమల్లుని
చంపెనట.

జహాం—రాజా! మీ రీన్యాయాన్యాయవిచారణ కెప్పటినుండి
తొడగిరి?

సగ—ఏనాడు నేనొకనూతన ప్రకాశమును గనుగొంటినో నాటి
నుండియు.

జహాం—నూతనప్రకాశము కనుగొంటిరా?

సగ—చిత్తము. నేనొక నూత్నప్రకాశము చూచితిని. నాకనుల
యెదుటనుండి యొక మాయాపటలను విచ్చిపోయినది. రామ
చంద్రభగవానుడు మొదలుకొని నేటివరకుగల మేవాడు
అతీతకాలమంతయు నాకనులయెదుట పొడగట్టినది. బాష్పా
రావ విజయగాధలు, చూడాజీ సమరసింహులు దేశమునకై
ప్రాణత్యాగముచేయుట, కుంభుని శౌర్యము మున్నగుగొప్ప
వింతలను గాంచితిని. వెంటనే పొగమంచు క్రొమ్మిట్లయ్యెను.
అందులోనే ప్రతాపసింహుని—నాసోదరుడు ప్రతాపసింహుని
కరవాలము మెరయుచు గనుపట్టినది. నన్ను నేను ధిక్కరించు
కొంటిని.

జహాం—తర్వాత నేమయ్యెను?

సగ—అప్పుడు నాహృదయమున నీయూహ పొడగట్టినది. నేనును
వారి వంశమువాడనే అయినను శత్రుప్రక్షమున జేరి నేనెంత
యనుచితము చేసితిని? అని. అప్పటికిని నానైశ్యమును సమ
ర్థించుకొనటకై చాల ప్రయత్నించి చూచితిని. తర్వాత నొక
నాడు మఱియొక యద్భుతదృశ్యమును జూచితిని. (గర్వము చే
కనులవెంట నీరువచ్చును.)

జహాం—ఆ ఆ. చెప్పుడు. ఏమి చూచితిరి?

సగ—అది పూర్వకాలపు విషయముకాదు. ఐతిహాసక వృత్తాంతము కాదు. పురాణ గాథకాదు. నాకొనూరిత—ఈమొగలబానిస కొనూరిత—స్వదేశ మనకై జీర్ణవస్త్రములఁ దాల్చి అర్చ్యము లందు గుమ్మరుట చూచితిని. ఇంక నేనో ఆ దేశపు స్వాతంత్ర్యము వారించుటకు మొగలులతోఁ గలిసితిని. అప్పుడు నా కనులవెంట నీరు పోవహించెను. కంఠము సగద్గదమయ్యెను. ఒక్కమాటుగ లజ్జ, గర్వము, ప్రేమ, భక్తి నాహృదయ మునఁ బాదుకొనెను. నేనుండలేకపోతిని. వెంటనే చిత్రైరుకోట నాసోదరపుత్రుని కిచ్చివచ్చితిని.

జహాం—రాజా! మీరు చచ్చుటకు సిద్ధమయే వచ్చితిరా?

సగ—పూర్తిగా నేను చచ్చుటకు సిద్ధమయేవచ్చితిని. పూర్వము నాకు చావనిన భయముగ నుండెడిది. కాని నాటినుండి నేనొక కొత్తపాఠము నేర్చుకొంటిని.

జహాం—ఏమి పాఠమది?

సగ—త్యాగపాఠము. లోకములో రెండురాజ్యములున్నవి. ఒకదాని పేరు స్వార్థము. రెండవదానిపేరు త్యాగము. ఒకదానికి జన్మ సాసము సరకము. రెండవదానికి స్వర్గము. ఒకదానికి రాజు సైతము. రెండవదానికి ఈశ్వరుఁడు. నే నింతవఱకు స్వార్థ రాజ్యమున వసించితిని. ఆనాఁడు త్యాగరాజ్యమును జూచితిని. ఆ దేశమునకు రాజులు బుద్ధుఁడు, యేసుకీస్తు, చైతన్యుఁడు. అచ్చటి రాజ్యనీతి ప్రేమ, దయ, భక్తి. అచ్చటి శాసనము సేవ. శిక్ష దయ. బహుమానము ఆత్మత్యాగము. నేను నాటనుండియు ఆ రాజ్యపు ప్రజనైతిని. ఏహస్తమున ఇదివఱకెన్నఁడును కత్తి పట్టలేదో ఆహస్తముననే నాఁడు ఆర్తరక్షణార్థము ఖడ్గము ధరించితిని. నాఁడు దొంగలకత్తిపోటు నాకు పూలచెండువలె నుండెను.

జహాం—తర్వాత నేమయ్యెను?

సగ—తర్వాత మృత్యువుచే నాపూర్వపాపములకు ప్రాయశ్చిత్తము చేసికొనుటకై యిచ్చుటకు వచ్చితిని. పూర్వము మరణమున్న నాకు చాల భయముగ నుండెడిది. ఇప్పుడు భయములేదు. ఎవడు ప్రేమపూరిత హృదయుడో, ఎవడు త్యాగమంత్రీ దీక్షితుడో వానికి మరణమనిన భయమెందుకు?

జహాం—మంచిది. మీరు చచ్చుటకు సిద్ధమగుడు. ప్రోహరి!

[ప్రోహరి (పహారేదారు)వచ్చును.]

సగ—జహాంపనాహా! ప్రోహరియెందుకు? వధికుండు చేయుపని నేనే చేసి కొందును. (తొమ్మిదవై కత్తితో పొడుచుకొని నేలకైబడును) ఈరక్తమే నాపాపమునకు ప్రాయశ్చిత్తమగుగాక!





మే వాడు పతనము.

చతుర్థాంకము
ప్రథమదృశ్యము.

నానము:—ఉదయనాగరతీరము.

సమయము:—సెన్నెలరాత్రి.

[రాణా అమరసింహుఁ యొక వేదికపైఁ గూర్చుండును. ఉదయనాగరపు తరంగములధ్వని వినిపించుచుండును. దగ్గరనొకచెట్టుపై కోయల కూయుచుండును. రాణా కనులుమూసికొని యాకూత వినుచుండును. ఇంచుక దూరమున స్త్రీలు హెలాలిపాట పాడుచుందురు.]

గీ త ము .

పిల్లఁగోవి నూదెహరి
 ఇల్లువాకిఱుల నొళ్ళునుఱచి యా
 వల్లవాంగనలు వనికీ వెంటఃజన॥
 ౧ మందమారుతిమువీచె, ఆనందమున
 మత్తవిహగములు గూసె
 సుందరకుట్మలములు వికసించెను
 సుమకుంజస్ములు శోభ వహించెను॥
 ౨ ఇందుకిరణ పరంపరలు, కాళిందీజలమున
 నింపువీఱుగ విశ్రమించె

కొందుగ వేణువు “రాధరాధ” యని

ఠాండవుఁబలుకుల నన్యుఁము గురిసెను॥

రాణ—ఏండ్లఱు వెఱాలియాటలందును పాటలందును సమిగ్నులై యున్నార. ఈసమయమున వీరిపాదములక్రింద భూకంపము గలిగినను వీరికి తెలియదు. ప్రపంచమంతటిది! మానవునకిట్టి యాటవస్తువులనిచ్చి పొర కెట్టినది. లేనిచో ఈశూన్యధాతిగిపై నుండుట కెవ్వఁడేని యిచ్చుగించునా? ప్రపంచము చాలమోస వుది. ఇదిగో! మానసివచ్చినది.

[మానసి వచ్చును]

మాన—నాయనగారూ! ఇంతదనుక మీరిచ్చటనే యుంటిరా? లోనికి రండు. ఇచ్చట చలివేయుచున్నది.

రాణ—కొంచెమాగుము. వెళ్ళుదము. ఈ ఉదయసాగరతీరమునఁ గూర్చున్న మనస్సు శాంతముగ నుండును. మానసి!

మాన—ఏమి నాయనగారూ!

రాణ—ప్రపంచము చాల మోసవుదని నీకెప్పుడేని తోచెనా?

మాన—మోసవుదా?

రాణ—అవును మోసవుది. మానవుఁడు చింతనాశక్తిచే అమరుఁడు కాకుండుఁగాక యని ప్రపంచము వాని మనస్సును వివిధ చింతలందు ముంచివేయుచున్నది.

మాన—కాదు తండ్రీ! ప్రపంచమంత చెడ్డదని నే ననుకొనను.

రాణ—ఈ వెన్నెలరాత్రిని చూడుము. ఈతరంగనినాదము వినుము. ఈస్నిగ్ధనమీరము ననుభవింపుము. ఈయీ విషయములనుండి వేఱుపఱచుటకై ప్రపంచము మానవుని క్షుద్రాజీవిత సుఖ దుఃఖముల వైపునకు బలాత్కారముగఁ గొనిపోవుచున్నది.

అమ్మాయి! నేనిప్పు డీ ప్రపంచమును విడిచి వేసెదను. ఇది వట్టిమాయ.

మాన—ఇది మాయయేయనినను చాల మనోహరమగు మాయ. నాయనగారూ! నిజముగా నీ బాహ్యప్రకృతి చాల అందమైనది. ఇది మనపై చాల దయవహించుచున్నది. మనము భీషణగ్రీష్మ తాపసంతప్తులమగునపుడు స్నిగ్ధగంభీరమగు గర్జన సేయుచు వర్షముతువేతెంచి వర్షముచే మనలను జల్లవజుచును. కఠిన శీతముచే మనము గజగజవణఃకునపుడు వసంతియుతువేతెంచి తన మందనుగంధిత సమీరముచే నాశైత్యవగుంతమును వెడలించును. దుర్భరదినాతపముచే మనము పీడితులమగు నపుడు నిశాదేవి తల్లివలె మెల్లగ నేతెంచి చల్లని తన తొడ్డపై మనవ్యధితమస్తకమును జేర్చుకొనుచున్నది. ఇంతటితో దాని దయ మగియలేదు.

రాణా—దాని కంతమెక్కడ?

మాన—మా నవునిచింతాజగత్తున. నాయనగారూ! మీరీ పరోవరము చూచుచుంటిరా?

రాణా—అవును కుమారీ! చూచుచున్నాను.

మాన—దీనిపై బ్రసరించు చంద్రకిరణములు కనిపించుచున్నవా?

రాణా—అవును కనుపించుచున్నవి.

మాన—మీరు దీనిని బట్టుకొనగలరా?

రాణా—దేనిని?

మాన—ఈవెన్నెలను. ఈతరంగనినాదమును. అంధకారమున ఈజల తలము దాగునపుడు ఈసమీరము ఆగిపోవునపుడు ఈసౌందర్యము ఈ సంగీతము ఎచ్చటకుఁ బోవును.

రాణా—కుమారీ! ఎక్కడకుపోవునో నీవే చెప్పుము.

మాన — ఎక్కడకుపోవునో సరిగా చెప్పజాలను. కాని ఇది అంతరించ దనుమాట వాస్తవము. అది విరహిస్స్పృతియందును, కవి స్వప్నమందును, మాతృప్రేమయందును, భక్తుని భక్తియం దును మానవుని కరుణయందును వ్యాపించియుండను. మానవుని యందలి సౌందర్యాంశముచు, పృథ్వియందలి ఈకిరణములను, ఈ సుగంధమును, ఈ రుచిని, ఈ నృత్యమును అన్నిటిని ప్రకృతియే నిర్మించినది. లేనిచో నీసౌందర్యమునకు సార్థక్య మెక్కడిది?

రాణా—అమ్మాయి! మానవునియందు సౌందర్యమనిచెప్పడగిన యంతే మేదేనియున్నదా? మన మొకక బళమును నోటబెట్టుకొని నంత లోకమంతయు లోభదృష్టితోదానినే కాంచును. తన కాకబళములేకుండజేసితిమని యెంచును. ఔరా! ఇంతలోభ మా! ఇంతకర్షణయా! ఇంతద్వేషమా!

మాన — ఇది మానవుల మానసిక వ్యాధి, ఈ వ్యాధియే లేకున్నచో మానవునిదయకు స్థానమే యుండదు. అప్పుడింక ఎవనిదుఃఖ మును నివారించి, ఎవనిని ఉద్ధరించి మానవుడు సుఖించును? నాయనగారూ! ప్రపంచ మధమమని చెప్పి దానిని విడువ వచ్చునా? కూడదు. మానవుడెంతయు దుఃఖతుండు. వాని దుఃఖమును తీర్చవలయును. ప్రపంచమెంతయు దీసయైనది. దాని నుద్ధరించవలెను.

రాణా—నీవు చెప్పినది చాల బాగుగ నున్నది. నాతల యిప్పుడుతిరుగు చున్నది. నేనేమియు విచారింపజాలను.

(నేపథ్యమున) మానసీ! మానసీ!

మాన—అమ్మా! వచ్చుచున్నాను. నాయనగారూ! మీగును రండు. చీకటిగానున్నది. (వెళ్ళును.)

రాణా—ఇదియొక స్వర్ణీయకథ. ఒకనీచూరిక. విశ్వసాందర్యసారము. చక్కని గాలి వీచుచున్నది. ఆకాసమున ఒక్కమేఘమునులేదు. ప్రపంచము కేవలము శాంతముగ నున్నది. ఉదయసాగరము నుండిమాత్రము సంకీర్తన తరంగములు వచ్చుచున్నవి. ఎన్నియో బాలసావర్ణప్రభ లగుదెంచి యీ తరంగములందు స్నానము చేయుచున్నటులున్నవి. వాని సాధురహస్యము లే యీతరంగములు. మ్రాకులయాకులు వెన్నెలలో ఆసనున్నవి. గాతీలో క్రీడించుచున్నవి ఈమర్మరధ్వని వాని కీర్తనవంటే. జడనదార్థములును సాందర్యము ననుభవించుచున్నటులున్నవి.

[రాణిప్రవేశించును]

రాణి—మహారాజా!

రాణా—కొంచెముారకుండుము. నేనొకస్వప్నము గాంచుచుంటిని.

రాణి—మేలుకొనియేనా? ఇంక నేను చెప్పనదిలేదు.

రాణా—పోనిమ్ము. మోహభంగమైనది. ఇంక చెప్పనూ ఏమైంది?

రాణి—ఇంక చెప్పెడి దేమున్నది? ఈకాలముపిల్లలు తెల్లిదండ్రులమాటలు విననే వినరు. ఆనాడు గోపందసింహుని కొడుకును, కూతురును తండ్రి కొంచ మేదోలన్నాడని ఇల్లువిడిచి వెళ్ళిపోయిరి. నిన్న—

రాణా—మరల ఆప్రపంచపు గోలయే. వాడి దేవతాపాపపండ్లదాసరి మరల సంసారచక్రపుకర్మశస్వరమే.

రాణి—ఈకలికాలపు పిల్లల కేమివచ్చినదో తెలియదు. ను కును బాల్యావస్థ యుండెడిది.

రాణా—అన్నకు సత్యముగ మై యుండబచ్చును. తెల్లులు సత్యముగ మందును, మాతుళ్ళు కలియుగమందును బుట్టుటయే మనము చాలకాలమునుండి చూచుచున్నాము. మంచిది. ఇవియున్నయు నట్లుంచుము. నేనిపుడు చేయవలసినదేదీయూ చెప్పింక.

రాణి—మాససికి పెండ్లి చేయదలచుకొనినచో నిప్పుడేచేయుడు.
లేకున్న ఇంకముందు దానికి పెండ్లికాదు.

రాణి—నాకును అట్లే తోచుచున్నది. మాససి పెండ్లిచేసికొనుటకు
గాను పుట్టలేదనియే నాతలంపు.

రాణి—చాలు. చాలు. తెలిసినది. మీలక్షణములుకూడ ఏమియు
బాగుగనుండలేదు. మీరుమేలుకొనియే కలగనుచున్నారు.

రాణి—నేను కలయైనను గనుచున్నాను. నీవదియునులేదు.

రాణి—ఇప్పుడేమియుగును?

రాణి—ఎవ్వరికి తెలియును? ఏమగునో చూడుము.

రాణి—ఏమిచూచెదను? జోధపురము వెళ్ళినవాడు ఇంకనురాలేదు.
సత్యవతి కొడుకును జోధపుర మంపితిరి. వాడెక్కడ తిరిగి
వచ్చును!

రాణి—అరుణసింహుడు చచ్చటనుండి వచ్చినాడు.

రాణి—వచ్చినాడా? వివాహ మెప్పటికి స్థిరమైనది?

రాణి—మహారాజు మనకొమార్తెను తనకొడుకునకు జేసికొనడు.

రాణి—ఎందుకు?

రాణి—అయినకు మనపైఠాగోపకులు.

రాణి—ఎందుకు?

రాణి—యుద్ధములో మనము గెలిచితిమి. మొగలులోడిరి. ఇదియే
కారణము.

రాణి—మాససికి పెండ్లికాదని నేను మొదటనే చెప్పితిని. ఇంక పెండ్లి
అయినట్లే, ఇట్టిచిక్కులలో నెచ్చటనైన పెండ్లియుగునా?

రాణి—నేను నిదియే యనుకొంటిని. మాససి పెండ్లికై జన్మించలేదు.
ఇదియెంతయు భ్రమ.

రాణి—భ్రమయెట్లు?

రాణా—జోధపుర రాజపుత్రునకు మానసి సీతువలెననుకొనుట భ్రమ. ఇంత సైన్యమును దీసికొని మొగలులపైకి దాడివెడలుట భ్రమ. నీకును నాకును పెండ్లియగుటయు భ్రమయే. మనరాజ్యము. మనజీవితము అంతయు భ్రమయే.

రాణి—మీరు నన్ను వివాహమాడక యుండినచో అదియు నొక భ్రమయే యయ్యెడిదని తలచెద. నన్నెదరేల?

రాణా—మహారాజు ఆగ్రా వెళ్ళిరట.

రాణి—ఎందుకు?

రాణా—బాదుషాకు కొండెములు సెప్పి మేవాడుపైకి దండెత్తింపఁ జేయును.

రాణి—మరలనా?—మీరునవ్వుచున్నారు. ఇదియు నవ్వడగినమాట యేనా?

రాణా—ఇంతకంటె నవ్వడగిన విషయమేమున్నది? రాణీ! నీవుకూడ నవ్వుము.

రాణి—మీతోఁబాటు నేను కూడ పిచ్చిగాననగుదునా?

రాణా—చాల మంచిసంగతి రాణీ! ఈమారు నర్వస్వము నష్టమగును.

రాణి—ఏమైన నగుఁగాక. నేనిది యేమియు వినను. ఈవివాహము తప్పక జరుగవలయును.

రాణా—ఎట్లు?

రాణి—మీరు మార్వాడపైకి దాడివెడలుఁడు.

రాణా—రాణీ! ఇన్నినాళ్ళకు నీవు క్షత్రాణివగుటకు ప్రమాణము దొరికినది. శక్తికన్న భక్తి యెక్కువదని నీవెఱుగుదువు. జోధపుర మహారాజునందుఁగల మొగలభక్తి మనఁకుండులేదు. మన యందు శక్తిమాత్రముండెడిది. అదియును అయిపోయినది.

రాణి—అయితే ఈ అవనూనము మొదలక సహించెదరా?

రాణి—లేక చేయునదేమి? మొదలక సహించలేకున్న ఏదైనాము.
మొత్తుకొందుము. వంటఅయినదా లేదా? భయపడవలసిన
విషయము లేదు. ఈమాట సర్వస్వము నష్టమగును. ఇంత
క్షుద్రిత్వముగలజాతిని ఈశ్వరుడే రక్షింపలేదు. ఇంక మను
ష్యుడేమి చేయును. పొమ్ము.

రాణి—అయితే ఇందు మీ అపరాధ మేమి యున్నది?

రాణి—అపరాధమా? నేనును మహారాజును ఒకజాతియందు
పుట్టుటయే నాయపరాధము. పడవలో కూర్చున్నవారిలో
నొకని దోషముచే పడవమునిగినచో నిర్దోషులు నిరపరాధులు
నగు తోడివారును దానితో ముసిగెదరు. పొమ్ము.

[రాణి నిష్క్రమించును.]

రాణి—ఆకాశమెంత నల్లగానున్నది?

[రాణివెళ్ళును. మానసి ప్రవేశించును.]

మాన—అజయసింహుడు దేశాంతరము వెళ్ళినాడు. వెళ్ళుటకు
ముందు నాతో ఒకచూరు కలిసియేని పోలేను. తుదకు ఒకచీటి
మక్కయి దైనవి “నేను దేశాంతము పోవుచున్నాను. ఇదియే
తుండోడ్కోట.” అని వ్రాసియేని పంపలేదు. అజయూ! అజయూ!
నేను చాల నిష్ఠురుడవు. నేను నీకై శోకింపను. చంద్రునిజ్యోతి
ఇంతక్షీణించినదేమి? ఉదయనాగరము హఠాత్తుగ నింతమలిన
మేలయ్యెను? ప్రకృతి ముఖమందలి యా హాసమెచ్చుటకు
పోయెన?

గీ త ము .

ఔం! చంద్రవదనము నాకతమోదము గూర్చున్
ధారుణి వెలయింపజేయుఁ దనమధురాకారమునన్

విమలచారు చంద్రికలను వెలయింపఁగఁ జేయున్
 అమిత తిమింబొలయుఁ జేయు నగపడకయ యున్నన్
 చలదురుఁడేగినను కుసుమసౌరభం బేగలేదు
 ఎందుకొ కోయిలల కూత లేగలే దెఱుఁగ రాచు
 ముదముఃగూర్చదగిన వస్తువులు చాలగనున్నన్
 అదిలేకుండిన లోకంబంత శూన్యముగఁ దోచున్ ॥

ద్వితీయదృశ్యము

సానము—మేవాడు ఒద్ద మహాబత్థానునిజేగా.

సమయము—ప్రభాతము.

(మహాబత్థాను, బాదుషాకొడుకగు పర్వేజు, గజసింహుఁడును
 నెలచి మాటలాడుచుందురు.)

మహా—శాహజాదా సాహబ్! ఇక మీరు ఆలస్యము చేయకుడు.

ఈలక్షనైస్యమును దీసికొని చిత్తెరు కోట మట్టడింపుఁడు.

పర్వే—చాలమంచిది. (నెళ్ళును.)

మహా—మహారాజా! మీరు మేవాడుగ్రామముల నొకవైపునండి
 తగులఁజెట్టుఁడు. ఎవ్వరేని మిమ్మునడ్డగించుచో నఱికివేయుఁడు.
 మీ రీపనిలో చాల సమర్థులును జాగరూకులునని నేనెఱు
 గుదును. కాని స్త్రీలయెడలమాత్రము నెట్టిదోహమును జరుగ
 నీయకును.

గజ—మంచిది. మేవాడులో నొక్క రాజపుత్రునికూడ మిగిలించును.

మహా—అవును మహారాజా! ఈవిషయము నేను నెఱుగుదును. రాజ
 పుత్రులపై సాక్షాత్తు తమసోదరుల కున్నంత ద్వేషము మహా
 మృదీయులకుఁగూడ లేదు. నేనుపూర్వచరిత్రములు బాగుగ
 చదివి తెలిసికొంటిని. హిందువులకు తమసోదరులయెడల దో

హముచేయుటకును వారిని హింసపెట్టుటకును ఉన్నంతయుత్సాహము మఱియేపనియందును లేదు. రాజపుత్రులరూపు మీరు మావునటుల మరియెవ్వరును మావఱాలరని నేను బాగుగ నెఱుఁగుదును. కనుకనే మీ కీపని అప్పగించితిని. ఇంకమీరు వెళ్ళి మీపని ప్రారంభింపుఁడు.

గజ—చాలమందిది. (వెళ్ళును)

మహా—హిందువులారా! రాజపుత్రులారా! మేవాడురాజ్యమా! జాగ్రత్త! ఇదివొకజాతి వేఱొకజాతిని డీకొనుటగాదు. ఇది ఒకమతిము వేఱొకమతమును డీకొనుట. ఏదిగెలుచునో చూతము. (వెళ్ళును.)

త్పతీయదృశ్యము

స్థానము—ఉదయపుర రాజప్రసాదము.

సమయము—రాత్రి.

[రాణా అగమసింహుఁడు. సత్యవతి.]

రాణా—ఈమాఱు మహాబ్రాహ్మణు యుద్ధమునకు వచ్చెనా?

సత్య—అవును మహారాజా! అతనివెంట లక్షకైక్కువుగ వైస్యమున్నది.

రాణా—(ద్వీర్గస్వస్థానమువిడిచి) సత్యవతీ! నేనుమొదటనే చెప్పితినిగదా!

సత్య—ఏమి?

రాణా—ఈమాఱు సర్వస్వము నష్టమగునని రాజపుత్రాగా అంతయు పోయినది. ఇంకనొక మేవాడు తలయెత్తుకొని యుండగలదా? విధాతయిదియొర్పునా? ఈమాఱు మేవాడును పోవును. సత్యవతీ! నీవు తలయేల వంచుకొంటివి? ఇదిచాల ఆనందింపఁ దగిన విషయము.

సత్య—మహారాజా! ఇది ఆనందింపదగినవిషయమా?

రాణా—ఎందుకుకాదు? మంచానపడి మేవాడు ఇంక నెంత కాలము మృత్యువేదననహించును? ఈనూలు దానివేదన కంతనుగును.

సత్య—అయితే మహారాజువుడు యుద్ధముచేయరా?

రాణా—ఎందుకు చేయరు? యుద్ధముచేయక ఇంక చేయుసదేమి? ఈనూలు నిజమైన యుద్ధము జరుగును. ఇంతదనుక జరిగినది బెలుగ యూటపంటిది. ఈనూలు మహానందిమగును. మహావిప్లవమగును. ఈనూలు అన్నదమ్ములకు యుద్ధము. భారతవర్షములయు నాతమామాచూచును.

సత్య—మహాబట్టాను వెంట ధోధపురము మహారాజు గజసింహుఁడును విచ్చేసఁట.

రాణా—అట్లనా? మంచిది. అయితే ఆయన మన యాహ్వానము సంగీకరించెనా? మహారాజు మన యాహ్వానము సంగీకరింపని యంతకోపము వహించునాయని నేను మొదటనే అనుకొంటిని.

సత్య—ఆరాజపుత్రులొంగారము—

రాణా—ఏమంటివి? ఇంక నెక్కడు సట్టనవలదు. అతఁడు పరమధక్తుఁడు. పరమవైష్ణవుఁడు. “ధర్మశ్చైవోవా జగదీశ్వరోవా” యని ఇంతవఱకు నాయకేశ్వరుని నమ్మని మనమే మేవాడు వంశమునకు కులాంగారులవని—గజసింహుఁడు! ఎంతచక్కనిపేరు. ఒక దానియందే గజము, సింహము! అండమును అడించును, బాలును విసురును. మంచిది.

సత్య—రాజపుత్రుఁడై రాజపుత్రులతో బోరుటకు వచ్చినాఁడు.

రాణా—ఇతఁడు లేకున్న యజ్ఞధ్వంసమెట్లు పూర్తియగును? శివుని వెంట వందీశ్వరుఁడు, భృంగీశ్వరుఁడు లేకున్న పని యెట్లుజనుగును? శాస్త్రములెన్నడు నబద్ధములుకావు.

సత్య—ఔరా! దురదృష్టవంతులమగు మేవాడురాజ్యమా!

(కన్నీరు తుడుచుకొనును)

రాణా—సత్యవతీ! విధాత భారతవర్షమును సృజించిననాడే ఆశ్చర్యము సంతతిచేతనే దానిసర్వస్వము నాశముకాగలదని దాని నొసటను వ్యాసీకెట్టినాడు. తిక్షణిలను స్మరింపుము. జయచంద్రునిమాట జ్ఞప్తికిచెచ్చుకొనుము. మానసివా శక్తసింహుల సంగతి యూహింపుము. వారి తర్వాత మహాబల్లితానును గజ సింహునిజూడుము. సాదృశ్యము బొగుగనున్నదిగదా? అక్షరము అక్షరము పూర్తిగపోలుచున్నదిగదా? దైవలిఖిత మెన్నటికినితప్పదు. పొమ్ము సత్యవతీ! నేనింక సైన్య మాయుక్తి పట చెదను.

[సత్యవతి వెళ్ళుచు.]

రాణా—జాతియేదేని నాశమగుచో తనదోషముచేతనే నాశమగును. ఇట్లేనాశమగును. జాతి నిర్ణీతమగునపుడు వ్యాధిముదురును. ఇంటింటను ఇట్టివిభీషణులు వుట్టుదురు.

[గోవిందసింహుడు పోవేళించును]

రాణా—గోవిందసింహజీ! ఏమిసమాచారము?

గోవిం—మహారాజా! మహాబల్లితాను నిరపరాధులగు గ్రామవాసుల కొంపలు తగులబెట్టుచున్నాడు.

రాణా—తగులబెట్టుచున్నాడా? ఉచితమే చేయుచున్నాడు.

గోవిం—ఉచితమా? మనమాటనికి బదులు తీర్పుకొందుము.

రాణా—అపశ్యము. లేకున్న నేవాడుభ్యంసము పూర్తియెట్లుగును?

గోవిం—మహారాజా! యుద్ధముచేయుటముగదా?

రాణా—యుద్ధముచేయకున్న మఱియేమిచేయుదము. గోవిందసింహజీ! రాజపుత్రుల సైన్య మెంతయుండును? అగుదువేలు యుండును

గదా! అదియేచాలు. చచ్చుటకింతకన్న నెక్కడు సైన్యమక్కఱలేదు. మహాబత్థానుని సైన్యము సుమారు ఒకలక్షయిండును గదా? ఉండనిమ్ము. దానిచే నయ్యెడిదేమి?

గోవిం—రాణాగారూ!—(తలవంచుకొనును)

రాణా—ఏమి గోవిందసింహజీ! మీరును తలవంచుకొంటిరి? లెంఱు. మేలుకొనుఁడు. నేఁడు చాల ఆనందమైనరోజు. ఇంటింటను మంగళవాద్యములు మ్రోయునిండు. సర్వత్రా ఎఱ్ఱజెండాలు ఎగురనిండు. ఉదయపురిపుకోటపై మేవాడు రక్తధ్వజ మొక మాటు బొగుగ నెగురనిండు. కనులారజూడుఁడు. మఱల రెండునాళ్లకు దానినిజూడజాలరు.

గోవిం—మహారాజా! మేము యుద్ధము చేసదము, చచ్చెదము. కాని అప్పటికిని మాతృభూమిని రక్షింపజాలమనియే దుఃఖము.

రాణా—దీనికి మఱిమొందుకు? ఎవ్వరితల్లియేని చావక యుండునా? మనతల్లియుఁ బోవును. ఆహా వెంట మనమును పోదుము.

గోవిం—మహారాజా! అట్లేయగుఁగాక.

రాణా—అవును. అట్లేయగును. గోవిందసింహజీ! ఇటురండు. చచ్చుటకు ముందు ఒకమారు కవుఁగలించుకొందము. (కవుఁగలించుకొందురు.) నుంచిది. ఇంక పొండు. మరిణమునకు సన్నద్ధులగుడు.

(గోవిందసింహుఁడు పోవును. రాణివోపేళించును.)

రాణా—రాణి! బొగుగ ఉత్సవముచేయుము. ఆనందించుము.

రాణి—మానసికి పెండ్లి నిశ్చితమయ్యెనా?

రాణా—మానసికిఁగాదు. మేవాఁడకు.

రాణి—మేవాఁడకు పెండ్లియా! ఎల్లు?

రాణా—ఈమాలు విధ్వంసముతో మేవాడకు పెండ్లియగును.

రాణి—దీనియర్థము?

రాణా—చాలమంచి యర్థముగలదు. “ఈమాలు అన్నదమ్ములకు యుద్ధము, బాగుగ ఉత్సవము చేయును. ఈమారు పెండ్లియగును!—వినాశముతో—విధ్వంసముతో!” (వెళ్ళును)

రాణి—ఇప్పుడు వీరికిపిచ్చి పూర్తిగా ఎక్కినది. నేను మొదటనే యనుకొంటిని. ఇంకనేమున్నది! ఇంటిల్లిపాతికిపిచ్చు! ఇంక నేనేమి చేయుదును?

మానసి—(ప్రవేశించి) అమ్మా! నాయన కేమిపిచ్చినది? వారు పిచ్చి వారువలె ఇటునటు తిరుగుచున్నారు. వారికేమి?

రాణి—ఇంక వచ్చెడిదేమున్నది? వారికి పిచ్చియెక్కినది. వెళ్ళిచూచెదను. (వెళ్ళును)

మాన—ఈమహాబల్బులను రాజపుత్రుండే! ఈగజసింహుడును రాజపుత్రుండే! ఇంతక్షుద్ధు! ఇంతద్వేషము! ఓసీ అధమజాతి! నీవే వలితపుగాకున్న నింక నెవ్వరయ్యెదరు? అన్నదమ్ములందే ఇట్టెవరమున్నపు డింక నెవరుతిర్చుగలరు?

చతుర్థాద్యశ్యము.

స్థానము—మేవాడలో, నొక గ్రామమూర్తిము.

సమయము—సాయంకాలము.

[సత్యవతియు, అరుణుడును నడచుచుందురు]

సత్య—అరుణా!

అరు—ఎందుకమ్మా?

సత్య—నడచుట కష్టముగా నున్నదా?

అరు—లేదమ్మా!

సత్య—నేడు మనమియ్యూరిలో ఆగుదము.

అరు—ఇక్కడ నేమిపని?

సత్య—వీరితో రమ్మని చెప్పవలయును.

అరు—ఎచ్చట?

సత్య—యద్ధమునకు. మేవాడువీగులెల్లరు నశించిరి. ఇప్పుడు కొత్త వీరులు సృజింపబడవలెను. పూజకు కొత్తయేర్పాటు చేయవలయును. రమ్మిపోదము. సంఘాకాలమగుచున్నది.

(ఇద్దరు వెళ్లెదరు.)

[కొందఱు గ్రామస్థులు ప్రవేశించెదరు]

౧ వ వాడు—ఇంతమంచిదేనమా. ఈనూరు అంతయు నశించినదనుకొనుమా.

౨ వ—ఈమాటా సాక్షాత్తు మహాబల్ధానే వచ్చినాడు. ఇంతమనకు బ్రోసుకులేను.

౩ వ—మహాబల్ధాను యద్ధము బొగుగ చెబుదునా?

౪ వ—ఇంక నడుగవలయునా?

౫ వ—ఏమి! అతడు యద్ధమొపుడు నేర్చుకొనినాడు? నిన్న కాక మొన్న అతడు నాకండ్లముందు పుట్టినాడు.

౬ వ—ఇట్లు ప్రతివారును ఎవరి కండ్లముందో పుట్టుచునే యుండును. అందుచే వారు యద్ధమొంగని వారా?

౭ వ—అబ్బయీ! నీవు ఇద్ద తర్కశాస్త్రవేత్తవు.

౮ వ—అదిగో చూడుము. ఆయూరు తగలబడుచున్నట్లు లున్నది. అందఱు—ఎక్కడ?

౧ వ—అదిగో చూడుడు. పొగవచ్చుచున్నది.

౨ వ—అదియా? అదిమబ్బు.

౩ వ—మబ్బు నేలమీదనుండి పైకెగిరిపోవునా? మబ్బు గిరగిర తిరుగునా? అది యెట్లు తిరుగుచున్నదో చూడుము.

౪ వ—అయితే దుమ్ము అయియుండును.

౫ వ—అవును. దుమ్మురంగు సల్లగానుండును కాబోలు.

౬ వ—బాబూ! నీవు పెద్ద తార్కికుడవుగా నున్నావు.

౭ వ—అదిగో ఆగ్రామస్థుల రోదన ధ్వని వినిపించుచున్నదా? అందఱు—అవును. అవును.

౮ వ—అరే జనులు పాడుచున్నారేమోరా. లేక గాడిద అలాచుచున్నదేమో.

౯ వ—అవును రెండు ధ్వనులు నొకవిధముగనే యుండునుకాబోలు.

౧౦ వ—అదిగో చాలమంది గ్రామస్థులు ఏడ్చుచు నిశేవచ్చుచున్నాడు.

౧౧ వ—వారిని సిఫాయీలు తుపాకులు వేయుచు తిలుముకొని వచ్చుచున్నారు.

(తెఱిలో—దండాలు బాబో దండాలు, చంపకుడు.)

౧౨ వ— అయ్యోపాపము వీరు—

(కల్యాణియు అజయసింహుడును ప్రవేశించెదరు.)

అజయ—అయ్యో! మీరు నిలబడి నీమి చూచెదరు? కొంచెము వీరిని రక్షింపుడు.

అందఱు—మేమేమి చేయుదుము?

అజయ—మొదలక నిలబడి ఈ యన్యాయము చూచెదరా?

౪ వ—అయితే మమ్మును వారికై ప్రాణము లీయనుండురా? చాలు అబ్బాయి! పాటిపోదమురండు వారు ఇటే వచ్చుచున్నారు.

కల్యా—పాటిపోయిన రక్షింపబడుదురా? లేను. మీవంతునువచ్చును. మీయిండ్లును తగుల బెట్టబడును. మీలోనొక్కరును బిడ్డుకరు.

౧ వ—తగులబెట్టినప్పటిమాట చూచెదములెండు. ఆయువుండగా నెవ్వరేని చచ్చెదరా? అదిగో వారు వచ్చినారు. పాటిపోండు పాటిపోండు.

[అజయుండు కల్యాణియుండకక్క సందలు పాటిపోవుదురు.]

అజ—ఈ యాకృందనము మఱియు సమీపించుచున్నది. ఇదిగో తుపాకులమోత్రా కల్యాణీ! నీవొకప్రక్కకు తొలగియుండుము. నేను వీరిని రక్షించెదను.

కల్యా—అన్నా! వీలగునంతవరకు వీరిని రక్షింపుము.

[కల్యాణి కొంచెముదూరము పోవును.]

అజ—కల్యాణీ! నేను వీరిని రక్షింపగలనో లేనో చెప్పజాలను, కాని వీరికై ప్రాణములీయగల్గుదును. మానసియొద్ద నేను నేర్చుకొనిన మహామంత్రమును నేడు ప్రయోగించెదను. అదిగోవారు వచ్చుచున్నారు. (బిజినుండి కత్తిదూయును.)

[రోజును నిద్రలు గ్రామస్థులువచ్చెదరు. వారివెనుక ఖడ్గపాములై

ఇద్దరు మొగలుభటులు వచ్చెదరు.]

గ్రామస్థులు—మహారాజా! మమ్మురక్షింపుండు. రక్షింపుండు. (అజయుని కాళ్ళవై బడుదురు.)

అజ—(భటులతో) జాగ్రత్త!

౧ వ భటుండు—సెదలకుము. (కత్తియెత్తును.)

(అజయుండు వానినికత్తితోఁగొట్టి క్రిందబడవేయును. తక్కినవారు అజయునితోబోరాడుదురు. మొగలుభటులు క్రమముగ క్రింద బడుదురు. మరిల కొందఱుభటులు వచ్చెదరు.)

అజదు—కల్యాణీ! ఇంక రక్షింపజాలను. పాటిపోమ్ము.

కల్యాణ—అన్నా! నీవీట ప్రాణమిస్తువాడవును, నేను పాటిపోవు గాననునా?

(కల్యాణి ముందుకు బోవును, అప్పుడే మొగలభటుని తుపాకీదెబ్బచే
అజయుడు పడిపోవును.)

కల్యాణ—(పరుగెత్తుకొని వచ్చి) అన్నా! అన్నా!

1వ భ—ఈమెయెవరు? ఈమెను పట్టుకొనుడు.

3వ భ—వస్తు, శ్రీలక్ష్మి నెట్టియన్యాయమును చేయగూడదని నేనా పతిగారి హుకుము.

అజ—కల్యాణీ! నేనుచనిపోవుచున్నాను. ఈశ్వరుడు నిన్ను రక్షించు గాక! (గిలగిల కొట్టుకొని చనిపోవును)

కల్యాణ—(ఏడ్చుచు) అన్నా! అన్నా! ఎక్కడకుపోతివి?

(అజయుని శవముపైబడును.)

4వ భ—ఇంక ఎక్కడకుపోవును? అందఱును ఏదోఒకనాడు పోవు చోటికి.

కల్యాణ—(శాంతించి) లేదు. నేనుశోకింపను. క్షత్రియవీరా! నీవు నీకర్తవ్యమును నెఱవేర్చితివి. నీవు దీనరక్షణార్థము ప్రాణములు విడిచితివి. ఇంకవీరో! వీరు రక్తలోలువులగు హింస్రీవశువులు. వీరు నిర్వైతికముగ ఇతరుల ఇంట్లు తగులబెట్టుచున్నారు. దీనులగు గ్రామనాసులును వధించుచున్నారు. ఈశ్వరా! వీరికి నరకమందును స్థానములేకుండుగాక!

5వ భ—ఇందు మాదోషమేమున్నది? మానేనాపతియాజ్ఞ ప్రకారము మేము జనులయింట్లు తగులబెట్టుచున్నాము. జనులను వధించుచున్నాము.

కల్యా—మీసేనాపతి యెవరు?

౨ వ భ—నీకు తెలియదా? మహాబత్తాను.

౩ వ భ—పద. పోనిమ్ము.

కల్యా—వారియూజ్జయా? కాదు. వట్టిది.

౪ వ భ—పద. పద.

కల్యా—ఆగుడు నేనును వచ్చెదను.

౧వ భ—నీ నెక్కడకు వచ్చెదవు?

కల్యా—మీసేనాపతి యుద్ధకు.

౨వ భ—నిన్ను లక్కడకు తీసికొనిపోయి మేమింక—

౩వ భ—చివాట్లు తినమా!

౪వ భ—ఆయె స్వయముగా రాగోరినచో మన దేయన్నది! తీసికొని రండు.

౧వ భ—మంచిది. రమ్ము.

కల్యాణి—నడువ్రడు.

పంచమ దృశ్యము.

స్థానము - ఉదయపురము రాజనభ

సమయము - ప్రభాతము.

[రాణా, గోవిందసింహుడు, సామంతులు]

రఘువర—మహారాజా! చేతనయినంతవఱకు మనము యుద్ధము చేసి తిమి, ఇంక మనవలన కాదు.

రాణా—కాదు రఘువరా! మనము యుద్ధము చేసితీవలయును. దీనికి తిరుగులేదు. నేన సిద్ధముగ నున్నదా?

కేశవ—మహారాజా! నేన యెక్కడనున్నది? మేవాడఅంతయు పోగు చేసినను అయిదువేలైనను అవునోకానో. ఈమాత్రీపు సైన్యము దీసికొని మనము ఒకలక్ష సైన్యముతో పోరాడగలమా?

రాణా—ఇందుసంశయ మేమియులేదు. మన అయిదువేల సైన్యము అయిదులక్షలకు సమానము.

కేశవ—మహారాజా? మనమిపుడు మొగలులతో సంధి చేసికొనుటయే మంచిది.

రాణా—కాదు. ఇది ఎన్నటికిని కాంజాలదు. నేను సంధిచేయవలెనన్నపుడు నామాట యెవ్వరును వినలేదు. అప్పుడు మొగలులు వారంతట వారే సంధికిచ్చగించిరి. ఇప్పుడాసమయము పోయినది. ఇప్పుడుమనము సంధికై మొగలులఁ బ్రార్థింపజాలము.

కేశవ—కాని—

రాణా—ఇప్పుడే విషయ మెవ్వరు నేమియు చెప్పవద్దు. ఇప్పుడేమియు నుపాయము లేదు. ఇప్పుడు యుద్ధము చేయవలెను, చావవలెను. రెండేవనలు. ఏమి గోవిందసింహజీ?

గోవిం—అవును మహారాజా! మనము ప్రాణమిచ్చెదముగాని మానమియము.

రాణా—మీరుచెప్పవది బాగుగనున్నది గోవిందసింహజీ! మనము ప్రాణమిచ్చెదము గాని మానమియము.

రఘు—మహారాజా—

రాణా—ఇప్పుడు నేనేమియు వినను. యుద్ధమేచేయఁగోరద—యుద్ధము. సైన్యము సిద్ధముచేయుడు. మేవాడ రక్షింపజమిత్తుఁడు, రణభేరి మ్రోగింపుఁడు, పోండు సిద్ధముకండు.

[రాణాతప్ప తక్కినవారు వెళ్ళెదరు].

రాణా—మేవాడ్! సుందరమేవాడ్! నేడు నీ వెంతయందముగఁ గను పట్టుచున్నావు. ఈయందమును మే మిదివరకెన్నఁడును చూడలేదు. నీవస్త్రములన్నియు చినిగిపోయినవి. శరీరమంతయు దుమ్ముకప్పినది. వెండుకలు విరఁబాఱియున్నవి. నిన్నీ వేషము ననే వారు వధ్యస్థానమునకుఁ గొంపోవుచున్నారు. అమ్మా! యేమి నీ యీ సౌందర్యము! నేడు ఇన్నినాల్లకు నిన్ను గుర్తించితిమి. ఇంతదనుక నీసాభాగ్య సూర్యకిరణములు నిన్ను కప్పియుంచెను. ఇప్పు డాసూర్యుఁ డస్తమించినాఁడు. కనుక నేడునియా యాకాశమందు నెట్టియద్భుతప్రకాశమును గాంచఁగలుగుచున్నాము! ఏమి యాజ్ఞప్యతి! ఏమి యీసీలీమ! ఏమి యీప్రశాంతమహిమ!

పపద్మశ్యము

స్థానము—మహాబత్థానుని శిబిరము

సమయము—ప్రభాతము

[మహాబత్థాను, గజసింహుఁడు నిలిచియుండురు.]

గజ—రాణా ససైన్యముగ యుద్ధమునకు వచ్చినాఁడా?

మహా—అవును మహారాజా! కాని ఆయన ఒక్కఁడే మరలతిరిగివెళ్ళినాఁడు. ఆయన అయిదువేల సైనికులలో నాల్గువేలు యుద్ధమున జచ్చిరి.

గజ—అయిదువేల సైన్యమును మాత్రము దీసికొని లక్షసైన్యముతో యుద్ధము చేయవచ్చెనా? వింతసాహసము!

మహా—అవును సాహసమే. మహారాజా! నేను నేఁడొక విషయము న్నకై చాల గర్వపడుచున్నాను.

గజ—అవును భాసోసాహెబ్! గర్వపడవలసిన విషయమే.

మహా—కాని నేనెందుకు గర్వపడుచున్నానో మీరు ఊహింపనేని చాలగు. మీరు దానికి కారణమెఱుఁగుదురా?

గజ—చెప్పడు.

మహా—నేను ముసల్మాను నయినను రాజపుత్రీజాతికి చెందినవాఁడ నగుటకును, ఆమరసింహునికి సోదరుఁడ నగుటకును గర్వపడు చున్నాను. అయిదువేలసైన్యముతో మన లక్షసైన్యముపైకి యుద్ధమునకు వచ్చెనన్న అతఁడు ప్రాణమర్పించుటకే వచ్చినాఁ డన్నమాట. తనదేశమునకై ఇట్టిప్రాణత్యాగము, ఇట్టినిర్భయత, ఇట్టి సాహసకృత్యము రాజపుత్రుఁడే చేయఁగలఁడు. నేనును ఆరాజపుత్రీజాతివాఁడనే.

గజ—నిశ్చయము, నిశ్చయము.

మహా—మీరును ఆరాజపుత్రులే. మీరును గర్వపడవచ్చును. కాని మీరుపతితులయినారు. కాన సిగ్గుచే తలయువంచుకొనుఁడు. మీరు ఎట్టివారో ఏమిఅయితిరో ఊహించుకొనుఁడు. నామాట అట్లుంచుడు. నేను ఇప్పుడు రాజపుత్రుడను కానని సరిపుచ్చు కొనుట కవకాశమున్నది. నేను పూర్వమెప్పుడో రాజపుత్రుఁ డను. కాని మీరిప్పుడును రాజపుత్రులే.

గజ—రాణా యుద్ధమున చంపనుబడలేదు. కైదునుచేయఁబడలేదు.

మహా—లేదు. వారిని చంపవద్దనియు కైదుచేయవద్దనియు నే నాజ్ఞా పించితిని. ఇట్టిశత్రువు ప్రవంచమున గౌరవింపదగినవాఁడు. నే నాగౌరవమునకు భంగము చేయఁగోరలేదు.

గజ—మంచిది. ఇక నాకు సెలవిండు.

మహా—ఆ. తాము దయచేయవచ్చును.

[గజసింహుఁడు వెళ్ళును.]

మహా—అదిగో! ఎదురుగ మండుచున్న గ్రామములు గనఁబట్టుచున్నవి. గ్రామవాసుల యాకృందనధ్వనులు వివవచ్చుచున్నవి. హిందు

పులారా! నేడు మీరు మీమతగౌరవముతో చావుఁడు. నేడు నేను మీపొగరంతయు నణచితిని. మీయాడంబరము మీ గర్వములంతయు చూర్ణము చేసితిని. మీ—

[నలుగురు భటులతో కల్యాణివచ్చును.]

మహా—ఈమెయెవరు?

౧వభ—ఘదానంద్! మే మీమెను ఎఱుగము. దారిలో కనబడి మా వెంట నిచటకువచ్చినది.

మహా—(కల్యాణితో) నీవెవతెవు?

కల్యా—నన్ను తెలిసికొనుటచే మీకేమియు ప్రయోజనములేదు.

మహా—నీకేమికావలయును?

కల్యా—నేను మీయొద్దకు ఒకవిషయమై న్యాయము కనుగొనుటకు వచ్చితిని.

మహా—నీవిషయము?

కల్యా—మీయూభటులు నిరివరాభుడగు నాసోదరునిజంపిరి.

మహా—నీసోదరుని జంపిరా? ఎట్లు? భటులారా!

౧వభ—ఘదానంద్! మేము గ్రామవాసులను వధించుచుండెడిమి. ఈమీసోదరుఁడు వారిపక్షమున యుద్ధముచేసి అందు హతుఁడయ్యెను.

మహా—(కల్యాణితో) ఇదినిజమేనా?

కల్యా—అవును. మీపైనికులు దీనులగు గ్రామస్థులను వధించుచుండ నాసోదరుఁడు వారిని రక్షింపబోయెను. అంతవీగు అతనినిఁ గూడ చంపిరి.

మహా—అగుచో ఆయన యుద్ధమందే హతుఁడయ్యెను.

కల్యా—అట్లేకానితిడు. వీగు అతనిని యుద్ధమందుచంపిరి.

మహా—దేవీ! ఇంకనిందు వీరియపరాధములేదు. నేను వీరికి అట్టిఆజ్ఞ నిచ్చితిని. సైనికులారా! మీరు వెలుఁగిపోండు.

(సైనికులు వెళ్ళిపోవుదురు)

కల్యా—మీరు నిరపరాధులగు గ్రామవాసులను జంపుటకు ఆజ్ఞ పించితిరా?

మహా—అవును.

కల్యా—గ్రామములను తగులఁబెట్టుటకుకూడ ఆజ్ఞపించితిరా?

మహా—అవును.

కల్యా—మీరింత నిష్ఠుకులగుదురని నాకు నమ్మకములేదు.

మహా—నాపైనిట్టి సదభిప్రాయమునకుఁ గారణమేమి?

కల్యా—నానాథుఁడింత నిష్ఠురుఁడుకాదు.

మహా—నీనాథుఁడా!

కల్యా—అవును. ప్రభూ! ప్రాణేశ్వరా! నన్నుగుర్తింపగలరో లేరో బాగుగచూచుఁడు. నేను మీపరిత్యక్తహిందూఁడనైతిని, కల్యాణిని.

మహా—కల్యాణీ! కల్యాణీ! అయితే వీరునీయన్నను అజయసింహుని వధించిరా?

కల్యా—అవును. ఏనాఁడు మిమ్ముహృదయముననిలిపి మీప్రేమను నాజీవితమునకు ధృవనక్షత్రముగఁ జేసికొని నాజీవితనాకను ఈయనంత సంసారసముద్రమున విడిచితిను నాఁడు నాసోదరుఁడు ఆనందపూర్వకముగ తనంతటతాను నన్నురక్షించుటకై ఈమఃఖకాలమున నాకు సహచరుఁడయ్యెను. తోవలో దుష్టులగు మీసైనికులనుండి నన్నురక్షించునపుడు ఆతనికి చాలపెద్ద గాయములుతగిలెను. అప్పుడు,

ఆ॥ వె॥ పలుదినఁబులేను ♦ పటకుటీరమునందు

నుండి సేవసలిపి ♦ దండనుండు

సల్లియులకుఁబోయి ♦ భైక్షుకమునఁగల్గు
భోజనంబొసఁగుచుఁ ♦ బోచితయ్య.

క॥ అట్టిమదీయసహూదరు
నిట్టెవధించితిరి మీర ♦ లేమననేలా
కట్టడి దైవకృతమునకుఁ
జట్టన నీదీనురాలిఁ ♦ జంపుమునాథా.

మహా—కాదు. కాదు. నన్నుక్షమింపుము.

కల్యా—ఇందఱు గ్రామవాసులహత్య మీయాజ్ఞచేతనే జరిగినదా?

మహా—అవును. నాయాజ్ఞచేతనే జరిగినది. నేను నాసైనికులకు రాజ
పుత్రజాతిని రూపుమాపుట కాజ్ఞాపించితిని.

కల్యా—హా ఈశ్వరా! ఏమిచేసితివి? యీయనయే నాకు పూజ్యదేవత.
ఈఘాతకుని హృదయమున నిశుకొనియే నేనుసన్యాసినియైతిని.
నాకు మృత్యువునులేదా? ఈశ్వరా! నేనొక్కనాఁడే ఒక్కమా
ఱుగ పతిని, భ్రాతృనుగూడ పోఁగొట్టుకొంటిని. నేఁడు నావంటి
అభాగ్యురాలెవరు, అకటా! (నోరుమూసికొనును.)

మహా—నీవెఱుఁగుదువా నేనెందుకు—

కల్యా—వద్దప్పీభూ! నేనిది యెఱుఁగఁగోరుటయులేదు. నామోహము
విడిపోయినది. నేను ఇన్నిఁగాళ్లనుండి మిమ్ము పూజించుచుంటిని.
కాని నేటినుండి మిమ్ము పరమశత్రునిగా తలఁచుచుంటిని. నేను
మిమ్ము తలఁచునంతగా మొగలులను గూడ శత్రులుగా తలఁ
చుటలేదు. మొగలులు మనకేమియుఁగారు. వారి మతము
వారికి కాఫరులను వధించుట కుపదేశించుచున్నది. మీరో
ఈదేశమునకు బిడ్డలు, మీనాశములందు విశుద్ధరాజపుత్ర
రక్తముఁజేన్నది. మీరును తుచ్ఛధనమునకాసింది మీజాతిని
నశింపబూనితిరి నాథా! ఇంక నేనేమిచెప్పదును! మీరు మొగలు
లనుగూడ మింపుతిరి. వారు మేవాడును జయించుటయేకోరిరి,

కాని దీనులగు గ్రామవాసులయిండ్లు కాల్చిగోరలేదు. మీరు వారికొకతనుతీర్చితిరి. మీరు వారి యుచ్చిష్టమును భుజించుచు ఈభూతికసైనికులను మాంసలోలువులగు ఈసీచనర శ్వాసములను దీనగ్రామవాసులపైకి వదలితిరి. మీరు మేవాడును శ్మశానవాటిక నొనర్చితిరి. నిరపరాధులగు మానవుల హాహారవంబుచే ఆకాశమంతయు ఘూర్ణిల్లుచున్నది. మొగలుల కిట్టియిద్దేశ మెన్నడునులేదు. ఈ ఈశ్వరా! ఇట్టి దేశదోషులకు నీయొద్ద తగినశిక్షలేదా? అకటా! ఇంకను విరినెత్తిపై వజ్ర మేలపడదు!

మహా—కల్యాణీ! కేవలము నీకొక కే నే నీయొద్దమున ప్రవేశించితిని.

కల్యా—నాకొకా? అసత్యము.

మహా—అసత్యముకాదు. నిజము. ఏనాడు నీతండ్రి మొగలులపైని ద్వేషముచే నిన్ను ఇల్లువెడలగొట్టెనో నాడే నేను మేవాడుకై కత్తిగట్టితిని.

కల్యా—ఈసంగతి యొప్పుకొన్న మీ రేమతిసిద్ధాంతము ప్రకారము ఒకని యపరాధమున జాతినంతయు నిర్మూలించుటకు సమకట్టితిరి?

మహా—ఇది నీకు వింతగా నున్నదా? ఒక రావణుని వాపముచే లంక యంతయు ధ్వంసముకాలేదా? మఱియు ముసల్మానులపై ఈవిద్వేషము యొకనీతండ్రికేకాదు. హిందువులెల్లఱకు ముసల్మానులందఱపై ఇట్టిద్వేషమున్నటుల నీతండ్రి వెల్లడించను. హిందువుల యాజాతిగతద్వేషమునకు ప్రతీకారము సేయుటకై నేను వచ్చితిని.

కల్యా—మొగలసేనావతీ! దీనికి ప్రతీకారము సేయవలసియున్నచో జాతిముసల్మానుచేయును. మీరు ముసల్మానుమతమునుస్వీకరిం

చినపుడు హిందువులయందలి ఈముసల్మాను విద్వేషమును ఎఱిగియే స్వీకరించితిరా? నాథా! మీరే మీయీదళను చేసి కొంటిరి. మీరు వ్యర్థముగ అన్యాయప్రీతీకారము సేయుచుంటినని ఏలసంతుష్టిచెందెదరు? మీయందలి ముసల్మానుత్వము మిమ్మాపని చేయించుటలేదు. మీయందలి అహంకారము— మహాబత్తానుత్వమే మిమ్మాపని చేయించుచున్నది.

మహా—(స్వగతము) ఆఁ! ఇదినిజమేనా!

కల్యా—మీ రావ్యక్తిగతద్వేషముచేతనే మేవాడువిధ్వంసమునకు గడంగితిరి. ఇదియే మీధర్మము! ఇదియే మీశూరత్వము! ఇదియే మీమనుష్యత్వము! హా ఈశ్వరా! ఎంతజేసితివి? నేను ఇన్నినాశ్యముండి గాలిలో మేడకట్టుచుంటిని. నీవు దానిని నేఁడు మట్టిలోఁగలిపితివి.

మహా—కల్యాణీ—

కల్యా—చాలుచాలు. ఇప్పుడు నా మోహము భంగమైనది. మీరునాకు సతియు నేనుమీకు పత్నిని అని అనుకొంటిని. కనుకనే ఒక నాఁడు నేను గొప్పయభిమానముతో “మమ్మొవ్వరు వేఱు చేయఁగల”రని పలికియుంటిని. కాని మీకునునాకును మధ్య ఒక మహాసముద్రమున్నటుల నేఁడు గాంచుచుంటిని. మనయిద్దఱు సుధ్యను నాసోదరుని కోమలశరీరము పడియున్నది. దానిని మించి మనయిద్దఱుమధ్యను నాస్వదేశ రక్తపునది ప్రవహించుచున్నది. నిష్ఠురా! దేశద్రోహీ! రక్తపాయీ! ఘాతుకుఁడా! ఇనీ!—ఓఈశ్వరా! ఓవిధాతా! ఇట్టిసీమని, కూరుని, సోదర హంతకుని, ఉచ్చిష్ఠభిక్షుకుని, వికటాట్టహాసము విని తుదకు నీపై గూడ నాకు విశ్వాసము పోదుగదా!

[కల్యాణీ వెళ్ళును.]



మేవాడు పతనము

పంచమాంకము
 ప్రథమదృశ్యము

స్థానము—ఉదయపురము: రాజప్రాసాదము

సమయము—రాత్రి

[మానసి ఒంటరిగా పాడుచుండును.]

గీతము.

వచియింపఁగఁజాల నాప్రాణనాథ! నీప్రేమను
 వచియింపఁదొడఁగఁ గళము బాష్ప పూరితంబగునే॥
 మనసులోనిమాట నామనసుననే యుండిపోయె
 కసఁగరా దుపాయమేమి కాంతుఁడ! నేనేమిచేతు॥
 పెదవివిప్పకున్న, నాయెద విదీర్ణమైన
 మదమున నాసర్వవృద్ధయమును జూపించెదను నీకు॥

[రాణా ప్రవేశించును.]

మాన—ఏమి నాయనగారూ! మీరు యుద్ధక్షేత్రమునుండి తిరిగివచ్చి
 తిరా?

రాణా—అవును మానసి!

మాన—ఏమీ! ఏమయినది నాయనగారూ?

రాణా—మాటాడకుము. నేనొక యద్భుతమును గాంచితిని.

మాన—ఏమిచూచితిరి? యుద్ధము—

రాణా—కాదుమానసీ! ఈమూఱు యుద్ధము జరుగనేలేదు. యుద్ధక్షే
త్రీమున కేవలము అగ్ని వర్షింపనాగెను. అందు మన సైన్యముం
తయు భస్మమాయెను.

మాన—ఎట్లు?

రాణా—మేమేమియు తెలిసికొనలేకపోతిమి. అది యేమియో. అది
ఈజగత్తులోనిది కాదు. ఉల్కావర్షముగు చున్నట్టులుండెను.
భయంకరముగు అభిశాపప్రవాహము వచ్చుచున్నటులుండెను.
నే నొకక్షణము కనులుమూసికొంటిని. నాశరీరమునుండి ఒక
హృత్కంపము పోయినట్లయ్యెను. నాతల తిరిగిపోయెను. నే
నేమియు తెలిసికొనజాలక పోతిని. కన్ను తెరిచి చూచుపరికి
నిద్రాపోయిలేచినట్టు లయ్యెను. యుద్ధక్షేత్రీమున నే నొక్కడనే
యుంటిని. ఇంక నెవ్వరును గనిపించలేదు. నలుప్రక్కలను పీనుఁ
గులకుప్పలు తెప్పలై యుండెను. ఆహా! ఎంతభయంకర
దృశ్యము!

మాన—నాయనగారూ! మీరు కొంచె ముద్వేగవశులయినట్టు
లున్నారు. కూర్చుండుడు. మీకు పరిచర్యచేసెదను.

రాణా—నే నా శ్మశానమందే బంటరిగ తిరుగనాగితిని. కాని నన్నెవ్వ
రును వధింపలేదు.

మాన—ఈయుద్ధమున మీరు ఓటమి నొప్పుకొంటిరా?

రాణా—నేను ఒప్పుకొనుటవలనను, మానుటవలనను ఏమియుప్రయో
జనములేదు. ఒప్పుకున్న మాత్రీమున జయమువచ్చినదనుటకు
యుద్ధమేమియు తర్కముగాదు. ఇదిస్థూలము, కఠినమునగు
ప్రత్యక్షసత్యము. నన్నువారెందుకు వధించలేదో తెలియదు.
నే నా మహాశ్మశానమున 'మహాబత్థాన్! గజసింహా!' అని
అటచుచు తిరిగితిని. కాని యెవ్వఁడును నాయొద్దకురాలేదు.
దీనికికారణము చెప్పఁగలవా మానసీ?

మాన—నాయనగారూ! మీరు వ్యాకలపడవద్దు—

రాణి—ఆఁ, మఱియొక మాట నాకు బోధపడలేదు. మహాబత్తును యుద్ధమున విజయము పొందినాఁడుగదా! అతఁడుగర్వముతో ఉదయపుర దుర్గమున నేల ప్రవేశింపలేదో తెలియదు. అతఁ డింక దుర్గమున అధికారము నేముటయే అజగిష్టము.

మాన—నాయనగారూ! మీరు ఓడిపోతే పోయివారు. మీకు విచార మెందుకు? యుద్ధమున ఏదో ఒకపక్షమునకు పరాజయము తప్పదుగదా!

రాణి—అమ్మాయి! నీవుచెప్పినది నిజము. యుద్ధమున ఏయొక పక్షమునకో పరాజయముతప్పదు. విచారమెందుకు—మానసీ! నాకును ఈవిషయమై విచారములేదు. కాని నన్నువారు ఎందుకు వధింపలేదు?

[రాణి ప్రవేశించును.]

రాణి—(రాణిలో) పెద్దనమస్య వచ్చినది. నీ వేమేని చెప్పగలవా?

రాణి—ఏమి?

రాణి—నన్ను వారెందుకు వధింపలేదు?

[రాణి మానసినంక చూచును.]

రాణి——వినుము. ఆగంధీర రాత్రియందు, ఆయుద్ధక్షేత్రమున, ఆపీనుఁడుకుప్పలనుద్ద్య నే నొంటిగా నిలచియుంటిని. అది యెట్టిదృశ్యము! నీవు దానిని ఊహింపనేని చాలవు. పైన ఆకాశమున అనంత నక్షత్రములును, క్రింద నేలపై అసంఖ్య శవములును నిశ్చలముగ నుండెను. ఆ రెండిటి మధ్య ఘోరాంధకారము దక్క మఱియేమియు లేదు. నాకు ఈజగత్తుతో నేమియు సంబంధమే లేనట్లు లుండెను. నేనును చచ్చినట్లును లేక సజీవమగు మృత్యువా యనునట్లును నాకు తోచినది. నే నా యుద్ధక్షేత్రమున నాఖిష్ణమును విసరితిని. కాని అది

ఆ శీతలనిశావతమునే చీల్చుకొనిపోయినది. నేను 'మహాబల్' అని కేక వేసితిని. ఆస్వని వ్యర్థముగ నలుప్పక్కలు వెదకి తిరిగివచ్చెను. తరువాత (భగ్నస్వరముతో) నే నా యుద్ధక్షేత్రముండు నలుప్పక్కలను దృష్టిపరిపితిని. నే నా నక్షత్రప్రకాశమున మన బంగారు రాజ్యము ఒక గొప్ప భూకంపముచే ధ్వంసమగుటను గాంచితిని. (మందస్వరముతో) ఆపిమ్మట ఆ మహాశ్రావణవాయువు మృత్యునికుల ఆత్మల బరువుచే కాబోలు నాకు భారముగఁ దోచెను. అతికష్టముతో నేనొక సిట్టూర్పువీడిచితిని. ఆసిట్టూర్పును పైకిపోవక బరువుచే నేలపై బడెను. ఆసమయమున అచట అభికారము లేనిచో వెదకిని అదితిప్పక దొరకునని నాయుభిప్రాయము.

రాణి—కానున్నది అయినది. ఇప్పుడువిచారించిన నేమిలాభము? నేను మొదటనే చెప్పితిని.

రాణి—అవును నీవు నిజముచెప్పితివి. మేనాడు చనిపోయినది. నేను నిలఁబడిచూచితిని. బుజముపై వేసికొని ఇచటకు తీసికొని వచ్చితిని. చూచెదవా? రమ్మ.

ద్వితీయదృశ్యము.

స్థానము—మేనాడు అంతఃపురమందలి మార్గము
సమయము—రాత్రి

[ఇద్దఱుపరిచారికలు మాటాడుచు వచ్చెదరు.]

౧—స పము వృద్ధగోవిందసింహుని దుఃఖమునకు మేఱలేదు. పాపము ఒక డేకొడుకు.

౨—అయితే చారణి దొరసానిశవమును గోవిందసింహుని ఇంటికడ కేల తీసికొనివచ్చినదో తెలియదు.

౧—ఆమె పనులన్నియు నిట్లే వింతగనుండును. ఆమెకు ఇంక నేమియు పనిలేదు కాబోలు. అక్కడ చాలమంది పోగయిరా?

౨—ఆఁ. వాణిలియంతయు నిండియుండెను. గోవిందసింహుఁ డింటి యొద్దలేడు. చారణి దొరసాని కొడుకు అరుణసింహుఁడు ఆయనను పిలచుటకు వెళ్లెను. అచ్చటనే శవమునకు దగ్గరగ దొరసాని ఒక్కతె నిలబడి యుండెను. తక్కినవారు దూరముగ నుండిరి.

౧—ఇదియంతయు చీకటిలోనేనా?

౨—అవును. దూరముగ మేడలో నొకదీపముమాత్రము మినుకు మినుకు మనుచున్నది. ఆమెయెవరు?

౧—ఎక్కడ?

౨—అదిగో! కనబడుటలేదా?

౧—ఆమె రాజకుమారి. ఆమెఅవస్థచూచితివా? గుడ్డుపైకి వచ్చినవి. పైటచెఱఁగుజారి నేలదొరలుచున్నది. రెండుచేతులును గుప్పిళ్ళ్యపడినవి.

౨—అదిగో! ఆమె యిచటకే వచ్చుచున్నది. పద, వెళ్ళిదము.

[ఇద్దఱును ఒకప్రక్కగా పోవుదురు. రెండవప్రక్కనుండి మాససి ప్రవేశించును.]

మాస—పోయినాడు. అబయుఁడుకూడపోయినాఁడు. నన్ను కలియను లేదు. నాతో నేమియు చెప్పనులేదు. వెళ్ళిపోయినాఁడు. ఇది న్యాయమా? అయ్యో! నాతల తిరిగిపోవుచున్నది. నాకనుల యెదుట పచ్చనిబింబములు భూమినుండియెగసి ఆకసమునలుప్తమగుచున్నవి. శరీరమునుండి జ్వాలవెడలుచున్నది. శిరస్సుపై నుండిఆకాశము వెడలిపోయినది. కాళ్ళక్రిందనుండి భూమితొలగి పోయినది. నేనెక్కడనున్నాను! జోరా! (కొంచెము నేవు ఊరక యుండి మెల్లగా) నేనచాల కఠినురాలను. నోటినుండి

మాటయే వచ్చెడిదికాదు. ఆనాఁడు అజయుఁడు నా దయా లేశమునుగోరి దీనదృష్టితో నన్నుగాంచుచుండగా, నాకరుణా దృష్టికై కడునాతురుఁడగుచుండగా నే నతనితో మాట్లాడనే లేదు. కనుకనే నా అజయుఁడు కోపగించి వెళ్లిపోయినాఁడు. నా యా అభిమానమును చూర్ణముచేసి కాలితో రాచి వెళ్లిపోయినాఁడు. అజయా! నేఁడు నిపాదములకడ విశ్రమించుటకు మనసు గలుగు చున్నది. నేఁడు నాహృదయమును జీల్చి నీకు చూపింపవలెననియున్నది. కానిఅయ్యో! ఇప్పుడు సమయము గాదు. (నిష్క్రమించును.)

తృతీయ దృశ్యము.

స్థానము—గోవిందసింహుని గృహోగణము.

సమయము—రాత్రి

[వెద్దగాలి వీచుచుండును. అజయసింహునిశవముయొద్దసత్యవతి యునలుగురు వాహకులును నిలబడి యుందురు. గోవిందసింహుఁడుతెప్పయార్పక శవమును చూచుచుండును.]

గోవి—ఇదియే నాపుత్రుఁడు అజయసింహుని మృతదేహము. సత్యవతీ! ఇది నీకెచ్చట దొరకెను?

సత్య—బాటకు ప్రక్కగ.

గోవి—ఇతని మృత్యు వెల్లయ్యెను.

సత్య—దగ్గర నున్నవారివలన తెలిసికొంటిని. మహాబట్టానుని భటులు నిరపరాధులగు గ్రామవాసులను వధింపుచుండ అజయుఁడు వారిని రక్షించుటకై పోయి అందు చంపబడెనట! తర్వాత భటులు కల్యాణిని పట్టుకొని తీసికొనిపోయిరట!

గోవి—కుమారా! అజయా! క్షమాపణ వేడుకొనుటకును అవకాశ మొసఁగితివికావు. నేను కోభాంధుఁడనగుటచే ఇలువెడలి

పోవు నిన్నేమియు ననఁ జాలకపోతిని. అకటా! నిన్నేల పోని చ్చితిని! పోతినిపోని! న్నేల పిలిపించకపోతిని! అయ్యో! కుమారా! అజయా! ప్రాణస్పీయా! నాకు క్షమాపణ వేడుకొనుటకును అవకాశ మొసఁగితివికావు. ఇంతలభిమానమా! ఇంతఅలుకయా!—నీముసలి తండ్రిని— అజయా! అజయా!—

సత్య—గోవిందసింహజీ! ఇందుకు దుఃఖమేల? అజయుఁడు దీనరక్షణమునకై ప్రాణములొసఁగెను.

గోవిం—అవును సత్యవతీ! నీవుచెప్పవచ్చి సత్యము. అజయుఁడు దీనరక్షకై ప్రాణమర్పించెను—అసహాయులకు సహాయముచేయుచు ప్రాణము విడిచినాడు. ఇంక దుఃఖమెందుకు? పొండు, చక్కగా దహనకర్మము చేయుఁడు.

[గోవిందసింహుడు శవముఖమును కప్పి వేయును. వాహకులు శవము నెత్తఁబోవుదురు.]

గోవిం—ఆగుడు. నన్ను మఱియొకమాటు చూడనిండు. హా నా సర్వస్వమా! వృద్ధునిపాధేయమా! అంధునిహస్తదండమా! నా ప్రియకుమారా! ఒకమాటు— లేదులేదు. దుఃఖమెందుకు? సత్యవతీ! నీవుచెప్పినదినిజము. అజయుఁడు దీనరక్షకై ప్రాణములు విడిచినాడు. ఓసీ మేవాడుభూమీ! రాక్షసీ! ఇందఱి ప్రాణముల మెక్కినను నీపొట్ట నిండలేదు. నీవు పోవుటకు సిద్ధముగఁ గూర్చున్నావు. కాని అందఱి ప్రాణములను ఇక్కడ పక పోవునట్లులేవు. అయ్యో! నాబంగారువంటి సంసారము పాడైనది. కాదు, కాదు. నాఅజయుఁడు చనిపోయినాడని యెవ్వరందురు. వాఁడు చావలేదు. అదిగో! నావంక చూచుచున్నాఁడు. ఇంకబ్రదికియే యున్నాఁడు. అజయా! అజయా! (గోవిందసింహుఁడు శవమునైవునకువచ్చుండ సత్యవతి మధ్య నిలబడును.)

సత్య—గోవింద సింహజీ! శోకముచే నున్నాడము చెందవలదు. మీ
పుత్రుఁ డిప్పు డీప్రోవంచమున లేడు.

గోవిం—లేడు. పుత్రుఁడులేడు నిజము పుత్రుఁడులేడు! నేను పొర
పడుచున్నాను. అజయా! అజయా! నాసర్వస్వమా! అజయా!
(ముఖము కప్పివేయును.)

సత్య—గోవింద సింహజీ! నీవు వీరుడవు. పుత్రశోకముచే నింత
యధీరుఁ డవగుట నీకు బాగుగలేదు.

గోవిం—ఏముంటివి సత్యవతి! కొంచెము బిగ్గరగా చెప్పుము. నాకు
వినిపించుట లేదు. నాహృదయమున నొకభయంకరమగు
ఝంఝామారుతము వీచుచున్నది. అందుచే నాకేమియు వినిపిం
చుటలేదు. ఓహోహోహో! (హృదయము పట్టుకొనును.)

కల్యాణి—(ప్రవేశించి) నాయనా! నాయనా!

గోవిం—ఎవరుపిలుచునది? కల్యాణియా? సర్వనాశనీ! చూడుమెంత
చేసితివో! రాక్షసీ! నాఅజయుని నీవేమిఁగితివి. ఇప్పుడు నాకు
తెచ్చియుమ్ము.

కల్యాణి—హా సోదరా! హా సోదరా! శ్రవమును కొంగలించుకొనును.)

గోవిం—హా. దూరముగా హా. నాఅజయునిముట్టుకొనవద్దు. పొమ్ము
పిశాచనీ!(చేయిపట్టుకొని కల్యాణిని త్రొక్కియును.)

కల్యాణి—(లేచి) నాయనగారూ! నేను నిజముగ పిశాచినిని. నన్నుచంపి
వేయుఁడు. నాపేరు కల్యాణిఅని యెవ్వరుఁచిరి? నాయన
గారూ! నేను మీగృహమునకు అకల్యాణిని—మేవాడు రాజ్య
మునకు ధూమకేతువను. ఈపృథ్వికి సర్వనాశనిని. నన్నుచంపి
వేయుఁడు. ఈసర్వనాశనిని ఈప్రోవంచమునుండి వెడలఁగొట్టుడు.
ఇంక మీకేమియు కొదువయుండదు. నన్నుచంపివేయుఁడు.
చంపివేయుఁడు!—(గోవిందసింహుని కెదురుగా తలవంచుకొని
కూర్చుండును.)

గోవిం—నాహృదయమున నేమియిది? ఈ సరకజ్వాలను ఈపిశాచ
సృత్యమును ఇంక సహింపజాలను. ఓజగదీశ్వరా! ఇంకసహిం
పజాలను.

సత్య—గోపిందసింహజీ! మీరు అధీరతచెందవద్దు. మీ వీరపుత్రుని
దహనకర్మమును సగౌరవముగ జేయుడు. మీపుత్రుఁడు
దీనరక్షకై ప్రాణమర్పించినాడు.

గోవిం—నిజము. నీవుచెప్పినది నిజము. నాపుత్రుఁడు దీనరక్షకై
ప్రాణమర్పించినాడు. ఇంక నేను దుఃఖింపను. నన్నుక్షమింపుము
కుమారీ! ఇది నాకు సగౌరవవహమగు విషయము. కాని—
(ఏడ్చుచు) సత్యవతీ! ఇప్పుడు నేను వృద్ధుఁడనయిపోతిని. చాలవృద్ధుఁ
డనయిపోయితిని.

కల్యా—నాయనగారూ!

గోవిం—(కంపితస్వరముతో) రమ్మకుమారీ! నా యొడిలోఁగి రమ్ము.
షడ్గుహనిర్వాసితా, పతిపతిత్యక్తా, మాతృహీనా, అభా
గ్యోపహతా, కుమారీ! రమ్ము. నేను సాధ్య నవమానించితిని.
కనుక నే ఈశ్వరుఁడు నా కీ శీఘ్రయోసఁగినాడు. పొండు. మీరీ
మృతదేహమునకు దహనసంస్కారము చేయుఁడు.

[జనులు శవము నెత్తఁబోదురు. ఇంతలో హతాశ్తుగ
మానసి ప్రవేశించును. ఆమె వెండుకికలు విరబోసి యుండును.
వస్త్రము చెదరియుండును.]

మాన—ఆగుడు. కొంచెము నన్నును చూడనీయుండు.

సత్య—ఎవరు! రాజకుమారీ!

మాన—అజయా! ప్రియతమా! నాజీవన సర్వస్వమా! నాథా!

సత్య—ఇదియేమి రాజకుమారీ! నీనాథుఁడా!

మాన—మంచిది. ఇంక నెల్లఱు వినఁడు. నేటిదనుక నే నీ విషయమెవ్వరి
కిని చెప్పలేదు. నేఁడు చెప్పఁచున్నాను. అజయసింహునితో

నాకు వివాహమయినది. ఇదియెవ్వరు నెఱుగరు. నేనును ఎఱుగకుంటిని. ఎవ్వరికిని తెలియకయే మాసముగ ఆత్మలో ఆత్మలోనే ఈవివాహము జరిగినది. — ప్రియతమా! ఎక్కడకు పోతివి? ఇదిగో! నేను వచ్చితిని. నేడు నేను ప్రగల్భనగు నీ గురువురాలను గాను. దయామయినగు రాజకుమారిని గాను. నీ ప్రేమభిక్షను యాదించు నొక అబలను. నేడు నేను భిక్షుకి కంటెను అతిదీనురాలను. అజయా! నేటిదనుక నేను నిన్నెంత ప్రేమించు చుంటినో నీకు తెలుపలేదు. మొదట నేనిది గ్రహింపనే లేక పోతిని. నన్నుక్షమించుము.

సత్య—అయ్యో! రాజకుమారియు శోకముచే నుద్విగ్న యగుచున్నది. మాసనీ! శాంతించుము. అజయుఁడు దీనరక్షణకై ప్రాణము విడిచినాఁడు.

మాస—నిజము. ప్రాణముల్లెట్లై విడువవలయును. నా ప్రియశిష్యా! నేడు నీవు నా గురుస్థానము నాక్రమించితివి. నీ గౌరవకిరణము షరలోకము వ్యాపించి యీపుష్పధ్వజై వ్యాపింపింది. చావనున్నచో ఇట్లై చావవలయును. వృద్ధ గోవిందసింహజీ! మీరు ధన్యులరు. ఇట్టిపుత్రునికి తండ్రియగుటకు మీరు గర్వపడవచ్చును. ఇట్టి వాఁడు పతియగుటచే నేనును ధన్యురాలను. గోవిందసింహజీ! ఇది మనము గర్వపడుటకు సమయముగాని శోకింపకుటకాదు.

గోవి—(శుష్కకంఠముతో) రాజకుమారి! అజయుఁడు దీనరక్షణము ప్రాణమువిడిచినాడు. దుఃఖమెందుకు? (స్వరభంగముతో) అజయుఁడు దేశమునకై— (మాటరాదు. గోడకు కుడిచేయిఅనించి దానిపై తలయుంచును. ఏడ్వగా ఏడ్వగా ఎక్కిళ్ళువచ్చును.)

మాన—వ్యర్థము! వ్యర్థము! వ్యర్థము! లోపలనుండి ప్రబలశోకోద్వేగము వెలువడి ఓదార్పులనన్నిటిని కప్పివేయుచున్నది. ఇంక సహింపజాలను—అజయా! అజయా!—

కల్యా—ఇదియంతయు నేమో నాకు తెలియటలేదు. ఇది స్వర్ణమా వార్తమా! వీరు దేవతలా మనుష్యులా! ఇది జీవనమా లేక మృత్యువా! నే నవతెను? ఓహూ—(మూర్ఛవడును.)

సత్య—కల్యాణీ! కల్యాణీ!

గోవిం—పిల్లచనిపోవుచున్నది. పోనిండు. మేమును వెంటనేపోదుము.— కొడుకు, కూతురు, నేను, మేవాడ—అందఱము ఒక్కసారిగనే పోదుము. కొడుకుపోయినాఁడు, కూతురుపోయినది, ఈమేవాడు-ప్రియమైన నామేవాడు—అదియు మునిగిపోవుచున్నది. మునిగిపోవుచున్నది - అదిగో! మునిగినది! కానిండు—నేనును పోవుచున్నాను. (పిచ్చివానివలె పరుగెత్తుచుపోవును.)

సత్య—అంతయు పూర్తిఅయినది. ఇంక ప్రోళయమే కావలయును.



చతుర్థ దృశ్యము

సానము— మేవాడులో ఒక పర్వతప్రాంతమున మహాబత్తానుని శిబిరము.

సమయము—సాయంకాలము.

(మహాబత్తాను దేరాకు వెలుపల నిలబడి పర్వతముపై అస్తమింపబోవు సూర్యుని కిరణములు చూచుచుండును.)

మహా—పద. అస్తమయమైనది.

(గజసింహుఁడు ప్రవేశించును.)

గజ—ఖాన్ సాహబ్!

మహా—రంధ్ర మహారాజా!

గజ—తాము విజయముఁ బడసినను తమసైన్యముతో ఉదయపుర దుర్గమున నింక నేల ప్రవేశింపలేదు.

మహా—మహారాజుగారు ఆవిషయము నన్నిపుడు విచారింపుచుండిరా?

గజ—లేదు. నేను ఊరక అడిగితిని. భాస్నాహాబ్! ఈమాఱు మేవాడులో శ్రీలుకూడ ఖడ్గము ధరించిరటగదా!

మహా—శ్రీలు ఖడ్గము ధరించిరా!—శ్రీలా?

గజ—అవును. శ్రీలు. వారెల్లు యుద్ధముచేసెదరో చూతము. ఈమాఱు యుద్ధములో కొంత కొనులత్వము గనుపట్టును. నేనును ఈ యుద్ధమునకు వచ్చెదను.

మహా—మహారాజా! రాజపుత్రులయ్యు మీరు రాజపుత్రుశ్రీలనిట్లు పరిహాసింపు చుంటిరా! మీరు నిజముగ రాజపుత్రులేవా? క్షాదు.

గజ—భాస్నాహాబ్!

మహా—పొండు, పొండు. మీయీ వరాక్రమము మీదేశమునకై అట్టిపెట్టుకొనుఁడు. ఎప్పుడేని పనికివచ్చును.

[గజసింహుఁడు పోవును.]

మహా—ఈమహాత్ములే హిందూధర్మవతాకను ధరించెదరు. హిందువులారా! మీరు మీదేశమును పోగొట్టుకొనుటయే కాక దానితోపాటు మీమనుష్యత్వమును గూడ పోగొటుకొంటిరి.

[ఒక భటుఁడు బ్రవేశించును.]

మహా—ఏమి సమాచారము?

భటు—శాహజాదాసాహబు సైన్యముతో దయచేసిరి?

మహా—వచ్చినారా? మంచిదిపొమ్ము.

[భటుఁడు వెళ్ళును.]

మహా—ఇంక సైన్యము తీసికొనివచ్చుట కవసరములేదు. మేవాడ విధ్వంసమును నేను పూర్తిచేసితిని. అయితే మొగలసైన్యమును దీసికొని ఉదయపురదుర్గమున ప్రవేశించుటకు నే నిష్టపడటలేదు. ఆపని శాహజాదాసాహబ్ — మొగలులు చేసికొందురుగాక! నాపని యింతటితోనే ముగిసినది.

[గోవిందసింహుడు ప్రవేశించును.]

మహా—మీరెవరు?

గోవిం—నేనొక మేవాడుసర్దారును.

మహా—ఇచ్చటి కేలవచ్చితిరి?

గోవిం—చెప్పెదను. కొంచె మూపిరి తీసికొననిమ్ము.

మహా—రాణా అమరసింహుడు మిమ్ము సంధిచేసికొనుటకై పంపెనా?

గోవిం—అట్లగుటకుముందు నాపై వజ్రపాతమగుగాక!

మహా—ఇంక మీరేమికోరుచున్నారు?

గోవిం—నేను చావగోరుచున్నాను. నేను మిక్కిలి వృద్ధుడనయితిని. చావగోరుచున్నాను. నేను యుద్ధముచేసి చావగోరుచున్నాను. నామాస్య భటునితోగాదు. నీతో యుద్ధముచేసి నీచేతిలో చావగోరుచున్నాను.

మహా—మీకు పిచ్చియొక్క లేదుగదా?

గోవిం—లేదు మహాబత్! పిచ్చిలేదు. నీవు ఎఱిగియుండవచ్చును. ద్వంద్వయుద్ధమున నిన్ను వధించుటకు వచ్చితిని— ఈశ్వరా! నాయందివు డంతశక్తియేయున్నచో! లేదు, మహాబల్థాన్! నేడు ద్వంద్వయుద్ధమున నిన్ను గెలువజాలనని యెఱుగుదును. కాని చావజాలుదును. నేను నీచేతులలో చావజాలుదును.

మహా—ఇదిచాల అద్భుతమగు కోరిక.

గోవిం—ఇందులో అద్భుతత్యమేమియులేదు. నేను స్వర్గీయ రాణా ప్రతాప సింహుని యొద్దనుండి దాదాపు ఏబది యుద్ధములు చేసితిని. నా శరీరమందలి శస్త్రచిహ్నములకు లెక్కలేదు. ఇప్పుడంతిమచిహ్నమునీ శస్త్రముచే కావలయును.

మహా—దీనిచే మీకేమి లాభము?

గోవిం—విశేష లాభమేమియు లేదు. కాని మతముచే ముసల్మాను వయ్యను జాతించే హిందువు. మతీయు రాణాప్రతాప సింహునకు సోదర పుత్రుడవు. కనుక నీచేతిలో చప్పులలో కొంచెము గారవమున్నది.

మహా—మీరు సాలంబర ప్రభువులగు గోవిందసింహులారా?

గోవిం—హా హా హా! గుర్తించితివా మహాబతాన్? నేను నీచేతిలో నెందుకు చావగోరితిని? ఇప్పుడు తెలిసికొంటివా? మహా బతాన్! నేడు నీవు మేవాడు గెలిచితివి— మేవాడును ధ్వంసముచేసితివి. అయినను నిన్ను ఉదయపుర దుర్గమునఁ బ్రవేశింపజేయును. మేవాడులో ఇప్పుడు నేనలేదు. ఇప్పుడు నీవు యుద్ధముచేయ నక్కఱలేదు. నేను మేవాడుకు అంతిమ వీరుడను. నేడు నేనొక్కడనే మొగలులను ఉదయపుర దుర్గమునఁ జొరవీయుకుండుటకు నిలబడితిని. నాస్త్రాములుండగ మీరీ దుర్గమునఁ బ్రవేశింపజాలరు. శస్త్రము పట్టుడు. [కత్తిదూయును.]

మహా—వీరాగ్రోహీ! నే నీదుర్గమున ప్రవేశింపనే కోరుటలేదు.

గోవిం—నీవుకోరినను కోరకున్నను నాకు రెండును ఒకటే. శస్త్రము పట్టుము.

మహా—వినఁడు—

గోవిం—కాదు కాదు. నేనేమియు విసగోరుటలేదు. నాహృదయమున అఖండాగ్ని జ్వలింపుచున్నది. నాకొడుకు పోయినాడు. కూతురు పోయినది. ఇంక నేను చావగోరుచున్నాను. స్వతంత్రముగా నామేనాడు మ్లేచ్ఛసద దళితముగుటను చూచుటకు మున్న నేను చావగోరు చున్నాను. అల్లుడయ్యను నావుతుని చంపినవాడను, నాదేశమునకు సంతానమయ్యను పరులకు బానిసయు, నాజాతివాడయ్యను ముసల్మానును, నారాజునకు సోదరుడయ్యను, ఆయనకు పరమశత్రువును అగువాని చేతిలో చావగోరుచున్నాను. మహాబత్! శత్రుముపట్టుము.

మహా—(ఖడ్గముపట్టుకొని) మీరు శాంతింపుడు. నేను మిమ్మెన్నటికిని చంపను.

గోవిం—నే నేమియువినను. కాచికొనుము.

మహా—గోవిందసింహజీ! —

గోవిం—నన్ను పధింపుము. పధింపుము.

మహా—నేనుశత్రుము క్రిందపెట్టుచున్నాను.

గోవిం—మహాబత్! నేను నిన్నునిశువను. శత్రుముపట్టుము. నేనునేడు చచ్చుటకువచ్చితిని. తప్పక చచ్చెదను. శత్రుముపట్టుము. నేను విడిచిపెట్టను.

[గోవిందసింహుడు కలియబడబోగా గజసింహుడు వెనుక వచ్చిఅతనిపైతుపాకిపేల్చును. గోవిందసింహుడు పడిపోవును.]

మహా—ఇదియేమి? మహారాజా! ఇటుచేసితిరేమి?

గజ—వీనిని చంపివేసితిని.

మహా—ఈయన యెవ్వరో మీరెఱుగుదురా?

గజ—ఎందుకు? ఎవ్వడో తస్కరుడుకావచ్చును.

గోవిం—దొంగను నేనుకాను. దొంగలుమీరు. ఒరులరాజ్యమును దోచుకొనుటకు నేను రాలేదు. మీరువచ్చితిరి. మహాబత్తాన్! పొమ్ము. ఉదయపురము పొమ్ము. ఇప్పుడు నిన్నెవ్వరు నడ్డగం పరు. నీతిల్లినపట్టుకొని మొగలులకు దాసినిచేయుము. పుత్రుని కర్తవ్యము నెరవేర్చుము. అజమా!—కల్యాణీ!—(గిలగిల కొట్టుకొని చనిపోవును)

పంచమదృశ్యము.

స్థానము—ఉదయపురదుర్గమున కెదురుగ రాజమూర్తము.

సమయము—రాత్రి

[దుర్గరక్షకుడగు నొక రాజ పుత్రభటునితో కొందఱు పురవాసులు మాట్లాడుచుండురు.]

౧—ఏమయ్యా! మనమహారాజు నేడు కోటనుండి బయటికేల వెళ్లి?

భటుడు—ఎందుకు వెళ్ళిరో తెలియదు. కాని మహాబత్తాను మేవాడుతోడి వైరమును ఆపి బాదుసా కొకజాబు వ్రాసి పంపెనని వింటిని. కనుకనే ఈమాటలు శాహజాదాఖురమ్ యుద్ధమునకు వచ్చినాడు. ఒక మొగలదూత శాహజాదా యొద్దనుండి జాబు తెచ్చినాడు. ఆజాబులో ఆయన రాణాతోడి మైత్రిని కోరినట్లు వ్రాసినట! మొగలదూత వెళ్ళిన మరు నాడు—నేడు ఉదయమున రాణాగారు గుట్టమెక్కి శాహ జాదాశిబిరమునకు పోయిరి.

౨—తర్వాత ఏమయ్యెను?

భటు—తర్వాత నేమయ్యెనో తెలియదు.

౩—రాణాగారు ఇంక తిరిగి రాలేదా?

భటు—లేను.

౪—ఆయనతో మఱి యెవ్వరు వెళ్ళిరి?

భటు—ఎవ్వరును లేరు. వారు ఒక్కరే వెళ్ళిరి.

౧—చూడుము. వారెవరు?

౨—రాణాగారు కాదుకద?

౩—కాదు. వీరు రాణాగారుగా లేరు.

౪—వేషము రాజవేషమే. (భటునితో) ఏమయ్యా! ఈయనయెవరో నీ వెఱుఁగుదువా?

భటు—ఈయన జోధపురము మహారాజు, గజసింహుడు.

౧—మహాబత్తునుతో మేవాడు పైకి దండెత్తి వచ్చిన ఆయనయే కాదు?

భటు—అవును.

౨—ఈయన రాజపుత్రుడైనా?

౩—రాజపుత్రుడయ్యును రాజపుత్రులకు శత్రువు.

[చాలసైనికులతో గజసింహుఁడు ప్రవేశించును.]

గజ—(భటునితో) కోటదర్వాజా మూసియున్నదా?

భటు—అవును మహారాజా.

గజ—ద్వారము తెరువుము. ఇప్పుడు కోటమాది.

భటు—మహారాజా! మాప్రభువుల ఆజ్ఞలేక నే నీ ద్వారము తెరువజాలను.

గజ—ప్రభువుల ఆజ్ఞయా? ఇప్పుడు మీ ప్రభువు అనురసింహుఁడు కాదు. మీప్రభువును నేను.

భటు—తమరా? నాకు తెలియలేదు. అయినను రాణా అనురసింహుని ఆజ్ఞలేక నేను కోటద్వారము తెరువజాలను.

గజ—(తన సైనికులతో) వీనియొద్దనుండి తాళముచెవి లాగికొనుఁడు.

భటు—పాణముండగ మీరు లాగికొనఁజాలరు, (కత్తిదూయును)

గజ—మంచిది, వీనిని చంపుఁడు.

౧—(అన్యపౌరులతో) చూచడరేల? చంపుఁడు.

[అందఱును గజసింహునిపై కలియఁబడుదురు.]

గజ—వీరులారా—

[గజసింహుని సైనికులు పౌరులపైఁగలియఁబడుదురు. ఇంతలో కొందఱు మొగల సైనికులతో అమరసింహుడు ప్రవేశించును.]

రాణా—సైనికులారా! శత్రుములు దింపుడు.

[మొగల సైనికులజూచి రాజపుత్ర సైనికులు శత్రుములు క్రిందనుంచెదరు.]

రాణా—గజసింహ మహారాజా! ఇచ్చట మీకేమిపని?

గజ—మీ మీదుర్లమున బ్రవేశింపఁ గోరుచున్నాము.

రాణా—రాజాతిథి! రాణా అమరసింహుఁడు నీకుతగిన సత్కారము చేయును. ఓరీమొగలులకుక్కా! ఇదిగో! నీకుతగిన గౌరవము. (గజసింహుని తెన్ని క్రిందపడదోయును.)

రాణా—సైనికులారా! మర్ల ద్వారము తెరువును. (ద్వారము తెఱచిన పిమ్మట మొగల సైనికులతో) ఇంక మీరు వెనుకకు వెళ్ళిపోవచ్చును.

(రాణా కోటలో ప్రవేశించెదరు. ద్వారము మూయుఁబడును.)



షష్ఠాద్యశ్లోకము

స్థానము—మేవాడు పర్వతమార్గము

సమయము—సాయంకాలము.

[సత్యవతి, అరుణసింహుడు, కొందఱు చారణులు.]

చారణులు పాడుదురు

ఇప్పుడు మేవాడాద్రీశిఖరం శ్రేష్ఠజెండా తలధరింపదు
అపరిహార్యపు దుస్థితినిగన సంధకారము గ్రమ్ముకనులకు.

౧ నానుఖస్వప్నమువోయెను నాదువీణాతంత్రీయుం దెగె
గాసిచెందిన మాతృభూమిని గానమేమియొనర్తునీయెడ.

౨ అతులమేవాడాద్రీ సోయగమంతయును సంతమ్మునొందెను
అతికఠోరపు వజ్రపాతం బౌర! దీని హతమ్ముజేసెను.

౩ వననికుంభములంగు నీయెడ వినఁబడదు ఖగమధురగీతము
ఘనమరందము గోల మధుకరగణముచేరదు కుసుమజాతము.

౪ చంచురుఁడు శోభావిహీనత నందె మలయానిలము వీవదు
కర్పిండుకొన వైకల్య మిరుదరులందు సదియును వడిగఁ బాటదు

౫ కాననములువిషాదయుతములు గ్రామములుజనతారహితములు
మానచింతాన్వితములు పౌరులు మలినములు శూన్యములు
గృహములు.

౬ రాజపుత్రీభటాలికరముల రాజులదు కరవాల మీయెడ
తేజలిలపు మనోజ్ఞ భూషాదికము పడతుల యెడలు లందున.

౭ అంధకారమ్మలమెనెఱ్ఱెడ నయ్యెనుఖసర్వస్వనాశముబంధురంపు
యశమ్ము పాడుచు వందు లోదార్పగఁ దొడంగిరి

౮ పోవుఁగాక నుఖంబులన్నియు పూర్వయశమును చారణుల్
భావమలరఁగఁ బాడునెడ మేవాడుసేయు ప్రతిధ్వనిన్.

[ముగ్గురు సైనికులతో హిదాయత్థాను ప్రవేశించును.]

హిదా—ఎవరుమీరు?

సత్య—నేను చారణిని.

హిదా—నీవు పర్వతమార్గములం దీ గీతమునే పాడుచు తిరుగు చుందువా?

సత్య—అవును. గీతముపాడఱుయే నాయుద్యోగము.

హిదా—నీవిక నీగానమును పాడఱగూడదు.

అరు—ఏమి సైనికా?

హిదా—నేఱు ఈదేశము మీదికాదు. ఇది మొగలులది.

సత్య—మొగలులకుజై. మేవాడు స్వతంత్రముగా నున్నంతకాలము మేము యుద్ధము చేసితిమి. కాని మేవాడు తలవంచుకొని మొగలుల ప్రభుత్వమును స్వీకరించినపుడు మాకు మొగలులతో నెట్టి వివాదమును లేదు. కాన మేమిపుడు ఏడ్వను గూడ వలనుగాదా? మొగల సిఫాయి! పంచమున ఎల్లరును తఃకుతల్లిని ప్రేమించెదరు. అట్టివో హతభాగ్యులగు మేవాడు వాసులే ప్రేమింపఱగూడదా?

హిదా—కాదు, మీ గీతమును పాడఱగూడదు.

అరు—మేము పాడునుము. ఎవ్వరడ్డగింతురో చూతును. పాడుమమా!

హిదా—ఈ గీతము పాడువో మీరు కైదు చేయఱబడుదురు.

సత్య—కైదుచేయుము సిఫాయి! నుమ్ములను కైదు చేయుము. మేము మీచీకటి చెఱసాలలోనుండి మాయొదుఱఖిగీతమును పాడుకొందుము. పాడుము కుమారా!

హిదా—మంచిది. అగువో మీమ్ములను కైదు చేసితిని.

(ముందుకు వచ్చును.)

అరు—ఖబర్దాక్! (కత్తిదూసి) ప్రాణమ్ముపై తీపియున్న మాయమ్మును ముట్టకుము.

హిదా—ఓరీ దుడ కుప్పిల్లడా! కత్తి యక్కడ పెట్టము.

అరు—పెట్టించుము.

హిదా—భటులారా! కలియబడుడు.

[సైనికులు* అరుణునిపైఁ బడుదురు. అరుణుడు యుద్ధము చేయును.]

సత్య—సెబాసు కుమారా! నీతల్లిని రక్షించుము.

[ఒక సైనికుడు భూమిపైఁబడును.]

సత్య—సెబాసు కుమారా! హృణముండగా శస్త్రము విడువకుము. ఇదియే నేఁగోరునది. ఓహూ—ఏమిఆనందము!

[హిదాయత్థానును సైనికులును అందఱు నొక్కమాఱుగ అరుణునిపైఁ గలియబడుదురు. అరుణుడు యుద్ధముచేయుచుండును. సత్యవతివుత్తుని ఆనన్నమరణునిగా నెఱింగి క్షణ కాలము కనులుమూసికొనును. ఇంతలో మహాబత్థాను వెనుకనుండి వచ్చును.]

మహా—హిదాయత్థాన్! శాంతించుము.

[అందఱు నిశ్చేష్టులై నిలబడుదురు.]

మహా—హిదాయత్! నీకు లజ్జలేదా! ఇందఱు సైనికులు ఒక బాలునిపైఁ గలియబడిరి. అంతలో నాగక నీవును కత్తి పట్టితివా? ఛీ!—వత్సా! హృణములను సరికగొనక తల్లిని రక్షించితివి! నీవు ధన్యుడవు. జీవితము సఫలముచేయు మార్గమిదియే. వత్సా! చిరంజీవివి కమ్ము.

[సత్యవతి హృదయమున చేతులుంచుకొని సాభిమానముగా నానందముతో నరుణుని చూచును. తర్వాత మహాబత్థానువైపునకు రెండడుగులు నడిచి వెనుకకు తిరిగి తలవంచుకొనును. మహాబత్థాను సత్యవతి వంక చూచుచుండును.]

మహా—అక్కా! నీకేమని చెప్పదును. నిన్ను “అక్కా” యని పిలుచుటకును నాకధికారములేదు. ఇంక నేమి చెప్పదును. నన్ను క్షమించుము—అక్కా!

సత్య—ఈశ్వరా!—ఏమిచేసితివి! నాతమ్ముఁడు నన్ను ‘అక్కా’ యని పిలుచుచున్నాఁడు. అయినను వానిని కాఁగిటఁ గుఱిచ్చెత్తు భాగ్యము నాకు లేదుగదా!

అరు—ఈయన యెవరు అమ్మా?

సత్య—ఈయన మొగలసేనాపతియగు మహాబ్రాహ్మణును.

మహా—నేను నీమేనమామను.

సత్య—గమ్ము వత్సా! మనము పోదము.

మహా—ఎక్కడకు పోదురు? నన్ను క్షమించిపొండు.

సత్య—నీవేమి శాపముచేసితివో ఎఱుఁగుదువా మహాబ్రాహ్మణ్?

మహా—ఎఱుఁగుదును. నేను నాచేతులతో నాయింటికి నిప్పుపెట్టుకున్నాను. పైశాచి కానందముతో పైకెగయుదాని ధూమరాశిని చూచితిని.

సత్య—ఇంతయేనా?

మహా—ఇంక నేమి?—ముసల్మానులయితిననియా? అదిపాపకార్యమని నే నొప్పుకొనను. ఎవ్వరికీ దేనిపై విశ్వాసముండునో ఆవిధమున నడువ స్వతంత్రుఁడు, గాన—

సత్య—మంచిది. రమ్ము. వత్సా!

మహా—ఆగుఁడు. అట్లైయున్నను అది మనుష్యహృదయమునందలి కోమల ప్రవృత్తినంతయు నణఁచునంతటి ఘోరపాపమా? అక్కా! నారీహృదయము పవిత్రోతకు తపోవనమును, ఆత్మత్యాగమునకు లీలాక్షేత్రమును, ప్రేమకు నందనవనమును అని ఎఱు గుచును. కాని ఆచారనియమములు ఇట్టి నారీహృద

యమును పాపాణమయముగాఁ జేయునంతటి కఠోరములా? ఒక్కనిమేషమోత్రము నీవు హిందువనియు, నేను ముసల్మాననియు, నీవు వీడితవనియు, నేను ఘాతుకుఁడననియు మఱచి పొమ్ము. పరిశుద్ధమనముతో నీవును నేనును ఒకేమనుష్యులము. నీవు అక్కఱు నేను తమ్ముఁడను అని ఊహింపుము. నన్ను చంక నెత్తుకొని నాచుబుకమును ముద్దుగొనుచు తిగుగు నా బాల్య కాలమును స్మరింపుము. మనమిద్దఱము తల్లిలేని ఆ సోదరీ సోదరులమే అని తలంపుము—అక్కా!

సత్య—ఈశ్వరా!—

మహా—అక్కా!—

సత్య—ఇంక సహింపజాలను. ఏదికావలెనో అదిఅయినది. నీవు నాతమ్ముఁడవే. పొమ్ము. నీతప్పులన్నిటిని క్షమించితిని. పొమ్ము తమ్ముఁడా! నీవు నాయెదుట మొగలసేనాపతియగు మహాబత్తానువుకావు. నీవు కేవలము నాతమ్ముఁడగు మహిపతివే— పొమ్ము తమ్ముఁడా!

మహా—నేను నట్లేనచ్చితిని అక్కా! (నమస్కరించును)

సత్య—ఆయుష్కంతుఁడవుకమ్ము తమ్ముఁడా!—రమ్ము కుమారా!

హిదా—ఎక్కడకుపోదువు? నేను నిన్ను కైదుచేసితిని.

మహా—నాసమక్షమున నాసోదరిని కైదుచేయుట కెవ్వనికిని తరము కాను—పొమ్ము అక్కా!

హిదా—నీవివుడు సేనాపతివికావు మహాబత్తాన్!— నే నివుడు నీ మాటను వినను. ఇవుడు సేనాపతి శాహజాదాఖురమ్.

[శాహజాదా ప్రవేశించును.]

శాహ—మంచిది. అయితే నేను స్వయముగ ఆజ్ఞాపించుచున్నాను. వెళ్ళుమమ్మా! నిర్భయముగ పొమ్ము.

హిదా—శాహజాదాసాహాబ్! ఈమె కొండఘాటీలందు రాజదోహా కరములగు గీతములఁ బాడుచు తిరుగుచున్నది.

శాహ—నేను దూరమునుండి ఆగీతము వింటిని. అదియొక నిరాశా మయునుగు గంభీరదుఃఖిగానము.

హిదా—దీనిచే రాజ్యమున అశాంతి గలుగును శాహజాదాసాహాబ్.

శాహ—ఆ యశాంతిని నివారించు తెరవు మొగలచక్రీవర్తి యెఱుగును. హిదాయత్తాన్!—మేవాడునందేకాదు సమస్తభారత వర్షమునును ఏ సంతానమును తనతల్లిని ఈవిధముగ గానము చేయుట చేతనే ఈ విశాల మొగలసామ్రాజ్యము శీతకాలపు మబ్బువలె పలాపంచలగుచో కాసిమ్ము. మొగలసామ్రాజ్య ముట్టి యిసుకదిబ్బవై ప్రీతిప్రింపఁ బడినదికాదు హిదాయత్తాన్! ఆసామ్రాజ్యము భారతీయుల గాఢప్రేమపై ప్రీతిప్రింపఁబడి నది. మొగలు చక్రీవర్తి న్యాయసంగతమును, భక్తివలె ముసగు మాతృపూజ కెన్నఁడును బాధకలిగింపఁడు. దానికై ఈ సామ్రాజ్య మీయవలసి వచ్చినను ఇచ్చివేయును. తెలిసినదా హిదాయత్?

హిదా—చిత్తము శాహజాదా!

శాహ—పాడుమమ్మా! నీ వాగానము పాడినందుకు విచారములేదు. నేఁడు మేవాడులో అట్టిగానము వినువారెవ్వరును లేరనియే విచారము పాడుమమ్మా! ఏమియు భయములేదు. నేను విందును. నేను మీదేశపు పూర్వమహిమను విసి కన్నీరుకారుట యెఱుగుదును.—పాడుమమ్మా! పాడుఁడు బాలకులారా! నేనును మీతోకలిసి పాడుదును. పాడుము హిదాయత్! పాడుఁడు సైనికులారా! [అండలు పాడుచు పోదురు.]

సప్తమదృశ్యము.

స్థానము - ఉదయనాగర తీరము.

సమయము - సాయంకాలము.

(మానసి ఒంటరిగా ప్రవేశించును.)

మాన—నామీదుగా నొకతుపాను పోయినది. మృదుఃకుఢురమగు ఆ యనాది సముద్ర సంగీతము మరల వినబడుచున్నది. అది పూర్వముకన్న చాల మధురముగ నున్నది. మబ్బులు విడిపోయినవి. ఆకాశమున నక్షత్రోజ్వలముగు ఆనీలిమ మరల కనుపట్టుచున్నది. చాల నిర్మలముగనున్నది. నాకర్తవ్యమార్గము నేడు క్షుద్రములగు జీవన సుఖదుఃఖముల పరిధిని విడిచి బహుదూరము వ్యాపించినది.

(కల్యాణి ప్రవేశించును.)

మాన—ఎవరు? కల్యాణియూ?

కల్యా—అవును రాజకుమారీ!

మాన—ఇంకను రాజకుమారియేనా? ఇప్పుడు మనకు నూతన బంధుత్వమేర్పడినదికదా! — ఏల ఏడ్చెనవు కల్యాణీ! ఛీ!

కల్యా—ఇంక దుఃఖంపను. కాని సోదరీ!— సహింపఁజాలను. కనుకనే నేడు నీయొద్దకు వచ్చితిని. నన్నోదార్పము.

మాన—నీదుఃఖముసంతయు నాకిమ్మి. నాసుఖము నీవు తీసికొనుము కల్యాణీ!

కల్యా—నీసుఖమా?

మాన—అవును. నాసుఖము. నాకు దుఃఖములేదు వినుము.

సీ॥ ననుఁబట్టిహింసింప ♦ ఘనమైనయాశతో

జెలతుఁజేరె దుఃఖంతుదుఃఖ

మైస నన్నాధింపఁ ♦ గా నోపదయ్యె నె

ప్పటికిని బాధింపఁ ♦ బడనుజమ్ము

ఘాతుకజంతువు ♦ కరణిదుఃఖమును నా
 వశముననుంచుదు ♦ పనులుగొందు
 అతులోపకారంబు ♦ నమరించె దుఃఖము
 నాకుఁబూర్వం బిన్ని♦నాశ్శనుండి
 గీ॥ సౌఖ్యరాజ్యంబునందలి ♦ చనువుచేసి
 దుఃఖరాజ్యంబునన్ భీతి ♦ దోచుచుండె
 బళిర దుఃఖరాజ్యమె నేఁచు ని♦వాసమయ్యె
 శత్రువుంబ్రాణమితుని ♦ సలిపికొంటి.

ఇంతదనుక అపూర్ణముగనున్న నాజీవితము నేఁడు పూర్ణమైనది.

కల్యా—సోదరీ! నీవుధన్యురాలవు.

మాస—నీవును ధన్యురాలవుకమ్మ కల్యాణీ!

కల్యా—ఎట్లుసోదరీ?

మాస—నాపనలకు సారము చేయుచుండుము. రమ్ము, మనమిద్దఱ
 అము మాసవకిల్యాణమునకై జీవిత మర్పణముచేయుదము. నీ
 కల్యాణీ నామము సార్థక మగుఁగాక! నాకుసాయము చేయుదువా?

కల్యా—చేయుదును.

మాస—మంచిది. నీకు శాంతిగలిగినదో లేదో చూచుకొనుము.
 ఈవ్రతము వట్టినవారికి ఇంకదుఃఖమెక్కడిది?

కల్యా—మంచిది. నానిష్ఫలప్రేమ ఇందుసార్థకమగుగాక!

మాస—నీవు మహాబ్రాహ్మణును ఇప్పటికిని ఏవగింపుతో జూచుచుంటివా?

కల్యా—సోదరీ! నాఁడు అభిమానముతో ఆయనను ధిక్కరించి
 వచ్చితిని. కాని ఆయనను ఏవగించుటకు నాయందు శక్తి
 లేనట్లు తెలియుచున్నది. బాల్యమున ఎవ్వని ధ్యేయునిగాఁ
 జేసికొని పెద్దదాన నైతినో, యశావసమున ఎవ్వనిజీవితము
 నకు ధువనక్షత్రముగాఁ జేసికొని చరిచితినో, ఇప్పుడీ నిరా

శాంధికారమున ఎవ్వనిచింత రావణాసురునిచితివలె హృదయమున నిరంతరము జ్వలింపుచున్నదో,—వానిని ఏవగింపఁ జాలను. అది కేవలము మాటమాత్రమే.

మాన—కల్యాణీ! దానియవసరము లేదు. పోనిమ్ము. నీవు నీప్రేమను మానవజాతియందు ప్రసరింపఁ జేయుము. శాంతినొందుదువు. విశ్వప్రేమ ప్రతిఫలమునుగోరదు. యోగ్యతా యోగ్యతలను విచారించుదు. సేవవలసనే అది సుఖము వడయును.—

సత్యవతి—(ప్రవేశించి) మానసీ! మీనాయనగారు నిన్ను పిలుచుచున్నారు.

మాన—నాయనగారు తిరిగివచ్చిరా?

సత్య—అవునుఅమ్మా!

మాన—మొగలులతో సంధిజరిగినదా?

సత్య—లేదు. శాహజాదాఖురమ్ రాణాగారికి మైత్రిని కోరుచు వ్రాసిన యత్తరము విశ్వసనీయము కాదని రాణాగారు గ్రహించిరి. అదియొక గగనకుసుమము. ఒకమ్మగమరీచిక.

మాన—ఎందుకుఅమ్మా?

సత్య—(కొంచెముఆగి) మానసీ! మైత్రి యెప్పుడును సరిసమానులకే కలుగును. వీవునకును కాలితావునకును నెయ్యమెన్నఁడును కుదురదు. జయధ్వనికిని ఆర్తనాదమునకును పొత్తు కుదురదు. రాణా కోటనుండిబయటికివచ్చి బాహుషా ఫర్మానాను గైకొనవలయునని శాహజాదా కోరుచున్నాడు. మానసీ! రాణా ప్రతాపసింహుని పుత్రునకు ఈ అవమానముకన్న మరణము మేలు.

మాన—నాయనగారేమి చేసిరి?

సత్య—వారు నేడు సామంతుల నెల్లర రావించి తమవుతు) సింహాసనాధిష్ఠితునిఁ జేసి రాజ్యభారమునుండి విముక్తులైరి. వారింక రాణిగారితో కూడ రాజ్యమును విడిచి అడవులందు నివసించెదరు.—నేడు మేవాడుపతనమైనదిమానసి!

మాన—కాదు అమ్మా! మేవాడుపతనము నేడు ప్రారంభముకాలేదు. అది ప్రారంభమయి చాలకాలమయినది. నేటిది ఆ పతనవరంచరలోని ఒక గ్రంథిమాత్రమే.

సత్య—ఈపతన మెప్పటినుండి ప్రారంభమయినది మానసి?

మాన—ఏనాఁడు మేవాడుకనులకు గంతకట్టుకొని గుడ్డివై ఆచారము నూతగాఁగొని నడువదొడఁగెనో, ఏనాఁడు అది యోజనాశక్తిని గోల్పోయెనో నాటనుండియే దానిపతన మారంభమయినది. ప్రవాహము పాటుచున్నంతకాలము జలము శుద్ధముగ నుండును. ప్రవాహము కట్టుబడిననాఁడు అందు పురుగులు పడును. కనుకనే ఈజాతీయందు నేడు ఈసీచ స్వార్థపరత్వము, క్షుద్రత్వము, భ్రాతృద్రోహము, విజాతివిద్వేషము నుత్పిన్నములయినవి. ఆ ముఁపెఱాదారమగు హిందూధర్మము నేడు నిర్జీవమై, ఆచారశల్యావశేషమై యున్నది. దేని స్వధర్మము నశించెనో దానిపతనము కాకయుండుగా? జాతీయం దేపాపము వ్యాపించినదో దానిని విచారింపక 'మేవాడుపోయినది' అని దుఃఖించిన నేమిలాభమమ్మా?

సత్య—ఈదుఃఖమున కిదియొక యోదార్పుగాదా?

మాన—కాదు. అంతకంటెను గొప్పయోదార్పుగలదు. మేవాడు పోయినఁ బోనిమ్ము. మాకంతకంటెను గొప్పసంపద గలుగుఁ గాకయుని యాసించుటయే గొప్పయోదార్పు. నా సోదరులు నైతికబలసంపన్నులై దుఃఖమందును, నిరాశా ఘోరాంధకారమందును, ధర్మమునే జీవయాత్రీకు ధృవనక్షత్రమునుగాఁ

జేసికొని చరింతురు గాకయుని నేను కోరుచుందును. అట్లు
కానినాఁడు వారు నాశనమైనను నేను చింతింపను.

సత్య—సోదరులు నశింపుచుండ నిలఁబడి చూచుట యుచితమా!

మాన—లేదు, ప్రాణములిచ్చి వారిని రక్షింపుము. అప్పటికిని సభ
లులము గాకున్న చింతింపఁ బనిలేదు. ఈశ్వరుని శుభవిధానము
నెరవేరుచుండును. స్వార్థముకన్న జాతీయత్వమును, జాతీయ
త్వముకన్న మనుష్యత్వమును గొప్పవి. మనుష్యత్వమునకు
విరోధియగు జాతీయత్వము మనుష్యత్వమహాసముద్రమున
మునిగిపోవును. మనుష్యత్వ శూన్యమగు దేశముయొక్క స్వా
తంత్ర్యము నశించును.— ఆజాతి మఱల మనుష్యత్వమును
బడయును.

సత్య—అది సంభవమా?

మాన—ఎందుకు కాదు. మనము సాధన చేయవలయును. గొప్ప
సాధన యెన్నఁడును నిష్ఫలముగాదు. ఈజాతి మఱల మనుష్య
త్వమును బడయును.

సత్య—ఎప్పుడు?

మాన—ఇదిగో వినుము.—

సీ॥ మూఢపూర్వాచార ♦ ములకు బానిసగాక
చింతనాశక్తి యో ♦ జించునాఁడు
ఎడతెఱపులేక పా ♦ రెడు భావనా సోత
ములు వెండి యెడఁదను ♦ ప్పొంగునాఁడు
ఉచితానుచితముల ♦ నూహించి నిర్భ్రతి
మించి యుచితమాచ ♦ రించునాఁడు
త్రోసివుచ్చుచు వర ♦ దూషణ భూషణ
మ్ముల నాత్మ సాక్షిగ ♦ మెలఁగునాఁడు

గీ॥ తరతరములుండి తముఁజేరు ♦ నురు గతాను
 గతికలన్ జీర్ణవస్త్రమ్ము ♦ కరణివీడి
 హృదయవీణను దగ మేళఁగించునాఁడు
 ప్రకటమగుఁజూవె నూత్నధర్మమ్ము ధరణి.

సత్య—మానసీ! ఏది యాధర్మము?

మాన—ఆధర్మము ప్రేమ. తన్ను విడిచి కృమముగ సోదరుని, బాతిని, మానవుని, మానవజాతిని ప్రేమించుట నేర్చుకొనవలయును. పదపడి మనముచేయు సదేమియు లేదు. అజ్ఞేయమగు ఈశ్వర విధానమే భవిష్యత్తును చక్కఁబఱచును. జాతీయోన్నతిపథము నెత్తుటేఱులమధ్య గోచరింపదు. అది కౌఁగిలింతలనడుమ గాసనగును. కివంగదేశపు చైతన్యస్వామి చూపించిన మార్గమున నడువుమమ్మా!—మనము నీచులము, స్వార్థపరులము, టటిలులము నగుచో రాణాప్రతాపసింహుని నామమును జపించియును, అతీతగౌరవనిర్వాణాప్రదీపమును దగ్గిరనుంచుకొనియును, జీవితమెల్ల దుఃఖించియు నేమియు ప్రయోజనములేదు.

(అందఱు నిష్క్రమించెదరు)



అష్టమదృశ్యము.

స్థానము—ఉదయనాగరతీరము.

కాలము—సాయంకాలము.

[అకసమున మేఘములు కమ్మియుండును. రాణాలమరసింహుఁడు ఒంటరిగ ప్రవేశించును.]

రాణా—మేవాడగగనతలము కొంఠముతో గర్జించు చున్నది. మేవాడపర్వతము లజ్జచే తలవంచుకొనినది. మేవాడ సరోవరము వ్యాకులతతో నొడ్డుకు కొట్టుకొనుచున్నది. మేవాడు కులదేశతల రోషముతో పెడమొగము పెట్టిరి. నాచేతులలో నామేవాడు—రాణా ప్రతాపునిమేవాడు నేఁడు పతనము చెందినది. ఓహూ! (పచారుచేయుచు) ఇదిగో మహాబత్తాన్!

(మహాబత్తాను ప్రవేశించును.)

రాణా—సలాము ఖాన్ సాహబ్!

మహా—మేవాడురాణాకు జై!

రాణా—మొగలసేనావతి! నీవు ఒక హత్యావిద్యయందే పండితుఁడవు కావు. పరిహాసము చేయుటయందును చాల సమర్థుఁడవు. “మేవాడు రాణాకు జై” మంచిది!

మహా—లేదురాణా! నేను పరిహాసము చేయలేదు.

రాణా—చేసినను చేయకున్నను వచ్చునదియు పోవునదియు లేదు—పోనిమ్ము. నే నొకపర్యాయము నిన్ను కలసికొనవలయునని కొంటిని.

మహా—సెలవీయుఁడు.

రాణా—ఎంతవినయము!—వినుము. నే నొకపనికై నిన్ను పిల్వనంబితిని. ఆపని నీవలననే కానగును.

మహా—ఆజ్ఞాపించుడు.

రాణా—మహాబతాన్! ఒక్కొంత నావంకచూచి నాకు నీవేమికావల యునో చెప్పగలవా?

మహా—నేను మీసోదరుడను.

రాణా—సోదరునికి తగినపని చేసితివి. నీ తాతముత్తాతల మేవాడును మొగలుల పాదాకాంతము చేసితివి. దాని హృదయరక్తముచే నీరెండుచేతులును రంజితములై నవి.

మహా—రాణాజీ! నేను బాదుషాచే పోషింపబడినవాడను.

రాణా—అదియెప్పటినుండి మహాబతాన్? పోనిమ్ము. నీపనినీవు చేసితివి. దానికై నీతో వాగ్వాదము చేయుట వ్యర్థము. స్వధర్మపరిత్యాగికిని, మొగలోచ్చిష్టభోగికిని ఈపని అనుచితము గాదు. నియమరహిత జీవితసతును ఉచ్చృంఖల స్వేచ్ఛాచార ప్రమత్తునకును ఇట్టిపని అనుచితముకాదు. నీవు మేవాడు ధ్వంసముచేసితివి. అంతతో నీపని ముగియలేదు. దానితో పాటు మేవాడురాణాను కూడ అంతమొందింపుము. ఇదిగో! ఖడ్గము. (ఖడ్గమీయబోవును.)

మహా— రాణాజీ—

రాణా—నూరుసెప్పకుము. వినము నన్ను వధింపుము. దానిచే నీకళంక మేమియు హెచ్చదు. నీ కపియమగు పనిచేయుటకును నేను చెప్పటలేదు. నీవు నా నెత్తురుతాళిపుటకై తత్తరపడుచుంటివని నేనెఱుగుదును. నీ యీ దక్షిణహస్తము నాహృత్పిండమును పెకలించుటకై అదరుచున్నది. ఇదిగో! నా హృత్పిండమును దీసికొనుము. నన్ను వధింపుము.

మహా—రాణాజీ! మహాబతాను అంతనీచుడుకాడు. నేను మేవాడ భూమిని ఖడ్గముచే నరికియు, అగ్నిచే తగులబెట్టియు శ్మశా

నముచేసిన మాట వాస్తవము. కాని నేను అన్యాయయుద్ధము చేయలేదు. నేను న్యాయయుద్ధమునే చేసితిని.

రాణా—న్యాయయుద్ధమా! దీనిని న్యాయయుద్ధ మనుచుంటివా? మహాబల్? ముష్టివరిమేయ సేనావిశిష్టమగు నొక క్షుద్రా జ్యముపై ఒక సామ్రాజ్యపు మహావాహినిపడుట; ఒక మినుగురుపై సముద్రతరంగవలెము; ఒక్క పసిపాపి ఆశ్రుపై ఘోరనారకీయ దుస్వప్నము! న్యాయయుద్ధమా! పోనిమ్ము— బయించితివి. ఇంక నీపని ముగించుము. ఇదిగో! ఖడ్గము తీసికొనుము. ఈ ఖడ్గమును రాణాప్రతాపసింహుడు చనిపోవునపుడు నాకిచ్చుచు “దీని కవమానము కలిగింపకుమా” అని చెప్పిపోయెను. నేను దానికి అవమానము కలిగించితిని. ఆ అవమానము నారక్తముచే గడగబడుగాక!

మహా—రాణాజీ! మహాబత్తాను యోధుఁడుగాని వధికుఁడు కాఁడు.

రాణా—అగుచో యుద్ధముచేయుము. ఖడ్గము ధరింపుము.

మహా—రాణాజీ! నేను మేవాడుపైకి కత్తిపట్టుట విరమించితిని.

రాణా—అదియెప్పటినుండి మహాబల్? కత్తిపట్టుము— కత్తిపట్టుము. నేఁడు మేవాడు శ్రమశాసమున మాతృశవమును బుజమున నిడుకొని నిన్ను ద్వంద్వయుద్ధమునకు పిలుచుచున్నాను.

మహా—రాణాజీ! వినుఁడు.

రాణా—నే నేమియువినను.

గీ॥ భీరు! ఘోరచ్చ! కులాంగార! ♦ ధీరుఁడవయి
పోరునొసరింపు, మేనీదు ♦ భుజబలుబు
గాంచి భారతవర్షము ♦ కంపమందు
దాని నీయెడ నేఁజూడఁ ♦ దలఁచినాఁడ.

అశ్రుము గ్రహింపుము. నిన్ను విడిచిపెట్టను. అధమా! సరక కీటకమా! పిశాచమా!

మాన—మంచిదిరాణా! అట్లేయగుఁగాక! (కత్తిదూయును.) జాగ్రత్త
 రాణా! భారతవర్షమున మహాబత్తానున కెవ్వఁడేని ప్రతిద్వంద్వి
 యున్నచో ఒకనీవే—అయినను జాగ్రత్త!

(ఇద్దఱును కత్తులు దూయుదురు.)

రాణా—నేఁడు సోదరులమధ్య యుద్ధము జరుగుచున్నది. ఇట్టిది ప్రాసం
 చమున నెవ్వఁడును చూచియుండఁడు. పృథ్విపై ప్రశయమగుఁ
 గాక!

[ఈసమయమున వెండ్రికలు విరిచుఁబోసికొని వస్త్రముజారు
 చుండ మానసిప్రసేశించి ఇద్దఱుచుభ్య నిలబడను.]

మాన—ఇదియేమి నాయనగారూ! ఇదియేమి! (మహాబత్తానువంక
 తిరిగి) శాంతింపుఁడు.

రాణా—తొలఁగిపోమ్ము మానసీ! ఈయుద్ధమున కాలంకము చేయకుము.

మాన—శాంతింపుఁడు నాయనగారూ! మేవాడుకు కానున్న సర్వ
 నాశనమైనది. ఆసర్వనాశమును భ్రాతృరక్తముచే రంజి
 తము చేయకుఁడు. ఈదుఃఖమునకు ఓదార్పు హత్యగాదు. దీనికి
 ఓదార్పు మరల మనుష్యుండగుట.

రాణా—మనుష్యుండగుటయూ—అదియెట్లు మానసీ?

మాన— గీ॥ శత్రుమిత్రోత్పథేనప్రసక్తిమటచి
 నైజదైశకలంకపం ♦ కమ్మువిశ్వ
 ప్రేమజలమునఁ గడగి ప్రోవిమలమతిని
 తిరిగి మానవత్వమ్మనా ♦ ధింపవలయు.

పాడుఁడు చారణులారా! నేను మీకు నేర్పిన యాగీతముఁ
 బాడుఁడు—“కమ్ముట మానవులగుడు”

(కామాయాఁబర ధారిణులగు చారణులు పాడుచుండురు.
 మానసియు వారితోఁ గలసిపాడును.)

గీ త ము

- ౧ గాసివహింపఁగ నేల మీరలిటు క్రొమ్మరమానవులగుడు
దేశముపోయిన దుఃఖములేదెదఁ దిరిగియు మానవులగుడు
- ౨ మీరేశత్రులు మీకుకాఁగ నిఁక దూరగనేలా యొరులన్
ఆరయదోషము లన్నియుమీవని యగుఁడీ మనుజులు మరలన్
- ౩ ప్రకృతకాలమిటు లాశా రహితంబయి పోయినబోవున్
ఇఁకనేనియు మీరొండురులను బ్రేమింపుఁడు సోదరులంచున్
- ౪ ఈతఁడు నా వాఁ డీతఁడు పరుఁడని యెంచక భేదంబెదలన్
వీ౪తి జగంబే మాగృహమనుకొని వెండియు మానవులగుఁడు
- ౫ ఉన్నతహృదయం బుదారబుద్ధియు నుండిన శత్రునినేనిన్
నున్ననవానికి మీహృదయంబిడి మహిళపుఁ బ్రీతిం గనుఁడి
- ౬ కపటియు ధూర్జుండగు మిత్రుడే ఘనమగుశత్రుండు
సపుణలవానిని తొలఁగివుచు వెండియు మానవులగుడు
- ౭ జగముననేనలు రెండుయుద్ధమును నలువఁగ నిలఁబడియుంజెన్
ప్రకృతిని బుణ్యపు నేనఁజేరుఁడీ పాపపు నేనను విడుఁడి
- ౮ సజధర్మంబు పఠిత్వజింపకుండు భజియింపుఁడు సర్వేశున్
స్వజనము దేశముపోయినఁ బోవును బరువడి మానవులగుడు॥

రాణా—మహాబత్!

మహా—అమర్!

రాణా—నీ దోష మేమియులేదు. నాదియే దోషము. క్షమింపు
సోదరా!

మహా—క్షమింపు సోదరా! (కొగలించుకొందురు.)

(తెరవాలును)

శుద్ధ పత్రిక



పుట	పంక్తి	తప్పు	బిస్క
2	24	వృథ	వృత్త
13	2	యోఫ	యోగ
16	12	వీరి	వీరికోసం
32	9	పరమ	పరక
48	5	చాటున	చాటున ఒక వృత్తంలాజ పుత్రుడు
49	18	చేతులు	చేతులుగా
57	4	అని	అని
65	4	మీరు	మీరు
,,	5	తెలుగులు	తెలుగులు
68	17	చాటి	చాటి



